

# رمان میرن کان

(جلد چوتون)

تحقيق و تصميف

داڪٽ نبی بخش بلاوج

# رہاڻ هیرن کان

(جلد چوٽون)

تحقیق ۽ تصنیف

داکٹر نبی بخش بلوج



نیو فیلڈس پبلیکیشنز  
تنبو ولی محمد، حیدرآباد، سندھ.  
ع 2003

نيو فيلدس پبلিকیشنز جو ڪتاب نمبر په سئو اثیتالیه  
نيو فيلدس پبلیکیشنز  
ٿندو ولی محمد، حیدرآباد، سند.  
ڏکي پرنتنگ پريس، ڪراچي  
احسان علي لغاري  
جون 2003 ع  
قيمت  
(مصنف جا حق ۽ واسطہ قائم)  
پھريون ايڊيشن  
ڪمپوزنگ  
چڀيندڙ  
چڀيندڙ

---

REHAN HERAN KHAN. (Vol: IV) Written by: Dr. N.B.  
BALOCH. Published by New Fields Publications, Tando Wali  
Mohammad, Hyderabad Sindh, Pakistan. First Edition June  
2003. Price Per Copy Rs. 80/-  
Book No. 248

## عنوانن جي فهرست

صفحا

٠٤ - ٠٢		• مهاگ
١٠ - ٠٥		• تاريخ
١٤ - ١١		• آزادی جا علمبردار
٦٣ - ١٥		• سند جو آسمان
٢٠ - ١٨		— نحس تارا ۽ وهم وسوسا
٢٢ - ٢٠		— نکت ۽ تارا
٢٧ - ٢٣		— اهي تارا جن تي نالا آهن
٣٨ - ٢٧		— چار مكيبة تارا: قطب، ايٺ، صبح تارو، سانجهي تارو
٤٠ - ٣٨		— کت
٤٢ - ٤٠		— وڃون يا پيون
٥١ - ٤٢		— پوك ۽ مينهن جا تي مكية نكت: کتي يا کتيلون، تيزو، لذا
٥٣ - ٥١		— کتي، تيزو، لذى مطابق مينهن جي مند
٥٨ - ٥٤		— حيرت جھڙيون ڳالهيوں
٦٠ - ٥٨		— اسان جي چاڻ ۽ علم ۾ اضافو
٦٣ - ٦١		— چندر: زمين ۽ آسمان جو سينگار
٧٤ - ٦٤		• ويا سي وينجهار
٨٣ - ٧٥		• غازي قفير سيل
٨٦ - ٨٤		• ظراقت ۽ خوش طبعي
١٠٢ - ٨٧		• سند جا شهر: نصرپور ۽ اگھم ڪوت
١٠٤ - ١٠٣		• مست و تاييو
١٠٨ - ١٠٥		• سند جون جھڙيون پوئيون
١١٠ - ١٩		• نواب غبيبي خان جي ڪجهري
١١٢ - ١١١		• سند ۾ پائني هي پيلس ۽ آس
٢٧ - ١١٣		• جاوا سوماطرا جو سفر
٥٣ - ١٢٨		• سند جا قبيلا
١٥٠	— رائڙ	— لاشاري
١٥١	— گجو	— دل
١٥٢	— سنگاري	— چانگ



## مهاگ

هي رهان هيرن كان آهي. پنجاهن سالن واري دور (۱۹۵۰-۲۰۰) م، سند جي سچلن ۽ سگهرن سان ڳونن شهن، واٿن وسین ۾ رس رهائيون ٿيون جن جوهه مواد يادگار آهي. ڪن پيارن ترغيب ڏني ته آء پنهنجي سوانح عمری لكان؛ ڪنهن حد تائين هي منهنجي سوانح عمری آهي.

هن ذخيري ۾ شامل ڳالهيوں سڀ نيون آهن، ۽ گھڻيون سڀ نه اڳ لکيل آهن ۽ نه چپيل. هن ڳالهين کي رهان واري رنگ ۾ بيان ڪيو ويو آهي ۽ پڙهندڙن کي مخاطب ٿي ڳالهایو ويو آهي. ڳالهه مان ڳالهه نڪرندڻي ۽ پڙهندڙ کي ڪيني ڳالهيوں ٻڌايون وينديون ۽ ڪيني نيون معناشون وهجايون وينديون. غورسان پڙهڻ ۽ پرجهن وارن لا، هن ذخيري ۾ سند جي ماڻهن ۽ راجن جي رهڻي ڪهڻي، ڳالهه ٻولهه، سرت سمجھه، دانائي دروانديشي، خوش خوشطبعي، ۽ شعر ادب جا من موهيندڙ مثال موجود آهن.

هن ذخيري ۾ ڪي ڳالهيوں اهڙيون آهن. جيڪي راقم گھڻواڳ جدا جدا موقعن تي جدا جدا ڪچھريں ۾ ٻڌيون. ٿي سگهي ٿو ته ڪي صحيح نموني سان نه ٻڌايون ويون هجن يان سمجهيوں ويون هجن، ۽ جيئن ته اهي هڪ وڌي وقفي کان پوهه هت بيان ٿيون آهن انهي ڪري ڪي پوريون ياد به نه رهيوون هجن. پڙهندڙ مهربانن کي گذارش آهي ته جيڪڏهن کين ڪاوڌيڪ صحيح صورتحال معلوم ٿي ته پنهنجي پيار ۽ پاپوهه سان درستي ڪن.

هي اڻ ڪت خزانو آهي جيڪو ڪنهن حد تائين منهنجي لکيل ياداشتن ۾ موجود آهي پر گهڻي حد تائين منهنجي ياكيرين ۾ محفوظ آهي. وقت ۽ فراغت آهر، ان کي قسطن وار شايع ڪرڻ جو ارادو آهي. پهرين تن جلدن جي اشاعت بعد هي 'رهان هيرن كان' جو چوٽون جلد آهي جيڪو شايع ٿي رهيو آهي.

هي سلسلو، سند جي مختلف موضوععن، سند جي عوامي جذبن احسان، گنشن  
ع ڳالهين جو آئينو آهي جئن اڳتي هلي اهو معلوم ٿئي ته ويهين صدي (ع پڻ  
ان کان اڳ) ۾ سند جي عامر زندگي، جا ڪهڙا نقش نشان هئا ۽ ڳالهين ڳشن جا  
ڪهڙا خاص عنوان هئا.

هن جلد ۾ 'سند جو آسمان' هڪ خاص تحقيقى نوعيت جو موضوع  
آهي جنهن لا، سند جي سچائڻ، هارين ۽ مالدارن کان سالن جا سال پچائون  
ڪري چندر، تارن، ستارن بait سندن بيان قلمبند ڪيا ويا آهن. ان سان گڏ من  
پاڻ نکتن ۽ تارن کي سالن کان وئي پئي جانچيو آهي ۽ جدا جدا تاریخن تي  
پنهنجي انهن جانچن کي قلمبند ڪيو آهي. انهيء، جانچ مان کي حيرت  
جهتريون ڳالهيون معلوم ٿيون جن کي تفصيل سان لکيرويو آهي. قرآن شريف  
۾ 'خنس' ۽ 'ڪنس' ستارن ڏانهن ڏيان چڪايل آهي جيڪي متئي اپري وري  
پوئتي هيٺ لهي وجن ٿا. اها حقيقت جئن مونکي معلوم ٿي تيئن هر ذوق  
واري کي به تارن کي ڏسڻ جانچن سان معلوم ٿي سگهي ٿي. مونکي وڌي  
حيرت ٿي جنهن ڏئم ته هڪ روشن تارو اسر جو اپري ٿو ۽ وقت گدرڻ سان متئي  
چرڙهندو اچي ٿو؛ چرڙهي وري پوئي هنڌ شروع ڪري ٿو ۽ لهي وڃي ٿو.  
سانجھي جو تارو ڏئم ته الهندي طرفان متئي چرڙهيو ۽ کن ڏينهن بعد وري هيٺ  
ٿيندو لهي ويو. ٻه تارا هڪ پئيان ايزندي طرفان چرڙهيا پر پريون تارو اڳئين  
کان اڳتي وڌي وين.

تارن ستارن جمر وڏو جهان آشي جنهن تي رات جرنظر پوي ٿي. عامر  
طرح اها ڳالهه ته ڏينهن جو پري تائين نظر پوي ٿي پر رات جو اونداهي ۾  
ويجهي تائين به ڏسي نتو سگهجي. اها زمين جي ڳالهه آهي: متئي آسمان ڏي  
انسان جي نظر هزارن ڪوهن تائين پوي ٿي.

هن جلد ۾ پيو خاص موضوع 'سند جي شهرن جي تاريخ' آهي. ان  
سلسلي ۾، مثال طور، شهر نصريور جي تاريخي آثارن، حڪيمن طبيبن،

شاعرن، مسجدن، مزارن، محلن ۽ گھرائڻن بابت مختصر جان ڏني وئي آهي.  
اميده ته اڳتي ڪي سڄاڻ انهن کي وڌيڪ تفصيل سان بيان ڪندا. اهڙي طرح  
سنڌجي ٻين شهن جون به تاريخون لکيون وينديون. ڳوئن جي تاريخ لکڻ جي  
شره ڳلات ٿي چڪي آهي.

هن جلد ۾، پوئين جلن کان هلنڌ خاص موضوع 'سنڌجي قبيلن جي  
تاریخ' کي وڌايو ويو آهي ۽ لاشاري، دل، چانگ، مگريا، رائوڙ، گجو،  
سنگراسى، ڏھوت ۽ مرڙاڻي قبيلن جي روایتن ۽ نسب نامن کي آندو ويو آهي.  
پيا موضوع به نوان ۽ معنى وارا آهن. آخر ۾، جاوا سوماطرا جو سفرنامو ڏنو  
ويو آهي جنهن ۾ اندونيسيا جي تاريخ ۽ تمدن تي روشنی پوي ٿي.

خادم العلم

نبي بخش

علامه آء. آء. قاضي چير

سنڌ ڀونڊورستي، حيدرآباد، سنڌ

١٥ - فبروري ٢٠٠٤



## تاریخ

• مخدوم جهانیان، سلطان فیروز شاھ ۽ سمن چامن جي وچ ۾ صلح ڪرایو جلال الحق والدین ابو عبدالحسین بن کبیرالدین احمد بن سید جلال الملة والدین سرخ بخاری، جيڪو 'مخدوم جهانیان جهان گشت' جي نالي سان مشهور ٿيو، سو سنہ ٧٠٧ هجري ۾ چائو. سندس وڏو ڏاڏو جلال الدین سرخ بخاري بخارا مان بکر ۾ آيو ۽ پوه بکر مان ملتان ۾ آيو. مخدوم جهانیان ستن سالان جو هو جو اُج جي بزرگ شيخ جمالی خندان جي مجلس ۾ شرکت ڪيائين. پنهنجي والد ماجد ۽ مخدوم بهاء الدین زکرياء جي پوئي ابوالفتح رکن الدین جي هت تي بيعت ڪيائين. ملفوظات ۾ چوري ٿو ته: پاڻ مکه شريف مان بکر ۾ آيو ته ماڻهو کيس ملن آيا. اروڙ جي هڪ بزرگ جي ذكر ۽ ان بعد فرمائي ٿو ته: 'سلطان محمد بن تغلق مون کي شيخ الاسلام مقرر ڪيو.' سنہ ٧٦٤ ۾، سلطان فیروز شاھ ۽ (سمن چامن مان) "ڄامر (ان) ۽ پانيطيه" جو صلح ڪرایائين (سيد صباح الدين، بزم صوفي، اعظم ڳرته 1949). سندس ڪن پتن سيد شمس، سيد ماه، سيد صدرالدين، سيد ناصر الدين-جون قبرون (اسکر لڳ) بکواري ٻيت ۾ آهن (ملفوظات الدر المنظروا). بابو تاج الدين بکري سندس وڏن خلیفه مان هو. (وڌيڪ لاءِ ڏسو باڪٽرياض الاسلام جو تحقيقی مقالو، اسلامڪ ڪلپر، حيدرآباد دکن).

• ڄامر نظام الدين جي وفات بعد پٽن ۾ ناق

ڄامر نظام الدين (عرف ڄامر ندو) سند جي سمن حڪمرانن ۾ سڀني کان وڏو اولي العزمر ۽ بيدار مغز حڪمران هو ۽ صحيح معني ۾ سلطان هو. هن سند ۾ رهندڙ سڀني قبيلن ۾ حب الوطنی جو جذبو پيدا ڪيو. لاشاري قبيلي جي معزز نوحوان درياخان جي تربیت ڪري ان کي پنهنجو پٽيلو ڪيائين، سڀ سالار

بنيائين ۽ "خان الاعظم" جو خطاب ڏنائين. خان دريا خان جي اڳوائي ۾ سند جا بلوج قبيلا سلطان تان ۽ سند تان سر گھورڻ لڳا. سند جي فوجي طاقت مضبوط ٿي، ارغونن کي شڪست آئي ۽ سبي جو قلعه فتح ٿيو. پر حالات جي ستم ظريفي جو سلطان ڄام نظام الدين جي قدما ر شخصيت جي پيٽ ۾ کانش پوءِ سندس پت چامرا ثابت ٿيا. ئتي جي مؤرخ محمد صالح ولد ملا زکريا پنهنجي ڪتاب "معارف الاتوار في بيان فضائل سيد الابرار ائمه الاظهار و احوال قطب المختار" ۾ جيڪو هن سن ١١٤٠ هـ ۾ يلاري بزرگ سيد حسين عرف شاه مراد شيرازي (١٣ ربیع الاول ٨٣١ - ١٢ ربیع الاول ٨٩٣ هـ) جي سوانح بابت لکيو، ڄام عالي مقام مرحوم جي پتن جي نا اتفاقي تي روشنی وڌي آهي. پئي ڪنهن به ڪتاب ۾ اهو تفصيل موجود ناهي. لکي ٿو ته: ڄام ندي، شاه مراد جي فرزند سيد منصور جي خلافت ۾ سن ٩١٤ هـ

۾ وفات ٿي. ڄام مંڪور کي پت هناء: هڪ صلاح الدين ۽ پيو فيروز. جنهن وقت ڄام (ندي) جو جنازو (ٿي جي) شهر کان پاھر اڳتي مقام ڏانهن کنيو پشي هليا تنهن وات تي پنهي پائڻ ۾ بادشاهي بابت پاڻ ۾ بحث پشي ٿيو تان جو مقام تي پهتا. جنازي نمازلاء (وڌي جي بجا ساڳي وقت) پنهي سيد منصور کي نماز پڑھائڻ جي اجازت ڏني. مدفنون کان فارغ ٿي جنهن سڀ شهر ۾ آيات علماء، فضلاء، فقراء ۽ رعایا سڀني گنجي صلاح الدين کي بادشاهي جي بشارت ڏني ۽ هن کي ڏينهن حڪومت ڪني. بعد ۾ ڄام (مرحوم) جو پيو پت فيروز، سيد منصور جي خدمت ۾ حاضر ٿيو ته کيس ان صورت ۾ (ائين چني) بادشاهي جي بشارت ڏنائين ته: "اوهان کي محمد صلي الله عليه وسلم طرفان خلافت جي خلعت پهري اتن ۽ تو تي لازم آهي ته عدل انصاف ڪري، خلق کي پاڻ ڏانهن راضي ڪريں. تنهنجي بادشاهي لاءِ تيرهن سالن جو حڪم نبوی صادر ٿيو آهي." (پوءِ) صلاح الدين به خدمت ۾

حاضر ٿيو جنهن کي احمد آباد (گجرات) جي حڪمراني جو حڪم ڏيني رخصت ڪيائون.<sup>١</sup>

هن بيان مان لڳي ٿو ته عالمن، فالحسن، دروشن ۽ رعيت سيد منصور جي پڃڻ کان سواه صلاح الدين کي حڪومت جي مبارڪ ڏني، جنهن جورد عمل اهو ٿيو جو سيد موصوف فيروز کي حڪومت جي بشارت ڏني. سند جي تاريخ جو هي هڪ وڌو حادثو آهي.

### ميان نصير محمد جي والده ۽ گهر واريون

تاریخ: ٢٨ مارچ ١٩٩٦ع تي ميان نصير محمد جي ڳاڙ هي واري مسجد ۽ ميان نصير محمد جي مقام کي ڏٺوسون ۽ معلوم ٿيو ته: ميان نصير محمد جي مسجد واري ماڳ جي ٻاهران ڪوٽ هو. ڏکڻ طرف وارن ٻن برجن جا نشان ڏناسون. ميان نصير محمد جي مقام ۾، سندس مزار لڳ، سانشين (ماين) جو مقام آهي، جنهن ۾ ميان نصير محمد جي والده ۽ ٻه گهر واريون مدفون آهن. گهر واريون جو قبرون هڪ پئي کي ويجهو گڏ ۽ والده جي اوپر طرف ڪجهه وتيه تي آهي. فقير اها سڃائي ڪرايي. والده واري تربت پئرجي ۽ ٻاهران ڪتهڙو. سيراندي کان خوشخط ڪلمو ۽ پيراندي خالي، نالو ڪونهي. سنگترابل پئ جي پنهي پاسي آيتون. گهر واريون جون قبرون اهڙيون سهڻيون سنگترابل جهڙيون مڪلي تي. سيراندين کان ڪلمان ۽ پيراندين کان نالا هيئين طرح:

١- تاریخ وفات مرحوم بي بي بهائي

يڪ هزار و يڪ ص--- دو پارده

(١١١١ھ)

٢- تاریخ وفات مرحوم بي بي جادو

يڪ هزار و يڪ ص--- د و چارده

(١١١٤ھ)

## • میان نورمحمد جي دور ۾ نادر شاهه جو حملو

نادر شاهه جي حملی بابت پن قلمی ڪتابن ۾ حوالا نظر مان گذريا:

۱- دُرہ نادره، مصنف محمد قلی اين حافظ خواجه بخش، سال تصنیف ۱۲۳۲ھـ.

هي قلمی ڪتاب پشاور میوزم ۾ مطالعی هيٺ آيو. ان ۾ عبارت:

ڪابل ۾ پهچڻ بعد نادر شاهه کي پوري تحقیق سان معلوم ٿيو ته خدا یارخان (میان نورمحمد) مخالفت ۾ آهي. نادر شاهه ديره جات طرفان شکاري پور پهتو.

(اشاري طور ائين ڄاڻايل ت) خدا یارخان ۽ نادر شاهه جي وچ ۾ ڪي ڳالهيوں (غالباً وزير جان محمد ڏاهري اتي اچي مليو ۽ ڳالهيوں ٿيون). خدا یارخان سنڌو

دریا اُکري ويسي عمر ڪوٽ ۾ پنلهه ورتی. (دریاء اکڻ مان گمان ٿئي ٿو ته میان نورمحمد خدا آباد ۾ هو جتان هو عمر ڪوٽ ڏي روانو ٿيو). نادر شاهه به

دریاء اُکري پئيان پيو ۽ ويسي عمر ڪوٽ جي قلععي وٽ پهتو. میان نورمحمد گرفتار ٿيو ۽ قلععي ۾ جيڪي خزانالڪايل هنَا سڀ نادر شاهه هت ڪيا. (میان

نورمحمد خزانالڪايل هنَا سڀ پويان فصلن ۽ پن ذخرين کي ساڙا يائين ته جنهن نادر شاهه کي ڪجهه به هت نه اچي. اهي ئي خزانالڪايل جيڪي عمر ڪوٽ

جي قلععي مان نادر شاهه کي هت آيا). میان نورمحمد فرمانبرداري قبول ڪني ۽ نادر شاهه کي تحفا پيش ڪيائين. (نادر شاهه به پنهنجي طرفان تحفو ڏنو جنهن

جيوضاحت هن طرح):

از: نمت حضرت شاهشنائي نيز از خيار فواكه يعني خربوزه ک دران اوقات نو باوه از بلخ آورده بودند یك هند که عبارت دويست شتر باشد بارگيري و برائي سرکار بادشاهه ذيجهه اهداده!

۲- نادرنامه: هي مشنوئي 'شاهنامه' وانگر خدا یارخان عباسي (میان نورمحمد؟) ٿن سالن جي محنت بعد ۱۱۵۵ھـ ۾ لکي پوري ڪني. سنه ۱۹۳۱ع هن ڪتاب جو هڪ قلمي نسخو هڪ سندئي صاحب لاهور ۾ چوڏهن پن ڪتابن سان گڏ سٽ روپين ۾ پروفيسر محمد شفيع کي ڏنو. جيڪڏهن مشنوئي

نادر نامه، میان نور محمد پاڻ تصنیف ڪئی ته پوه اهو ڪتاب نادر شاهه جي حملی بابت نهايت قیمتی ماخذ آهي. متیون احوال ڪتاب جي وکري جو مون ڳولي لتو، پر افسوس جو ڪتاب کي ڳولي لهڻ لاءِ وقت نه مليو.

#### • میان نور محمد جا سپه سالار

"تاریخ نامه نغز" موجب میان نور محمد جا سپه سالار نو هتا: میر ڄامنندو، میر بهرام خان، میر چاڪر خان، میر شاهرو خان، شاه بهارو، مراد ڪليري، بلاول، خيرو ۽ ڪمال، پهريان ٿيئي پائڙ مير شهداد خان جا پت هتا ۽ مير شاهو خان سنديس ڀاءِ ياسوت هو.

#### • بکر تي افغانن جو قبضو

ان جو ذکر وڌي مير جان الله شاهه روھڙي واري پنهنجي هڪ ڊگهي مخمس مير ڪيو آهي ته:

بکهر چون اجا ره ڪرد افغان  
بیداد ڪشيد سربکيوان  
برهم زده شد چهار اركان  
ديهات خراب و شهر ويران  
اشراف دارد دلش پريشان

#### • ٿالپرن جي دود ۾ افغاني لشڪر جا حملاءِ سائن مقابلا

ٿالپرن جي شروع واري دور ۾ جنگ هالائي ۾ شڪست کان پوه به ميان عبدالنبي لاڳون ڏيئي افغاني لشڪر سنه تي چاڙهي آيو. ڪابلي افغانن سڪر تي قبضو ڪيو، پر مير رستم خان حملو ڪري سنه ١٢٤٠هه ۾ به کين بي دخل ڪيو. انگريزن جي سياسي چال ۽ سندن ٽيك تي شاهه شجاع افغان لشڪر وئي آيو. ٻاهرئين حملوي وقت دستور موجب حيدرآباد، خيرپور ۽ ميرپور جي ميرن متفقه طور شاهه شجاع جي اڳائي کي منهن ڏنو. سندن جي لشڪر مان ڪي نالي وارا سپه سالار ۽ ٻيا شهيد ٿيا پر افغاني لشڪر سڪر کان اڳتي وڌي نه سگھيو. ٻه

مقابلاً تیا ۽ پنهی مړ افغانی لشکر میدان چڏي پوئي هتيو.  
 - پهريون مقابلو اربع ڏينهن ويھين تاريخ شعبان ۱۲۴۹هـ مړ تيو. افغان لشکر جو سپه سالار آخوند زادو الهداد هو. هن مقابلې مړ سندجي لشکر مان ٿي سپه سالار ۽ پياپاهي شهيد تيا. اهي سپه سالار هناعالم خان مری، چاڪر خان جسڪائي ۽ رحيم خان کوسو.  
 - بي جنگ هفتوبه اربع ڏينهن ۲۷ شعبان ۱۲۴۹هـ تي ٿي جيڪا 'کرڙي واري' جنگ، جي نالي سان مشهور آهي. ان مړ افغانی سپه سالار سمندر خان هو. سندجي طرفان خيرپور جو غلام مرتضي شاهه ۽ حيدرآباد جو سيد ڪاظم شاهه سپه سالار هننا. هن جنگ مړ افغانی لشکر کي شکست آشي جووري تيو پيرو جنگ لاءِ میدان مرن آيا. هن جنگ مړ غلام مرتضي شاهه، ڪاظم شاهه، جهان خان مری، دريا خان نظامائي ۽ بهادر خدمتگار شهيد تيا.



رہان هیزن کاں



## آزادی جا علمبردار

[اتر سند ۱۸۵۷ میر خان چهره (جیکب آباد) طرف بلوجن ۱۸۵۷ ع میر انگریز خلاف هشیار کنیا. اهو واقع مشهور آهي ۽ ان بابت ڪجهه نه ڪجهه لکيو ويو آهي راقم کي هيٺيون بيان مرحوم مير شاهنواز خان شاهليائي جمالی ٻڌايو جنهن پنهنجي والد مير علي نواز خان کان ٻتو. مير علي نواز خان ۽ دلمراد خان کوسو ۱۸۵۷ ع واري وڌي دلمراد خان جو پوتو) دوست هنا جنهن کان به مير علي نواز خان کي حقiqتون معلوم ٿيون. انهي ڪري هي بيان جيڪو ۱۹۷۵ ع مير قلمبند ڪيو ويو جيتوثيڪ مختصر آهي مگر تاريخي اهميت وارو آهي - نبي بخش] ۱۸۴۳ ع مير سند تي انگریزون جي قبضي بعد، ملڪ جي ماڻهن کي آڻ مجاڻش خاطر چارلس نڀيشر جي جابرانه حڪمن ۽ قانونن ۽ خاص طرح اتر سند جي جان جيڪب جي فوجي ڪاروانين سڀان، ۱۸۵۷ ع مير هيٺ ڪراچي مير توري اتر سند مير بغاوتون شروع ٿيون. خان چهره (جیکب آباد) کان ۳۶ ميل اتر شاهپور تائين ماڻهن مير انگریزون جي خلاف تاء هر چاڪان جو جيڪب فوجي قانون لڳائي ڪلمر ڪلايو ماڻهن کي هڪ ڪندي جي وڌ مير قاسين تي پئني لشڪايو. اها ڪندي شهر کان تي چار ميل اوله طرف بيٺل هئي جتي تي چار رستا اچي ملندا هئا ۽ وڌو چوسول هو، اها ڪندي پوهه 'جيڪب جي ڪندي' سُدجھ لڳي.

چار اڳوان هنajan انگریزون کي توري ڪڍن لاء جنگ جو فيصلو ڪيو ۽ شاهپور کي مرڪ بنایو.

- ۱- سيد عنایت شاه بن اشرف شاه عرف آچن شاه، عيسائي بخاري ويٺل شاهپور تعليق ٿت.
- ۲- شير محمد عمرائي، پاڙو تنگيائي، ويٺل مڃوتي تعليقو چت (۱۹۷۵ ع مير سندس اولادمان قادرداد).
- ۳- ملڪدار جكرائي، ويٺل ڳوئ لندia لڳ شاهپور (۱۹۷۵ ع مير سندس اولاد

مان محمود ۽ شیر علی).

۴. دلمراد خان گوسو، پازو چھتائی، وینل بهادر پور، تعلقو ٿل (۱۹۷۵ء) میر سندس اولاد مان سندس پت بهادر خان جي چتن پتن جو اولاد: انهن مان و ڏوپت دلمراد خان و ڏي همت وارو هو. (هندن، اوسته محمد جي و ڏي عالم عبدالوهاب جي پت ابوالحسن کي قتل ڪيو. مولوي عبدالوهاب و ڏي علم ۽ عزت وارو هو ايتری قدر جو جدھن فارغ تحصيل ٿيو ته مولانا محمود الحسن ديو بندي سند ڏيندي متھ پنهنجي پگ رکي هي. دلمراد خان هندنجي اڳرائي جو جواب ڏنو ۽ سندن ست ماڻهو مارايا. انهي ڪري گرفتار ٿيو ۽ سر شفيع کي هڪ لک روپيءَ ڏيئي و ڪيل ڪيائين ۽ آخر آزاد ٿيو. مير علي نواز خان شاهليائي جمالي انهي معاملی مسائل مددگارهو).

جيڪب انهن خلاف فوج موڪلي جنهن کي 'شكست آئي. شاهپور کان اتر شيراني علاقئي واري جنگ مشهور آهي. ان مير هڪ فوج جو ڪمانبر ۽ په ٻيا انگريز مارجي ويا. انهن جون قبرون شاهپور مير آهن (سييد مير محمد شاه جي بنگي کان اوپير، چت واري نئين جي اولاھين ڪنديءَ تي). ان بعد ٻي فوج چڑھائي ڪني ۽ عنایت شاه کان سوا ٻيا ٽيني اڳوان گرفتار ٿيا. جيڪب فوجي عدالت مير ڪيس هلايو ۽ ماڻهن مير هراس ۽ هيبيت پکيرڙ لاءِ چتنى تي سخت سزاون رکيون: (۱) عنایت شاه کي توب جي منهن مير ڏيئن جو فيصلو ڪيائين، (۲) شير محمد عمرائي کي 'جيڪب جي ڪنديءَ' مير قلسي ڏنائين، (۳) مگلزار جڪرائي کي قتل ڪرايائين، (۴) دلمراد خان کي ڪاري پائي جي سزا ڏنائين.

عنایت شاه جي گرفتاري لاءِ جيڪب پاڻ فوج وئي شاهپور تي چڑھائي ڪني. عنایت شاه ان وقت موجود ڪونه هر ۽ بگئين جي ملڪ مير ويل هو. سندس پت اچن شاهه ۽ پير شاه موجود هئا جن تي جيڪب سختي ڪني ۽ عنایت شاه جي گرفتاري لاءِ ڪيمپ هڻي وينو. جنهن تي سخني در محمد

جمالي (پاکستان جي موجوده وزير اعظم ظفرالله خان جمالی وارن جو وڈا ۽ غلامر محمد ولد مير محمد جمالی رات ئي رات گھوڑين تي چترهي خان قلات ووت ڀاڳ ۾ پهتا ۽ خان محراب خان کي چيائون ته: اسان جي مرشد تي سختي آهي، تون جيڪب سان ڳالهاء، خان قلات پيرجان کي جيڪو خان طرفان خانجڙهه ۾ نائب هو ڏياري موڪليو ۽ جيڪب ڏانهن پيغام موڪليائين ته: عنایت شاهه کي ڪابه سزا نه ڏني وڃي ۽ مٿس جيڪوبه جرمانو هوندو سو آء پري ڏيندنس. جيڪب اها ڳالهه نه مجي ۽ چيائين ته سزا اڳ ملي چڪي آهي سو کيس سزا ڏينداسون.

هڪ روایت موجب شاھپور ۾ جيڪب جي ڪيل سختي سڀان عنایت شاهه آيو ۽ جيڪب مٿس توب تياري ڪرايي پر ڪنهن خرابي سڀان توب نه چٿي. ٻي روایت موجب عنایت شاه پيش نه پيو ۽ جيڪب دل شڪستو ٿي پوشتي موتيو. ان کان اڳ اندران حولييءَ مان وڌي پلاري بزرگ بيبوي شهنماز جيڪب کي چواتي موڪليو ته: تنهنجي لاءِ چڱو اشين آهي جو پوشتي موتوي وچ ۽ دير ڪندين ته تنهنجو لاش خانجڙهه ويندو. پوءِ اين شاهه ۽ پير شاهه کي چڏيائين. جيڪب رات جو خواب ۾ ڏٺو ته: سيد حسن شاهه (عنایت شاهه وارن جو وڈا جي قبي مان بلنه جو الو اڏاٿو جيڪو اچي سندس تنبوء کي لڳو. صبور جو چيائين ته: "پير پادري نے مار دالا". ڳالهه اين مشهور آهي، پر جيڪب کي ڪوچرڪ پيو يا بگتئن جي فوج سان گڏ عنایت شاهه جي حمله جو ڊپ لڳو، يا بيمارئين، سو ڪيمپ ڪرج ڪري پوشتي روانو ٿيو. خانجڙهه (جيڪب آباد) کان ۱۱ ميل اتر "چتن پئي" جي قديم قبرستان ووت پهتو جو پيت ۾ ووت پيس. اتان روانو ٿيو ۽ گھوڙي تي سواره جو موئون، ۽ سندس لاش خانجڙهه آندائون ۽ اتي پوريائين. انگريزن پوءِ خانجڙهه جو نالومٿائي جيڪب آباد رکيو. جيڪب کانپوءِ ماريبد ۽ ان کان پوءِ پيو انگريز فوجي آفيسر آيو جن جڪرائي، بگتئي، پنگر، کوسن ۽ ٻين قومن جا سوين ماڻهو مارايا.

عنایت شاه سلامت رهيو ۽ وفات بعد کيس سيد حسن شاهه جي مقام ۾ رکيائون جتي سندس تربت حسن شاهه جي قبی کان اتر طرف آهي. راقم هن آزادي جي علمبردارجي تربت مير شاهنواز شاهليائي سان گڏجي وحي ڏاني. سندس پڙ پوتني سائين اچن شاهه (بن عنایت شاهه بن اچن شاهه بن عنایت شاهه) سان راقم جي نيازمندي هتي. وڌي حوصللي ۽ همت واروهو. پاڻ ميزبان هو جو جيڪب آباد ۾ سندس بنگلائي تي مون، پنهنجي دوست محمد اسماعيل نون سان گڏ، سگهڙن سان ڪچهريون ڪين.

انگريزن جيڪب آباد ۾ جيڪب جي قبر کي يادگار طور پکو ڪيو ۽ ان کي مان ڏيڻ لڳا. اپوجهه ماڻهو به پوهه جيڪب جي قبر تي مجتاڻون باسڻ لڳا. پاڪستان جي قائم ٿيڻ کان پوهه، پنجاب وارن به شهنر تان انگريزن جانا لا متائي چڏيا پرسند ۾ جيڪب آباد جو نالو قائم رهيو، حالانک اهو جيڪب جي قبضي کان اڳ جو شهر خانجڙهه هو جنهن کي انگريزن جي دور ۾ بدلائي جيڪب آباد ڪيائون. جيڪب جي عزت ۽ عظمت هن پوشين ويجهي دور تائين قائم رکي وئي. انگريز مصنف لنمبر ڪ به ڪتاب لکي نيبير ۽ جيڪب کي ساراهيو. ڪن سند من به سندس سارا هه جا ٻڪ پني پوري آهن. ٿورو اڳ سند جو گورنر سومرو صاحب جنهن جيڪب آباد ويو ته اخبارن جي لکڻ موجب پڦريائين جيڪب جي قبر تي ويو.

## سنڌ جو آسمان

منهنجي مهربان ۽ مشهور شاعر فيض احمد فيض، سنڌ خيال جي اوچ سان،  
سنڌ جي زمين کي پنهنجو آسمان بنایو:

فيض اوچ خيال سے هر نے  
آسمان سنده کي زمين کي ھے

مون سنڌ جي آسمان ۾ چندر، تارن ۽ نکتن جي سونهن ۽ سينگار کي ڏٺو آهي.  
اي سجڻ! اچ ته توکي به سنڌ جي آسمان جو سير ڪرايان.  
سنڌ جي روایت موحب، تارا ۽ نکت الاهي روشنی جا جزا آهن ۽ نوراني آهن.  
انھي ڪري هر سمجھه واري کي ڪنهن سڄاڻ سيد جي تاكيد ته:

أپريما اسر جا نوراني نكت  
أٿي وٺ وٽ، صبع جي سيد چئي.

‘سنڌ جو آسمان’ ٻڌي ڪو پچجي ته آسمان گھٹا آهن چا، ته ان جو جواب ‘هائو’  
۾ آهي. قران حڪيم ۾ به ستن آسمان (سبع سماءات) جو ذكر آهي، انهيءَ  
لاءَتَه انسان سروچي ۽ سمجھي. اسان جو آسمان اسان جي ڏرتني جو آسمان آهي  
جيڪا هڪ گره آهي. اهڙا نو ٻيا گره معلوم تي چڪا آهن ۽ هرهڪ جي  
مٿان آسمان آهي. اهي ڏهه ئي هڪ شمسي نظام ۾ شامل آهن. ڪائنات ايترو  
واسع آهي جو اهڙا ٻياست ياستن کان ستولنا نظام هجن. انسان جو علم واسع  
ٿيندو ته ‘ستن آسمان’ جي حقيقت به معلوم ٿيندي. ڏرتنيءَ کان مٿي هوائي  
ڪره (Atmosphere) جا به هڪ پئي مٿان فضائي يا آسماني ته آهن  
جيڪي انسان کي معلوم تي چڪا آهن، پر آهن ست. زمين سان لڳو متى  
پهرين هوائي ڪره وارو ته ‘تروپوسفيري’ (Troposphere) آهي، ان جي  
مٿان ٻيو ‘ستراتوسفيري’ (Stratosphere)، مٿان تيو ‘ميسو

سفيتر (Meso-), چو ٿون "ترموسفيتر" (Thermo-). پنجون جنهن سان شمل "آير نائيز گيسن" (Ionised gases) جو ته، ان کان متى چهون آيونوسفيتر (Iono-)، ۽ ستون مثاں "ايكسوسفيتر" (Exo-).

اي سرتيا! سجي دنيا (ذرتی) جي ملکن مثاں آسمان هڪ ثي آهي، پر دنيا جي هر ڀاڳي جي آسمان جي صورت نرالي آهي. ان صورتحال جي لحاظ سان، پاڪستان ۽ سندجو آسمان نرالو آهي. پر خاص طرح سندجو آسمان جنن مون ڏٺو آهي تشن توکي ڏيڪارڻ جي ڪوشش ڪري رهيو آهيان. ان سلسلي ۾ پوريائين ڪي ڳالهيوں سمجھڻ ضروري آهن.

ڄاڻ ته، سندجو مثاں آسمان طبوء وانگر گولائي ۾ بيشنل آهي. ڪنهن به طبوء کي متى جهلي بيٺن لاءِ وچ ۾ هڪ اڀي ڊگهي ڪاني ڏنل هوندي آهي جنهن کي سنديءَ ۾ 'مل'، چنبو آهي. سگھڙ شاعر محمود پلي ڏگھر قدار مرتس هو سو کيس دوستن 'مل' ڪري سڏيو، ۽ پوهن پان پنهنجو تخلص به 'مل' ڪيو. هائي سمجھه ته تون آسمان جي هيٺان پوري وچ تي بيسنو آهين، يعني جتي تون بيٺو آهين اها آسمان جي طبوء هيٺان 'مل' واري جاء آهي. تنهجي سرجي مثاں جي ڪڏهن اڀي ليڪ چڪجي جيڪا متي وڃي آسمان کي ليڳي ته ان جاء کي اسان 'چوتي' يا 'ڪاپار' چوندا سون. ان چوتي واري جاء کان جي ڪڏهن هڪ خiali سڌي ليڪ اتر- ڏڪن تي ڪڍجي جيڪا قطب تاري مان لنگهي، ۽ ٻي خiali ليڪ ان سان گونيا ڪندت. اوپير- اولهه تي ڪڍجي، ته اهي ٻه ليڪون آسمان کي چشن ڀاڳن ۾ رهائينديون: اتر- ايرنديون ڀاڳو، اتر- الهنديون ڀاڳو، ڏڪن- ايرنديون ڀاڳو ۽ ڏڪن الهنديون ڀاڳو. اسان انهن ڀاڳن جي حوالن سان، آسمان ۾ چند، تارن ۽ نكتن جو بيٺن بيان ڪنداسون.

اي سيلاتا! سمجھه ته چندر ۽ تارا آسمان ۾ ايرندي طرفان ايرن ٿا، متئي چرهن ٿا ۽ پوه الهندي طرف لهن ٿا. ڏسڻ ۾ اثنين اچي ٿو ۽ اسان به انهيءَ ظاهری صورتحال موجب توکي سمجھائيندا سون، جيترو ٹيڪ ستارن جي علم

(نجوميات / Astronomy) مطابق سمجھائي ٻيءَ طرح ٿيندي. چند رتارن جي ايرڻ ۽ لهڻ وارن طرفن جي لحاظ سان، هڪ طرف جو نالوئي اوپر يا اپرندو ٿيو ۽ ٻئي جراولهه يا الهنڊو.

جتن سچ اوپر کان ايري متى چترهي ٿو ۽ چنجي ٿو ته سچ پهر تي آهي، هائي ٻن پھرن تي، هائي اوله طرف لٿيو آهي يا هائي باقي پھر تي آهي، تيشن چندري يا ڪنهن تاري ۽ نكت لاءِ به چتبو ته متى پھر تي آهي، ٻن پھرن تي يا ڪاپاري چوتني تي آهي، يا لٿيو آهي، يا هائي باقي پھر تي يا اد پھر تي آهي ۽ لهڻ وارو آهي.

سال جي مدت ۾، تارن ۽ نكتن جو ايرڻ، متى اچڻ، ۽ لهڻ جدا جدا مھينن جي حوالي سان بيان ٿيندو آهي. اهي مهينا شمسي سال يا سنت جي سن وارا آهن، جن جي ڄاڻ ضروري آهي. اسلامي تاريخي دور ۾، انهن سنت وارن مھينن کي به چندري جي حساب سان مقرر ڪيو ويو، يعني هر مھينو چندري ڏسڻ سان شروع ٿيندو سنڌ جو سنت وارو شمسي سال ‘چيت‘ جي مھيني سان شروع ٿيندو جيڪو مارج-اپريل مھينن جي مدت ۾ ايندو سنت وارا ٻيا مهينا به ائين ايندا. هيٺ سنت وارا مهينا ۽ آڏو انگريزي نالن وارا مهينا ڏجن ٿا ته جتن سمجھڻ ۾ رسولائي ٿئي.

سنڌ سال جا مهينا	انگريزي نالن وارا مهينا
چيت	مارج-اپريل
ويساك	اپريل-مني
چيت	مني-جون
آڪاز	جون-جيولاءُ
سبتوڻ	جيولاءُ-اگست
بڊو	اگست-سيپتمبر
لسو	سيپتمبر-آڪٽوبر

آکٹوبر-نومبر	ڪتي
نومبر-ڊسمبر	نهرى
ڊسمبر-جنورى	پوهه
جنورى-فبرورى	مانگه
فبرورى-ماچ	ڦڳڻ

## نحس تارا ۽ وهم وسوسا

ای سچان! تارن بابت صحیح سوچ ۽ تارن بابت وهمن وسوسن ۾ فرق  
کرڻ ضروري آهي. آڳاتي دور جو انسان وهمن ۾ ورتل هو ۽ هن پنهنجي بچاء  
۽ بهبودي لاءِ وهمن وسوسن جو سهارو ورتو. وهم ۽ وسوسا سندجي اپر جهن ۽  
اثڃائين ۾ به هلندا آيا آهن ۽ تارن بابت اهي ٻن قسمن جا آهن: هڪ اهي  
جيڪي آسمان ۾ ظهر ظھور آپرنڌ ۽ هندڙ تارن ستارن بابت آهن، پيا اهي  
جيڪي هڪ غير موجود خiali تاري بابت آهن.

ظاهر ظھور تارن مان 'تارو' نالو فقط ٻن تارن جو آهي، هڪ صبح  
واري تاري جو ۽ پيو آيت تاري جو. چوندا: 'تاري اپريي اتيلاسون' يعني صبح  
وارو تارو جنهن اپريو تنهن اتيلاسون. چوندا: 'هنن اهڃائين مان پائનجي ٿو ت  
تارو اپريو آهي' يعني آيت تارو اپريو آهي. نازِي وارا چوندا: 'هي تاري جو  
رَغام آهي' يعني هي جھڙ (رغام= هلڪا ڪڪ) ايت تاري جي اپرڻ ڪري  
ٿيو آهن.

• نحس تارو: انهن ٻن 'تارن' کان سوا، وهمن وسوسن واري دنيا ۾ تيون نالو  
'تارو' هڪ خiali 'تاري' جو آهي جنهن بابت جدا جدا بيان آهن. وهمن نه فقط  
ابوجهن ۽ ڪمزور ذهن وارن کي منجهايyo آهي پر ڪن ڏسٽن واشٽن کي به  
رلايو آهي. ان جو پڪو نالو 'تارو' آهي پر 'نحس تارو' (نياڳو تارو) به سڏين.  
(ان جو پيو نالو 'جوڳئي'). چوندا: تارو سلمهون آهي، ان طرف نه جن گھرجي.  
عام وهم موجب 'تارو' ٻه په تاریخون هر قبلي طرف، هڪ تاریخ زمین ۾ ۽ هڪ

تاریخ آسمان ۾ آهي. قبلن جي ڳڻپ اپرندي کان ڪندا جنهن موجب ۱ ۽ ۲ تاریخ تارو اپرندي، ۳ ۽ ۴ ڏکن، ۵ ۽ ۶ اولهه، ۷ ۽ ۸ اتر، ۹ زمين ۾ ۽ ۱۰ آسمان ۾. وري ۱۱-۱۲ اوپر ۽ انهي طرح اڳتي تيهن تائين. انهي ڳڻپ موجب، "تاري" سامهون نه ويندا. اڳ اهو وهم ايتري قدر هو جو قبرستان واري طرف ڏانهن تارو سامهون هوندو هو ته جنازو دفن ڪڻ نه ويندا هئا. ۹ تاریخ تي تارو زمين ۾ آهي انهي ڪري ڪوڏرجي لپي وارو ڪمر نه ڪندا جو تارو هيٺ زمين ۾ سامهون آهي؛ ٿوڻي به نه کوڙيندا، ۽ جي لچار کوڙڻي پني ته ڏري ۾ لوڻ، ان ڀا پشسو پائي وڃندما، يعني تاري کي نذر ڏيندا. ۱۰ تاریخ تي مٿي چرتهي وٺ نه ويندا، مٿي چت جو ڪرن نه ڪندا، ۽ نشن وھت تي نشن سواري نه ڪندا جو تارو مٿي آهي.

نحس تاریخ اها تاریخ ڪندا جيڪا هت جي اڳوئي ۽ آگرين جي ڳڻپ ۾ رجىن آگر تي اچي. ڳڻپ آڳوئي کان شروع ڪري چيچ تائين، ۽ وري آڳوئي کان شروع ڪبي. انهي ڳڻپ موجب مهيني جا چهه "نحس ڏينهن" يا "اپريون تاریخون" ڪندا؛ اهي ٿيون ۲۳، ۱۸، ۱۳، ۸، ۳ ۽ ۲۸ ۽ ۲۳، ۱۸، ۱۳، ۸، ۳ ۽ ۲۸.

- حاجي مڪ جت مٺائي، ڪچ جو شاعر تنهن ڪيونه (مانگر مج) تي بيت ناهيا جنهن ۾ ڪيونه اربع ڏينهن اتر طرف وييءِ مٿو، ڇاڪاڻ جو اهو ڏينهن نحس هو ۽ پبو ته اتر طرف تارو سامهون هو:

هڪ اتر ڏينهن اربع جو، پيو تارو هو تحرار

- مانجُھرو (مانجهندا) جي مرزاڻن جي ڪنهن قلمي يادداشت ۾ ڏئم ته هر مهيني جون هيٺيون تاریخون نحس ڪري چالايل ۳، ۵، ۰، ۲۱، ۱۸، ۱۳، ۰، ۲۴. ان ساڳي يادداشت ۾ مهينن وار هيٺيون تاریخون نحس ڪري چالايل:

آڪار-۱۸	ڪتني- ۲۰	قڳڻ- ۲۱
ستون-۸	ناهرى- ۸	چيت- ۱۸
بڊو-۳	پوهه- ۲۶	ويساك- ۱۶
اسو-۱	ماڻگهه- ۲۳	چيت- ۱۳

ای سرتیا! توکی 'تاري' جي انهن وهمن وسوسن کان خبردار، کان پوءِ، سند جي آسمان جي تارن ۽ نکتن بابت سند جي سیائڻ سنجائڻ جي بیان ۽ پنهنجي طفان ڪیل جانچن ويچارن جي آذار تي هيٺ وڌيڪ روشنی ولهجي.

### نکت ۽ تارا

- سند جي روایت موجب، سند جي آسمان ۾ نولک تارا آهن.
- نکت (constellations): نکت "نکشت" جو هلکو سنتي اچار آهي. اهي تارن جا ميز آهن جن ۾ ڪن آڳاڻن سنجائڻ جي خیال موجب کي ستائون يا صورتون سمایل آهن. سند جي آسمان جا مکيءِ نکت چه آهن: ڪتيون، تيزو، لذا، وڃون، کث ۽ چوتار، انهن مان پھريان چار، اپرندي کان الہندي طرف آسمان اورانگھين ٿا. کث ۽ چوتار اتر طرف واري آسمان ۾ قطب تاري جي چوڈاري ڦون ٿا. ڪتيون، تيزو ۽ لذا اونهاري جا نکت آهن يعني اونهاري وارين راتين ۾ آسمان ۾ هوندا. وڃون سياري جونکت آهي، يعني سياري واري راتين ۾ آسمان ۾ نظر ايندو. ڪتيون، تيزو ۽ لذا ٽيني زراعت ۽ مينهن جي مندن جي اهنجائڻ جي لحاظ سان هارين ۽ مالدارن لاءِ وڌي اهميت وارا آهن.

لونگ هالو، عمر هڪستو هڪ ورهيءِ، وينل پرائي هلا تنهن سال ۲۲ جولاءِ ۱۹۶۰ع تي ڪچوري تي، چيائين ته: اسين هاري اث نکت نهاريندا هنلسون جيڪي هڪ بئي پويان ايندا هتا. ۱. ميزان (هڪ تارو وڃونه کان اڳ ۾، ۲. وڃون، ۳. ڪتي ۽ ۴. تيزو ۵. منا ۶. پيسرو (ڏڪن- اوپير ڪند کان اپري ۽ ڏڪن- اولهه ڪند تي لهي، پائڻ چجڻ واري وقت) ۷. ايٺ، ڏڪن طفان پويئن رات جو ٿورو نكري وري لهي وجي، ۸. نائب.

انهن جو ڏڪر هيٺ ايندو. افسوس جو مون لونگ کان "نائب" بابت ڪونه پيچيو ته آسمان ۾ ڪڏهن ۽ ڪتي بيهي ٿو.

- چوندا نکت چرھيا آهن (اپري مٿي آيا آهن) يا نکت نهي ويا آهن يعني

اوله طرف گھٹو لڙي ويا آهن، هيٺ تي نمي ويا آهن. شاهه صاحب جي رسالي  
مِرسِ مومل جي بيتن ۾ آهي ته:  
نڪت، سڀ نشي ويا، آيو نه اوئي

### أيي ايساريم، نڪت سڀ نشي ويا

ڪنهن آڳاتي دور کان وئي سنڌ جي سڄاڻ هارين، هر واهڻ وسینه ۾ نڪتن تارن  
کي جانچيو ۽ انهن جي اڀڻ لهڻ جي اهڃائڻ سان موسم جي متજڻ، مينهن  
جي وسڻ ۽ جدا جدا فصلن جي پوکڻ جا وقت معلوم ڪيا. عام ٻوليءَ ۾،  
اڪيلو تارو سو تارو چتبو، پر وڌيڪ هوندا ۽ ڪنهن خاص ستاءَ ۾ بيشل هوندا ته  
‘نڪت’ (constellations) چنبا، جشن وچونه جي صورت وارن تارن کي  
وچونه جو نڪت چنبو.

- گرّهه (planets): ڏرتيءَ کان سوا نون گرھن مان فقط چن کي سنڌ جي آسمان ۾ ڏسي سگھجي ٿو. انهن مان تي يعني مريخ (Mars)، زحل (Saturn) ۽ مشتري (Jupiter) اهڙا آهن جيڪي اوير کان اوله تائين سنڌ جو آسمان تپن ٿا. زُھرو (Venus) افق تي مثان اچي وري پوئتي هتي ونجي ٿو. مريخ ڪتي جي ويجهو ڳاڙهيرڙو تارو آهي، جيڪو تن تارن جي ٽڪندي جو چوٽي وارو تارو آهي. زحل هڪ وڌو چتو اڪيلو تارو آهي جيڪو ڪتي - ٽيزو-لدي جي پويان چرڙهي ٿو. آڪتوبر ١٩٨٥ع ۾ ٢٩ تايلخ نومبر تي مون ڏنو ته زھرو سنجهي وقت اوله طرف لٽيل هو ۽ مريخ صبور وقت اوله طرف لٽيل هو. آگست (١٩٨٩ع) پھريون هفتو صبور ٥ بعد ڏئم ته مريخ ان وقت ڏيڪ چتو لڳو؛ ان کان اڳ به ڳاڙهيرڙو ۽ چتو، پر ننيول ڳندو هو. مون تازو پڙهيو ته مريخ زمين کان تيانوي ميلن ميلن تي هوندو آهي پر هن وقت چاليهه ميلن ميلن تي آهي، زمين کي ايٽرو ويجهو وري وڌي عرصي بعد ايندو.
- گھمندڙ تارا (Comets): گھمندڙ تارن يعني ڪاميٽن ۾ ‘پچر تارو’ مشهور

آهي، جنهن کي سند جي روایت ميرچگونه سمجھيو ويو. اهو ماڻھو جيڪو پنهنجي هڪ ڳالهه تان قري وجي، يا هتان هُت وجي فتنو جاڳائي تنهن کي 'پچر تارو' سڌين.

کي تارا چڻ سدائين هڪ جاء 'بيتل تارا' آهن ۽ کي پيا هلندر آهن جن مير گرهه (planets) ۽ پيا گھمندر تارا (comets) شامل آهن. انهن سڀني کي سمجھڻ لاءِ 'علم نجوم' جي چاه ضروري آهي. انهن بابت سند جي سچائڻ ۽ سنديءِ پولي جي ادبی اصطلاحن وارا کي اهڃائي هي آهن.

سانجھيءَ تائي وات جو دُس ڏيندا تچوندا: انهي تاري جي رخ تي هليوچ. کي سال اڳ مونکي ميرپور ساڪري کان پنهنجن مهربانن بگھيائزن (بلجن) جي ڳوٹ ويٺو هو. سانجھيءَ ڌاري گڏجي نكتاسون. سامهون اولهه طرف وڌو چمڪندر سانجھي تارو بيتل هو. چيائڻ ته انهيءَ تاري تي هلندا سون ۽ ستو ڳوٹ پهچنداسون. سنديءِ شاعريءَ، تارن جي حوالن سان جذبات جو اظهار تيل آهي. شاهه صاحب جي بيت مير آهي ته:

هِن تاري هُن هيٺ، هُت منهنجا سپرين

عوامي شاعر سانوڻ جو بيت (مارئي جي زيانى) ته:

قطب سنديءِ ڪند تي آهن نوري نانائا

(الف) هيٺ اسان پهريائين اهي نديا وذا تارا جن کي سند وارن نالا ڏنا تن جو تفصيل ڏيندا سون. (ب) پوءِ سند جي آسمان حاجيڪي چار تارا وڌيڪ مشهور آهن يعني قطب، ايٽ، صبور جو تارو ۽ سانجھي تارو تن جو ذكر ڪنداسون. (ج) ان کان پوءِ سڀ کان اهر موسمي نكتن ۽ تارن جو جن سان سند جي هارين، ڪڙمين ۽ راهڪن جو گھڻهو واسطو رهيو آهي ۽ جن جي اڀڻ سان ساليانو موسم جي متجمڻ، پچ وجهن ۽ جدا جدا فصلن پوکڻ جي وقتن جو سلسلي شروع ٿئي ٿو تن جو ذكر ايندو.

## اهي تارا جن تي نالا

اي سجن! چاڻ ته سنڌ جي هريماگي ۾ ڪن تارن جا نالا ساڳيا آهن ۽ ڪن جا نالا ٻيا، ۽ انهن کان سواءِ ڪي نوان نالا. راقم سنڌ جاسي پاسا گھمي، اتي جي سچائين کان پچجي، تارن جا نالا معلوم ڪيا، پروديڪ پچاڪبي ته ايجان وڌي لست ئهي ويندي. تارن بابت وڌيڪ صحيح چاڻ تنهن حصل ٿيندي جنهن رات جو انهن نالن وارن تارن جي سچائي ڪرايي ويندي: پر اها جانچ هڪ سجو سال جاري رهندي چاڪاڻ جو جدا تارا سال جي جدا جدا وقتني تي رات جو آسمان ۾ چرڙهن ٿا. هيٺ انهن تارن جا نالا ڏجن ٿا جن بابت ڪن موقعن تي ڪجهه معلومات حصل ٿي سگهي. انهن مان وڏن تارن ۽ نكتن جو تفصيلي ذكر اڳتي ايندو.

- قطب تارويا اترقطب. مشهور تارو آهي ۽ سڀ- راتيو آهي، يعني مهيني جي سڀني راتين ۾ ساڳئي جاءءِ تي قائم آهي.
- قطب جي کت: جيڪا قطب جي چوڏاري قري ٿي.
- ڳاڻادي: قطب لڳ ٿي تارا.

- چؤتار: چار تارا جيڪي کت وانگر قطب تاري جي چوڏاري قرن ٿا.
- ٿه تار: ٿي تارا پاڻ ۾ وڃها پر ڏنگي قطار ۾ ۱۶ جولاء ۱۹۸۰ع تي ڏئمره گھڻو اوله طرف لڙي ويها هئيون تاروس اوله واري لائين تي هو باقي ٻه ان کان مٿي ڪنداشتا.

- به تار: انهن جي سچائي جدا جدا: ڪي ڪن بن تارن کي ته ڪي ٻين بن تارن کي به- تارچون. ڪتي اپرندي ته به تارمٿي پهر تي هوندي. به- تار اپرندي ته هاڙهه واروچاليهو شروع ٿيندڻ یا ڪجهه اڳ شروع ٿيل هوندو. دادو طرف لتن يا منن کي به به- تارچون. نسيگ ۾ حاجي بهار خان نوحائي چيو ته: "نسينج جا هاري واهي، جو پائڻ، وڃون، ڪتي، ٿيزو ۽ به- تار تي چوڙين: به- تار يعني ٿيزن جي پويان به تارا". هن اهيجاڻ مان ظاهر آهي ته اهي به تارا لتن يا منن وارا آهن.

- وچون یا پیتون: وچونه جي شکل یربیشل تارا.
- وچونه جي کت: وچونه جي مچین آذو تارا
- لدزا: اهي لتویالدا کان جدا آهن. ۱۱ جولاء ۱۹۸۷ع یر گوٹ احمد بخش  
تگز (ضلعلو دادو) یر کیل کچھري یر چیائون ته: اگب یروچون اپرندو یه پوه  
لدزا اپرندادا. کتي پوه اپرندی. 'لدزا' تارا به کتي وانگر چگو کري بیهندادا یه  
تی تارا دسٹ یر ایندا.
- کتي یا کتیون: چگی وانگر مج تیل تارا، تارن جو سھٹو چگو.
- سھنڑو: سھنڑو تارو آکار جي مھینی یر کتیه جي پویان ایندو یه مینهن وسٹ  
جو وڌیک امکان تیندو.
- تیزو: چنن تارن جي چوکت جي وچ یر تی ایا تارا یه تی یا پاسیارا سنهان تارا،  
ان کی کی 'ترھیلوں' به چون.
- لتو، منو یامنی (جمع، لدا، مُنا، مُنیون). به تارا، هک چتو تارو جیکو 'تیزو'  
کان پویان و تیرکو یه تورو اتر تی، پیو چتو تارو جیکو پری ڈکھ طرف تی.  
وڌیک تفصیل هیث ایندو.
- پیسرو: سانوڑ مھینی جي آخری هفتی یر اپرندو، پائی جي گھنچ جو نشان.
- آیت: ڈکھ اوپر طرف افق متنان اپری یه ان وقت دریاء یر پائی لهی.
- سونھون: ڈینهن جو سونھون آهي، یه رات گذر ڈینهن کان پوه ڈینهن ٿیئن وارو  
ھوندو ته اپرندو. ایت کان اگب یر اپری.
- ڪڪڙو: پوهه جي مھینی یر اپرندو:

ڪڪڙوند اپری پوهه ری

ڪتي نه لهي مانگھه ری

- سیاري جي سیر یر اپرندو، ان وقت سخت سیه پوندو جو مینهن به ویشي متندي.  
چوندا: 'اپریو ڪڪڙو، ٺریو مینهن جو مڪڙو'
- لوڏی تارو: صبور جو تارو جنهن تی یا ڳیا مال لوڏیندا، يعني وازن و تاثن مان

کيدي پھرائيندا.

• وات: وات مثل سنهترن تارن جي ماندان، ان کي 'گس' به چون، چوندا ته: اها  
وات نوحنبي، جي پيوري جي آهي.

• کوهه: تي کوهه، هڪ وات ميو وچون جي ميچن برابر اتر طرف ۽ تيون وچون  
جي ڪنديءَ جي پويان.

• پُتو کوهه: چيت ۾ وات (گس) جي پران ايرندو.  
کوہن تي مارئي جي سُرجي ڳ جھارت ته:  
ڏيٺي:

تارو ٿي آئين، تارو ٿي بيٺين  
تارو منهنجي جان ۾ هڻي جو پيٺين  
تاري مان ڪڻي اچي تالدن تي ويٺين  
پجئي:

وھاڻو ٿي آئين، وچوند ٿي بيٺين  
ڪندي منهنجي جان ۾ هڻي جو پيٺين  
کوہن تان ڪڻي آئي ڪتن تي ويٺين

• ڪانه: وات جي پرسان، اوپير طرف  
• قُبُو: وچون جي ڪندي جي پويان

• پاندي تارو: سانجھي وقت جو، يا وري صبور وقت جو.

• منگليون: لس پيلي جي شهر اتل (۱۹۴۹ع) مي، تارن ستارن جي پچاڪرڻ  
وقت اهو نالو ورتائون، پز اهو پيچن وسرى ويو ته ڪھترن تارن کي منگليون  
ٿا چون.

• ميزان: هڪ وڌي جاڻو هاري جي زيانی موجب هي تارو وچون کان اڳ ۾  
ايري ٿو

• نائب انوبه هڪ اهڙو تار جنهن کي اڳ هاري ٻع پوکڻ لاءِ جانچييدا

هشا.

- مَسِيت: وچونه جي پويان آهي
- گهتو، ڪتوع بگهره: اهي کت جي چوکت جي هڪ پائي سان لاڳرو: گهتو پائي سان لڳ، ان کان پوه ڪتو، ۽ پوه بگهره: ڪتو بگهره کي جھليو بيٺو آهي.
- لڻ يا تپُشُو: ڳاڙهيرزو تارو جيڪو چمڪا ڏئي ۽ چڻ لڻي، چيت جي مهيني ۾ وڌي اسر ايرندو (ميرپور ماٿيلو)
- تپُشُو: وهائو تاري جي پويان ايندو: گهڻو چمڪو ڪندو پر پوه ڏينهن ٿي ويندو (ساڳيو "لڻ" تارو?)
- ڏوٽي تارو: ڏوٽ ڏورڻ (گڏ ڪرڻ) لاه صبور جو سوير اٺڻ واري وقت جو تارو.
- صباحي يا صبوحي تارو: پرييات وقت وارو چتو روشن تارو (اهٽا هڪ کان وڌيڪ تارا).
- وهائو تارو: صبور وارو هڪ روشن تارو، جنهن تي خاص اهو نالو. سڄائن جي چونه موجب: 'وهائو تارو متي ڪونه چڙهندو ۽ آسمان ڪونه لتا زيندو، روزانو دير سان ايرندو ۽ پوشتي ٿيندو لهي ويندو؛ وري چهن مهينن بعد اول هم طرفان نظر ايندو.
- سانجهي تارو: سانجهيءَ وقت الهندي طرف بي هندڙ چتو تارو. چوندا ته جي ڳڳڻ چيت ۾ بيٺو ته برسات آئيندو. گلهه ٿيندو ڦڳين جو بچاء آهي. ڳڳڻ چيت ۾ ڏڏي گهٽ ٿيندي آهي.
- اوکيءَ پيءَ پُت پر کجي، ڏڏي ڳڳڻ ماھ
- .. ياري تدھن پر کجي جڏهن هڙ ۾ ثمر ناه
- مریخ(Mars): ڪتي جي وي جھو بيهي، ٿي تارا تکندو ٺاهي بيهن، مریخ انهن ۾ ڳاڙهيرزو.
- مشتري (Jupiter) وڏو چتو تارو. فبروري ١٩٨٠ ع مریخ ۽ مشتري ستارن جو ڦران ٿيو، يعني هڪ ٻئي کي وي جها آيا. مریخ ڳاڙهيرزو ۽ مشتري

چتو، انهن جي پر ۾ تيون ستارو (؟)، انهن تنهي جي صورتحال کي مون مارج، اپريل ۽ مني ۾ جانچيو. جيئن اڳتی وڌندا ويا ته انهن جي پاڻ ۾ ستاءَ به ٿورو ٿورو ڦوندي وئي. مارج ۾ اوير طرف متئي هڪ پهر تي هنا، اپريل ۾ ڏيءَ پهر تي ۽ مني جي پھرئين هفتني ۾ ٻن پھرن کان ٿورو اڳتني ٿيا.

— زhero : وڏو چتو تارو (Venus). هڪ ڳيج ۾ آهي ته:

زhero تارو ظاهري نچي ۽ پشي نروار  
لکي لادا بنا، سه ڻاتنهنجا وار

- ڪيسر تارو: ڪيسر خان چانڊيو سخني ۽ ماني کارائيندو هو، ۽ رات گڏندي هن تاري جي بيهڻ تانين ماني پني هلندي هئي، ماڻهو چوندا هناته: اڃان تارو بيٺو آهي، ڪيسر چانڊي جي ماني هلندي هوندي. پوءِ وڌيڪ خوشي طبعي ڪندي چيائون ته: ڪيسر تارو اڃان بيٺو آهي ۽ ماني ملندي.

### سنڌ جي آسمان جا چار مکيه تارا

اهي آهن قطب تارو، ايت تارو، صبور وارو تارو ۽ سانجهي تارو، جن جو سنڌ وارن وٽ گھشو ذكر هلي ٿو.

### ١. قطب تارو

قطب تارو ڏسڻ ۾ هڪ ننيو تارو، جيڪو سر اتر طرف واري آسمان جي مٿئين ڀاڳي ۾ آهي. اهو ڌري، جي گولي جو اتر قطب آهي، يعني زمين جي اتروين چوئي، مٿان بيٺل آهي؛ زمين جنهن محورٰ تي ڦري ٿي ان جو اترويون چيڙو آهي. ان تاري کي طبعي طوراً هونو شرف حصل آهي جو سجي زمين جو منهن ان ڏانهن آهي، انهيءَ ڪري هڪ جاءِ تي بيٺل نظر اچي ٿو. ٻيا تارا ڦرنڌ نظر اچن، پر قطب تارو قائم آهي. قطب تاري جي انهيءَ ڳڻ ڳوارائي جي ڪري، وڌي ۾ وڌي درويش ولی کي قطب چيائون. چوندا هڪرا ولی، ٻيا غوث ۽ تيان قطب، سنڌ ۾ قطب تاري جي مدد سان، مسجد ثاهڻ وقت، ڪعبه اللہ جو رخ معلوم ڪندا: ماڻهو اولهه ڏانهن منهن ڪري بيٺندو اهڙيءَ طرح جشن قطب تارو

ستدس سچي کن سان برابري ۾ بيهي؛ ان وقت ماڻهوه جي منهن وارو رخ ڪعبه الله جي رخ برابر هوندو. قطب تارو ڄڻ زمين جو ڪعييو آهي ۽ انهيءَ ڪري سند وارا جن جون دليون اسلام روشن ڪيون تن قطب تاري جو ادب ڪيو. سند وارا نه اتر طرف منهن ڪري پاڻ کي فارغ کن ۽ نه اتر ڏانهن پير ڪري سمهن. عوام ۾ عام روایت ته قطب تاري ۾نبي (صلعم) جو نور آهي. قطب تاري جو ماڻهن تي اهو ٿوزو جو رات جو ڏس (طرف) جي خبر ڏيندو.

قطب تارو قائمه آهي ۽ ان جي چوداري جيڪي نكت ۽ تارا آهن سڀ  
سڀ قطب جي چوداري قرن ۽ سال ۾ ڦير و پورو ڪن. انهن ۾ ٻه وڏا نكت شامل  
آهن هڪ کت ۽ بي چؤتار. قطب تاري بابت هڪ نقل جو ڪنهن چيو ته:  
منهنجو سائين ڪنهن وٽ ڪونه وي، هڪ جاءِ تي وينو آهي: ٻيا سڀ پيا  
گھمن ۽ گھرن. چيائين ته:

نکت سپ نمن، پر قطب چری ئى گېنىڭى

تکه سنڌ ساتي انهيءِ ڳالهه کي گھٽ ڪندي جواب ۾ چيو ته:  
اصل آکيرن مان چيون ڪين چرن

پر قطب جو سھٹو مثال ھک وڈی محبت واری پنهنجی یار دلدار کی ڈنو تھے:

## وچی ننائون نکری، ڈونگر ڈیھے منجھا

# کبوپک میر کسی ان مائگا

سائز هوند سکی و جی پون نہ آکلسا

تدهن آن مُلا، نینهن نبییری نکرون.

هي بيت وذي معنى وارو آهي جنهن کي ڏيپلي جي وذی سگھڙ ۽ سالک فقير پیسر بخش ڪلر مرحوم پڙھيو هو. (ننايون= ڪوهه قاف جبل. بُو= درو= درو يعني قطب تارو. سند ۾ هندو جاتي وارا قطب تاري کي 'بويڳت' يا 'درو ڀڳت چون. پُك مير= پهاڙ. سائر= سمندر. پُون= وا، آڪلاس= آڪاس کان، يعني مٿان واء نه لڳي). هڪ ڀار ٿو پنهنجي دلدار کي چوئي ته: اى منهنجا پيارا

پرين! جيڪڏهن قطب تارو ۽ پهاڙ پنهنجن جاين تان چرن، يا سمندر (سائى)  
سکي وڃي، يا مٿان واء بند ٿي وڃي ته پوءِ اوهان وٿان (آن مُلا) پنهنجي دوستي  
ڇني وڃون. مطلب ته اهي ڳالهيوں ٿيشيون ٿئي ناهن، سو اسان جي دوستي به ٿشي  
ئي ڪانهي!

۲. آيت

آيت جي ايرڻ سان موسم جي متجمڻ ۽ درياءِ ۾ پائيءَ جي گهتجڻ سڀان مال  
وارن ۽ هارين جي زندگي ۾ آيت جونالو ڳرو ۽ ڳطتي وارو آهي. آيت بابت  
پچا ڪندي، آيت جي ايرڻ ۽ اثر انداز ٿيڻ بابت سنڌ جي جدا پاگن ۾ جدا  
جدا ڳالهيوں ٻڌيون ويون.

آيت تاري جي ايرڻ واري مهيني ۽ تارixin بابت ڪن چيو ته سانوڻ جي آخر  
۾ اپري ٿو، ڪن چيو ته بدji جي شروع ۾ اپري ٿو، ڪن چيو ته بدji جي آخر ۾  
اپري ٿو، ۽ ڪن چيو ته اسو مهيني جي شروع ۾ اپري ٿو.

ٿر ۾ عيدائي (تعلقو چاچروا) ۾ ڪيل ڪچري ۾ چياشون ته آيت سانوڻ  
مهيني جي ٢٠ ۽ ٢٧ جي وچ ۾ اپرندو.

شهر بوبڪ ۾ ٢٨ مني ١٩٦٥ع ڪيل ڪچري ۾ اها راءِ ته سره جي شروع  
۾ بدji مهيني جي ١٥- تاریخ اپرندو. ٻين جو خيال ته بدji جي پچاڙي ۾  
اپرندو.

چونڊڪي (تعلقو سوراه) ۾ ٣ مارچ ١٩٦٦ع تي ڪيل ڪچري مرودي  
سڄاڻ بوند فقير ڀنيري چيو ته "اسوءِ جي پهرين سان اپرندو".

ڪن جو خيال ته اسوءِ جي ١٥- تاریخ اپرندو.

٤- بسمبر ١٩٦٥ع ۾ ڳوٹ ڀنيولغاري (تعلقو بدين) ۾ ڪيل ڪچري ۾  
چياشون ته اسو مهيني جي آخر ۾ اپرندو.

اهي سڀ بياني ڪنهن حد تائين صحيح آهن جيڪڏهن چنجي ته سانوڻ جي  
پچاڙي ۾ چمي ٿو، بدji جي آخر تائين سنڌ جي آسمان جي اوپر-ڏڪش واري افق

متنان اپچي توعے اوسوجي شروع ۾ چتو ٿي بيهي ٿو جو ان کي سڀ ڏسن تا. انهيءَ  
نتيجهي جي تصدق هڪ آگاتي بيت مان ٿئي ٿي ته:

سِرَاهْ مَاهْ سَتَارِيهِينْ، بَدِيْ تَيْ گَنْيِ  
إِيْثُ كونجَرَيْ، لَكَابُورْ مَلَكِيْرُ

يعني ته جڏهن ايت سند کان گھٹو پري، سانوڻ (سران) مهيني جي ٢٧ ۽ بدی  
جي ٣ تاريخ واري عرصي ۾ سرجيو ۽ لڪاپورجي ملڪ ۾ تورو لڪايانين (نظر  
آيو) ته ڪرينج ان کي ڏنو.

- بدی مهيني جي شروع ۾ ايت جي اڀڻ تي، مل محمد پلي جو چيل 'ليلي  
مجنون جي قصي' جو بيت شاهد آهي ته:

بَدِيْ پَهْرِينْ مَاهْ مِرْ جَدْهَنْ إِيْثُ أَيْرَثُ  
مُونَنْ سَنَدُومَنْ مِرْ قَلَاضِيْ، قَصَدْ كَيْرُ

- اوسُءَه 'ایت جي وار' (چتو نروار ٿيڻ جو وارو) تي شاعر امين ڪتي، جو  
مورڙي ۽ مانگرمج جي قصي جو بيت شاهد آهي جنهن ۾ مورڙي مج کي ٻولابيو ته  
چڏ ته سانوڻ بولنگهي، اپچي ايت اسوءَ جي وار  
اوڳا مڃ، امين چني، توکي ڪيو ڪيو خمار

اڳين عالمن جنهن تاري کي 'سُهيل' سڏيو آهي تنهن کي به اسان وڌ 'ایت' ٿو  
سدجي. هڪ وڌي عالم (ابن قتبه) جيڪي اهجان ڏنا آهن انهن موجب حجاز  
۾ سهيل ١٤- آگست ڏاري ۽ عراق ۾ ٢٦- آگست ڏاري اڀري ٿو. ان مان  
معلوم ته تو ته سهيل جاڳرافائي لحاظ کان ڪشي اڳ ته ڪشي پوه ڏسڻ ۾  
اپچي ٿو. سند جي سجائڻ جي ڏنل اهجان موجب پڻ اندازو لڳائجي ته ايت'  
٢٠- آگست ڏاري اڀري ٿو. بلوجستان جي روایت موجب پڻ جنهن کي بلوج  
'سُهيل' سڏين سو 'ایت' آهي. مير شاهنراز شاهليائي مرحوم (محراب پور  
جمالي، اوسته محمد) چيو ت بلوجن جي روایت موجب سهيل بدی مهيني جي  
ٻاوينهين تاريخ اڀري ٿو.

گیست دوبڊؤ سهيل کهوشتی

زڙٽا هوش ڦفان اوشتی

يعني بدی جي ۲۲ تاریخ سهيل اپري بيهندو ۽ جوار ان وقت ڏوهي مان سنگ  
ڪڍي بيهندى.

— سند جا واٿيا چوندا: تارو بدی جي پاوهين رات ڄمندو. ان رات ورت رکندا،  
يعني ان نه کائيندا باقي پيشن واري هر شيء پيئندا. چوندا:

ئُکرماء ويائي، جيرو ڳڙکائي

ئُکرم يعني ايت تارو، جنهن کي ادب مان 'ئکر' سڌيائون. بدی جي رات جنهن  
چندر اپرندو تنهن جيرو ۽ ڳڙکائي ورت پورو ڪندا.

• ايت ڪھري طرف ۽ ڪھري وقت اپري، ان بابت به جدادجا خيال:

— گھشي رات گذري ويندي ڪاٿوري باقي رات هوندي جو اپرندو.

— ايت پرهه قتيء سان گدوگڏ اپرندو.

— ايت ڏڪن- اوپير ڪند و تان اپرندو، گھشو مٿي ڪونه چرڻندو ۽ جيئن پوءِ تيشن  
ڏاڪھين افق تان پاسو وئيو الهندي طرف هلنندو تان جو هيٺ تبي ويندو (لهي ويندو).

— ايت بدی مهيني جي ۲۲ تاریخ بيهندو يعني اپڻ کان پوءِ نظر ايندو.

— ايت لڻدي کان پوءِ اپرندو.

شهر اتل (لس پيلو) ۾ وڌي سڄاڻ وڌيري علي مراد پري چيو ته: 'جنهن رات  
ايت اپرندو ان رات آسمان بالڪل صاف هوندو ڇمر (جهڙ ڪڪ) بالڪل  
ڪونه هوندو، پوشين رات البت ٿورو سيء ٿيندو (ماڪ پوندي). ايت چتو تارو

آهي ۽ (اتل شهر کان) ڏڪخان درياء (سمندن) طرف اپرندو.'

اسان تاريخ ۱۶ - نومبر ۱۹۷۴ ع تي ڳوٹ جيڻو خان پتافي (تعلقو ميرپور ماٿيل)  
۾ صبور سويل ڏٺو ته ڏاڪشي افق مستان پوري وچ ڏڪن کان ٿورو اوله طرف تي

بېشل هو.

• ايت جي ڄمنڻ اپڻ جا هڃان.

ایت ڄمي اڳ ۾ ترو، ۽ متئي اپري پوه ٿو ڄمي ٿو تنهن ڏسڻ ۾ ڪونه ٿو اچي.  
عامر خيال ته جڏهن ڄمي ٿو تنهن ماڻهو ايت کي ڪونه ڏسندو پر ڪن آئينج ۽  
اهڃائڻ مان پاڻشيو ته ايت ڇميو آهي. سجال ڦڪڙ محمد نواز جو ڻيجي  
(سجاول، تعلقو ميرو خان ۱۹۵۷ء) ايت جي اپرڻ جا آئيچ تفصيل سان ٻڌايا ته:  
— ڏڏي گهٽ: مينهن ۾ ڪير گهٽبُو.

— ڏبو اڌ: پائي گهٽبُو، درياء ۾ پائي لهندو ۽ پائي جي تانگهاڻي سڀان مير بحرن  
جارچ اتكى پوندا.

— مينهن سگ سڀڻيا: تلاء ۾ پائي گهٽ، مينهن وحي ويٺيون ته سگ ٿورو  
پائي، ۾ بڏا باقي گپ ۾ يريا.

— ڪانون آل اذاريا: آڪيرن مان ٻچا اذاريا.

— ٻاپي ٻو ٻڙو: نديڙو ڳاڙهيرو ڳيرو ٻولي بند ڪندو.

— لنو باڪڻ: لئي جو وڻ ڪنگو چاڻي ڇڏيندو.

— ماڪوڙا مندا: جيڪي ٻن کان ٻاهر هوندا.

— ڪانه ڪوماڻو: ڪانه جي ٻوڙي جو اچو ٻهارو مرجهائي ويندو.

— هاري مندو: هاري، جو ڪم گهٽبُو.

— هاري جون ست ٿي ڏيئر ڳپر ايون، يعني سامييون، وڏيون ٿيون: اهي آن جون  
پوکون جيڪي پجي راس ٿيون (يعني جوش، پاجر، گوار وغيره)

عامر طرح ائين چوندا ته ايت جي اپرڻ سان هر شيء گهٽبُي:

ٿڻ گهٽ، ڪڻ گهٽ، ٻيءَ به گهٽ گھڻيائی هو

ڪو سالڪ سلي چوء، ڪري پرولي پدربي.

ٿڻ گهٽ يعني سوئائڻ ڳاين مينهن ۾ ڪير گهٽبُو؛ ڪڻ گهٽ يعني سنگن ۾  
داڻو گهٽبُو؛ جو ڦر ڳيچي ويندي پر داڻي تي ماڪ جو اثر ٿيندو.

عامر خيال ته ايت جي اپرڻ جي پوري خبر جت ڏيندا جو چوندا ته: رات تارو اپريو  
جو اسان جو وگ الهندي منهن ڪري ويٺو (يعني اتر- الهندي منهن ڪري ويٺو

چاکان جو تارو ڈکٹن۔ اپرنдан اپریو). چیائون ته: تاري اپری ڈوقت اٹ ڈکٹ  
کی پئی ڈینی ویہندی ۽ جي ڦری ویہنی ته ان کی اُرھول گندو، یعنی بیماری  
تیندی جو کنگھندي، ڦنکارکندي ۽ تیک هشندی: چوندا ته ”ایت ٿيو ائس“.  
ایت اپرندو ته ڦنکار تیندی، انهءے جو شاهد شاعر سونی جو بیت ته:

آیت اپریو، اسور ٿیو، پینی ٿڏ ٿرین  
ڪندين گوشا ڪدیا، ڦلیا انب ڦرین  
جانی جوء ورین، سائبینڑا سونو چئي.

گوشاكيا يعني گونج ڪديا، ۽ انبن جي وٺڻ ۾ ڦرچن لاءِ ڦوٽهڙو شروع ٿيو.  
— چوندا ته ايت کي هڪ ڏسي اُٿ ۽ پي جو: اٿ (ڏاچي) سيءَ لکاشيندي ۽ اتر  
جي واءِ کان منهن موڙي وي亨دي. اسر ويل زال به جندر ۾ بڪي وڃنددي ته ڳارو  
ٻجهي پوندو. لوڪ ادب جي روایت موجب ماڻي سُوهي ڏهر (ذات جي) ايت ڏئو  
حنهن جي ڀوے سالکن کي ڀروليءَ ڏناشين ته:

کَتْنِيَّ كَتْنِ، كَيْرَكَهُو، جَشْنَ جَرْمَاشُو هوءِ  
اَيِّ پِرْلِيَّ جَوْيِيَّ، سُوْهِيَّ اَنْ جَيِّ جَوِءِ

معنی ته: کتیء جو ڪُن ایت اپرڻ سان ٺهندو، رگ شو ایندو ۽ کتی ڪندو جو  
کمائی گھٹی ٿيندي: کير کھو معنی کير گھت ۽ جر ماڻو معنی پائی گھت.  
اهو ٻڌي ڪو سچاڻ سگهر ٻروج سمجھي ويو ته مائی سُوهی ایت ڏئو آهي. سو  
جواب ۾ چيائين ته:

تون سَمِي گھرِ سُومري، وَذُو وَيْنَ وَذَوَه  
تون جنهين جي آهين، تون تنهين جي جوه  
مِچن ڪر ڏئي، ايت تارو آپ مير!

هڻيڻ معني گهت ۽ کشو به معني گهت. هن روایت موجب ٻن سگھڻن جو ٿي ۽  
گاڳن اهو بیت هن طرح پڳو ته:

اسوءه ۾ ٿواپري، تو ڳوري ايت ڏئرو  
تون جنهن ورجي ڪاميٽي، ٿي تنهن جي جوه  
• ايت تارو اڀڻ بعد ڪيٽرو وقت آسمان ۾ ٿوبيهي، ان بابت هڪ خيل اهو ته  
مهينو کن بيهي ٿو ۽ روزانو نو گز پائني پيشي ٿو (يعني روزانو درياءِ منو گز  
پائني لهندو): پر ٻي عامر روایت موجب ايت جي اثرسان پائني جي لاث ڄعن په گهڻي:  
ايت تارو اڀريو، لڪاپور مٿا  
سهيٽن گز سمندرجا، تو سوسيو ڪدي سله

هڪ ٻي روایت موجب، اسوءه مهيني جي آخر واري باٽي رات هوندي جو اڀندو  
۽ ويندي ماگهه مهيني تائين نظر ايندو.

### ۳. صبح وارو تارو

صبح جو سوير ماڻهو اٿن ٿاءُ ڪر ڪار کي لڳن ٿا. براج کان اڳ، درياءِ مر  
حازهه (آب ڪلاني) واري پائني وقت هاري سوير اتند هننا ته جهن پني جو ڪر  
پورو ڪري سگهن. صبور جوان وقت هڪ چتو تارو اڀندو ڏسي ان کي جدا  
جدا نالن سان سڏيائون جهن ته:

— ڏينهن جو تارو: جنهن جي متى چرھن سان ڏينهن ٿي.

— صباحي يا صبوحي تارو: يعني صبور وارو تارو، جيڪو اڀري ته ان کان پوءِ  
سگهو صبور ٿي.

— اوٿائي تارو: صبور جو سوير اٿن وقت وارو تارو، چوندا "تاري اڀريي اٿيس."

— پروھيو يا پروھڙو تارو: جيڪو اڀري ته پره قتي. عيدائي، تعليقي چايرري ۾  
سڀني سچائين متفقه طور راءُ ڏني ته رات جون تي پتیون گذرن ٿيون ته اڀري ٿو.  
چيائون ته سانجهي تارو بيشل هوندو ته پروھڙونه هوندو.

— ڏوٿي تارو = ڏوٿي وارن جو تارو: يعني جيڪي ڏوٿي ڏوٿي لا، صبور جو سوير

اٿئن تن جي اٿئڻ جي وقت وارو تارو.

— وهاشُو تارو: جيڪو رات وهامي ٿي ته اپري ٿو، يا جيڪو اڀڻ سان رات کي وهاشي ٿو. ڪن سچائڻ جي چوڻ موجب، وهاشُو تارومٿي ڪونه چرڙهندو ۽ او له طرف آسمان ڪونه لتاڙيندو. پوشتي ٿي لهي ويندو ۽ وري ڇهن مهينن بعد او له طرفان نظر ايندو.

مون پاڻ جانچ ڪندي صبور وارا روشن تارا ڏئا ۽ انهن بابت هيئين طرح لکيو.

— ٢٠٠١ع صبور وارو تارو آگست ۾ اسْر جو ٤ بجه داري متى چرڙهي ٿو. ١٥- آگست تي مون جانچيو ته پهر کان متى بيشل هو.

— ٣٠- آڪتوبر، صبور وارو تارومٿي چرڙهي ڪونه ٿو، پوشتي گھرکي ٿو.

— ٢٠- نومبر اوپير طرف گھٺو هيٺ تي ويو آهي.

— ٢٧ نومبر اوپير طرف ايترومٿي ڪونه چرڙهيو جو نظر اچي. نومبر جي پوشين هيٺي ۾ لهي ويو.

— ٢٠٠٢ع جي پهرين نومبر داري اڀندين افق کان متى ٿيو. ١٥ تاریخ ساڍي ٥ بجه مني پهر تي، ٢٠، کان ٣٠ تائين متى چرڙهيو پوري پهر تي.

— ١- جنوري ٢٠٠٣ع متى ڏيڍ پهر تي پرهاڻي متى نٿو چرڙهي.

— مارچ جي پچاڙي وارين تاریخن ۾ صبور وارو تارو اوپيريو ۽ افق تان ظاهر ٿيو ۽ اپريل جي ١٥- تاریخ ٥ بجه صبور جو ڪانو ڪن متى آيو. متى ۾ پهر تي ۽ متى جي آخر ۾ سوا پهر تي متى آيو.

— ١٥- اپريل (١٩٩١ع). "صبور وارو تارو جيڪو اڳ متى ڏڪڻ اوپير ڪند تي هو سو هيٺنر ڏڪڻ- اوپير ڪند تي هيٺ ۽ پڻ ڪند بدران وڌيڪ اوپير طرف نظر اچي ٿو."

— ١٥- سمني: "صبور وارو تارو اوپير افق ڏانهن هتندڙ ۽ هيٺ ٿيندڙ، هائي ڪند ۽ سر اوپير جي وج تي آهي."

- ١٥- نومبر ١٩٨٦ء. تي اوپير کان متى پھر تي سرا اوپير کان ٿورو ڏکن تي آهي.  
— جنوري ١٩٨٧ء (١٥، ٥، ١٧ ع ١٧ تاریخ) میره جو ڏکن اوپير ڪند تي پر  
ڪافي متى، ۽ هيٺان به ٻيا تارا جن سان چڻ ٻه پور پاسو تکنبو نهيل.

#### 4. سانجھي تارو

صبح جي تاري وانگر سانجھي تارو به سنڌ جي آسمان جي تارن ۾ هڪ مشهور  
نالو آهي. هر اهو تارو جيڪو سانجھي وقت، سر الهندي يا ٿورو ڏکن تي، چتو  
ٿي بيهي ان کي 'سانجھي تارو' چئي سگھجي ٿو. سال جي ڪن مهينن ۾ ڪي  
چتا تارا سانجھي وقت نظر ايندا آهن ۽ سانجھي تارا ٿي بيٺندا آهن. سنڌ جي  
سيائڻ سچائڻ جي بيان توڙي راقم ي ڪيل جانچن مان انهي نتيجي تي  
پھچجي ٿو ته سانجھي تارو فقط هڪ ناهي پر به يا تي آهن جيڪي سال ۾ جدا  
 جدا مهينن ۾ سانجھي تارا بنجن ٿا. راقم پاڻ جانچ ۽ پرک ڪني ته هيٺان تارا  
 جدا جدا مهينن ۾ الهندي طرف سانجھي تارا ٿي بيٺا.

— لُتو جيڪو سانجھي تارو ٿئي ٿو. تيرڙو جي پويان ايندو لتو، جيڪو اپريل ۾  
الهندي طرف ايترو لُتندو جو ڀائنبو ته هيٺ ٿيو ته سانجھي تارو بنجي ويندو.  
١٩٨٦ء ۽ وري ١٩٨٨ء مون ڏٺو ته مئي ۾ لال لتو هيٺ لُتھي سانجھي تارو  
ٿي ويو. ان وقت الهندي طرف ٻيو ڪوبه تارو ايدُو چتو ڪونه هو. ٢٩- آگسٽ  
١٩٨٦ء تي ڏئم ته سانجھي وقت الهندين افق کان متى اڌ پھر تي (يا ڪجهه  
گهٽ) بيٺل هو ۽ ٩ بجه کان اڳ لهي ويو.

— ٣١- نومبر ١٩٨٧ء تي اوله طرف، سانجھي وقت، چتو تارو ڏئم جيڪو هيٺ  
هو ۽ لهڻ وارو هو.

— ١٩٨٨ء ۾ هڪ وڏو چتو تارو ۽ ٻيو ان کان اڳتى تپي ويل ڳاڙهيرڙو ٻئي  
مارچ ۾ اوله طرف لُتيا ڏئم، ۽ چتو تارو جيڪو پويان هو سو مارچ- اپريل م  
سانجھي تارو ٿي بيٺو، ۽ ١٦- اپريل ڏاري لهي ويو.

— جون ١٩٨٩ء ۾ اوله طرف وڏو اچو تارو سانجھي جو هيٺ بيٺل هو ۽ جولاء

می سانجھی، وقت منی پھر تائین مٿی چرتھيو. هي تارو وڃون کان اڳ ۾ هو. ڏندر ته وڃون اوپر طرف پھر تي هو ۽ سانجھي تارو اولهه طرف پھر تي.

- جنوري، فبروري ۽ مارچ جي شروع تائين سانجھي وقت اولهه طرف سانجھي تارو پھر-منی پھر تي بيهي ٿو، مارچ جي ۱۵- تاریخ ڏاري لهي ٿو.

مٿین مشاهدن کي وڌيڪ پرکنچھي ضرورت آهي پرانهن کان سوا، به سانجھي تاري بابت کي رايا ۽ بيان آهن جيڪي هيٺ ڏجن ٿا.

سانجھي تارو جيڪو ڪنهن سال بيهي ڪنهن سال ڪوله بيهي

- تاریخ - ۲ - آڪتوبر ۱۹۸۵ ع ۾ سري مکان (ڪوهستان) ۾ راتي جي سجائڻ کان سانجھي تاري بابت پيچيم. چياڻون ته چيٽ کان سانوڻ تائين هوندو، پر ڪڏهن بيهي ڪڏهن ڪونه بيهي. ان سال چياڻون ته موسم (جيٽ، آڪڻ، سانوڻ) کان اڳ هو پر موسم ۾ ڪونه هو.

- ۱۷ سڀٽمبر ۲۰۰۱ ع تي ٿر ۾ چاليري طرف ڪيل ڪچھرين ۾ چياڻون ته سانجھي تارو چيٽ جي مهيني ۾ سانجھي وقت الھندي ڏانهن چتو نظر ايندو. سانجھي تارو ڊڳين جو بچاء آهي ۽ جي بيهندو ته برسات ٿيندي (معني ته ڪڏهن بيهي ڪڏهن نه بيهي). چوندا: هيله سانجھي تارو ٻينو آهي، مينهن وسندما، گاهه ٿيندا، پکي ۽ هرڻ ايندا، شڪار ٿيندا. چياڻون ته هن سال (۲۰۰۱ ع) ڪونه هو ۽ برسات ڪانه پئي، گذريل سال (۲۰۰۰ ع) چيٽ کان چيٽ تائين ٻيشو ۽ برسات پئي. وڌيڪ پيچا تي معلوم ٿيو ته چاليري تعلقي ۾ کاوڙواري ڀاڳي ۾ پئي هئي پئي پاسي ڪانه پئي، پر هن بيان مان به اهو نتيجو نڪتو ته سانجھي تارو ڪنهن سال بيهي ٿو ڪنهن سال ڪوئه ٿو بيهي.

- نومبر ۱۹۹۲ ع جي پوئين اڌ ۾ منهنجي ڪيل جانچ جو خاڪو نڪتل آهي جنهن ۾ چالايل ته: الھندي طرف سانجھي تارو سچ لئي وقت بيٺل آهي ۽ اهو آڪتوبر کان وئي بيٺل آهي (پر هائي نومبر ۲۰۰۲ ع ۾ جانچ ڪيم ته سانجھي تارو بيٺل ڪونه هو. نبي بخش ۱۵ - نومبر ۲۰۰۲ ع).

سانجهي تارو جيڪو اوله طرفان مٿي چڙهي ۽ وري پوئي هي ۽ لهي.  
— ٢٨ سڀتمبر ١٩٧٨ع تي عيدائي (تعلقو چايروا) ۾ ڪيل ڪچري ۾ چيائون  
تے چيٺ ۽ آڪارا ۾ چتو نظر ايندو. سچ جي پنيان آهي ۽ سچ لهندوت نظر ايندو.  
پوءِ روزانو مٿي چرڙهندو ايندو ۽ پوءِ وري هيٺ هندو ويندو.  
— ٣ مارچ ١٩٦٦ع تي چونڊکي (سوراهه تعلق) ۾ ڪيل ڪچري ۾ چيائون  
ته: 'سانجهي تارو' آسمان نه اورانگھيندو. ٻيو ته ڏاهن چيو آهي ته:

الهندان أڳي ته ٿر تي  
ايرندان أڳي ته جَرَّ تي

'أڳي' معني اپري: الهندان اپرندو ته ترتى مينهن وسندو ۽ جي اپرندان اپرندو  
ته درياء ۾ پائી چرڙهندو: هن چوڻي جي پهرين سٽ مان لڳي ٿو ته الهندين طرف  
كان به اپرندو (يعني اوير طرفان اورانگهي نه ايندو پر اپرندوئي اولهه كان).  
چوندا: اهو تارو جيڪدنهن سانجهي جو اوله طرف مند (سانون) ۾ بيشل ته دُور  
ڪندو (آباد ڪندو). چوندا هن سال سانجهي تارونه بيش، نه أڳيو، ٿئي ويو، سال  
نه ٿيندو."

## • گٽ

گٽ جي نالي سان ٿي جدا نكت آهن. هڪ وڌي نكت جيڪا قطب تاري جي  
چوداري ڦري، ان ۾ سٽ تارا آهن ۽ انهيءَ ڪري ان کي ٿر ۽ ڪچ طف ساتيرا  
يا سانتيرا چون. گٽ کي پيرٽي ۽ سُڪاڻ به چون: چارا تارا پيرٽي وارا ۽ پيا تي  
سُڪاڻ جا، جن کي گهتو، ڪتو ۽ بگهڙ به چون. انگريزي ۾ گٽ جونالو "گريت  
بيش" (وذورچ) آهي، جو اڳين ماڻهن کي اها صورت انهن تارن ۾ نظر آشي. ٻي  
نندی گٽ جيڪا پڻ قطب تاري جي چوداري ڦري ٿي؛ ڪي 'چوتار' کي نندی  
گٽ ڪري ڀانشن. ٿري گٽ وچون، جي مڃين سامهون آهي جنهن جو خاص نالو  
'پيون' جي گٽ.

— گٽ قطب تاري جي چوداري ڦري. ڳجهازت آهي ته:

نہ نادِ پنهنجی جا، جنہن کی کائی قرندی آ

کانی = کت نرنا نع = قطب

یعنی: قطب پنهنجی جا، جنہن کی کت ڦوندی آ.

پی گھارت:

نارقري چوڈار، لهي نه سگهي للا کي

کت قطب

کت قری چوڈا، لھی نہ سگھی قطب کی۔

سائبانیہ وقت جانیج

• مارچ (۱۹۸۸) کت، قطب جي اوير پاسي کان هيئان متی چرتهي آئي جوان جا سست شي تارا سانجھي وقت نظر آيا.

— اپریل ۱۵ (۱۹۸۹ع). کت قطب کان ڈکٹ آهي، پهريان ہے تارا جٹ قطب واري سنتين ليک ۾ ڈکٹ:

— مئي (۱۹۸۸) شروع ۾، کنجاسلمهان په تارا قطب کان سر ڏکن ساڳي سڌ ۾، باقي پيا تارا پو.ئتي. مئي ۱۹۹۳ ۾ ڏئم ته به ساڳي صورت حال. مئي مهينو کات ج اوچ ج آه. سچ سستے سلمهان نظ اچ ته.

— ۱۵ مني کت لرزي آهي ۲۵ مني (۱۹۸۸ع) قطب کان ڏکڻ ۽ ٿورو اولهه ڏي  
لکيل. کت جي پيءَ وارو آخري تارو ڪاپاري.

- جون (۱۹۹۱) میر کت اولہہ تی لرئی.

- جولاء (۱۹۸۹ع) میر کت قطب جي اوله طرف ۽ جولاء جي آخر مير اڃان وڌيک لريل. چئ تار قطب جي ڏکڻ- اوپر طرف پينل.

— آگست (پهريون هفتوي ۱۹۸۹ع)، کت قطب کان اتر- اوله ڪندٽي.

— ۲۹ سپتامبر (۱۹۸۶ع) کە قطب کان اتر-اولە طرف، ایگیان چارتارا اتر دانەن.

— آڪٽوير کت سنجھي ۾ غائب آهي، قطب جي اتر- اوله طرف هلي وئي آهي.

## صبوح وقت جانچ

- آڪتوبر - نومبر (١٩٨٧ع) ٥ بجهه ڏاري کت قطب جي ڏکڻ- اوپر تائين چرهي.  
- نومبر (٢٠٠٣ع) کت قطب تاري جي ڏکڻ ۾، سامهان ٻه تارا قطب واري ليڪ  
کان اوله طرف وڌيل.

- ڊسمبر (١٩٨٧ع) کت قطب کان ڏکڻ طرف، اشين جو پيچ وارو آخری تارو  
ڪاپاري اچڻ وارو.

• ڊسمبر ٢٠٠٢، ٣١ جو ڏئم ته کت جا سامهان ٻه تارا قطب واري ليڪ کان  
اڳئي وڌي ويا هناء ۽ باقي تارا پوشتي.

- فبروري - مارچ (١٩٨٧ع) کت صبوح جو قطب کان اوله طرف.  
مٿين جانچن مان معلوم ٿيو ته چهن مهينن تائين يعني مارچ کان سڀتمبر تائين  
کت سانجھيءَ وقت نظر ايندي: مارچ ۾ قطب جي اوپر - ڏکڻ طرف هوندي،  
مئي جون ۾ سخو ڏکڻ طرف ايندي، جون ۾ اوله طرف لڳندي ۽ آگست-  
سڀتمبر ۾ قطب تاري جي اوله - اتر طرف هوندي.

## • وڃون يا پيون

هيءَ نڪت آهي جنهن ۾ گھطا تارا آهن جن جي ستاء ۽ بيهڪ وڃونه جي شڪل  
واري آهي. ڪتي لهندي ته وڃون اپرندو، پئي ساڳئي وقت آسمان ۾ ڪين  
بيهندما. چوندا ته: ڪتي ۽ وڃون، مگ ۽ مگيندو آهن، ۽ هڪٻئي کي ڪين  
ڏسندما.

• وڃونه جي نڪت جا پنج يا گا آهن جن جي تارن جا جدا جدا نالا: جنهن ته:  
١. مڃون: مڃن وارا تارا.

٢. شِيب: پنهي مڃن جي وڃ وارا.

٣. ڪپار: وڃون تارو جتأن مڃون مٿي ورن ٿيون.

٤. ناهين (نهائي): وڃون جي دُن وارو تارو.

٥. ڪُنڀي: پيچ واري وريل چوئي.

اپرندو ته هر یاگي جي نڪڻ تي سيء وڌندو ويندو. مانگهه مهيني ۾ اپرندو جڏهن اڃان سخت سيء هوندو، پچ واري ڪندي ظاهر تي ته ساز ڪندو، يعني سخت سيء ٿيندو:

**ڀٽون ڪندي ڪيدي، سنسٽي ويو سينسار**

**مينهون ۽ ميهار، سع اياري اٿيا**

يعني ڪندي نڪڻ وقت اهڙو سخت پوندو جو پائڻ جو جانور سينسار يا سيسير به سيء ۾ سنسٽي ويندو. مينهيون سيء جون ڏاڍيون آهن پراهي ۽ سندن ميهار سجي رات ويشي گذاريندا ۽ سع اپرندو ته ست ساري اتندا.

**ڀٽون ڪندي ڪيدي، لشومُث سينسان**

**آهيڙي الٽو، پيو وتر ڏينهان**

يعني جي وڃون اپري متئي چرھيو ۽ پچ واري ڪندي ڪڍائين ته سينفن يا سيء جو زور (مته) تسو: جي ٿيڙو (آهيڙي) ويچ لشومُث ڏينهن ۾ تر پوندو، يعني ڏينهن تر جيترو وڌندو، هر روز ڏينهن ۾ ترجيتري واڌ ٿيندي.

**وڃونه بابت سانجهه، جو ڪيل جانع**

— مني جي سنجهي ۾ اوپر طرف وڃون منهن ڪڍيو آهي. جڏهن وڃون اپرندو ته تر پوندا، يعني رات ۾ ترجيتري ڪتر پوندي ۽ ڏينهن ۾ ترجيتري واڌ ٿيندي.

— جون کان وڃون جي متئي چرھي اچڻ جو وقت شروع ٿيو.

— جولا، سنجهي ۾ بجد ڏاري، وڃون ڏکڻ طرف پوري وچ تي.

— آگست پهرين هفتى ۾ سر ڏکڻ، قطب تارو ۽ وڃونه جي ڊپروارو تاروساڳي ليڪ ۾.

— آگست ٢٩ (١٩٨٦ع) وڃون ٿورو اولهه طرف لٿيل.

— آڪٽوبر ٢٠، او له طرف لٿيل

— نومبر ٢٠، او له طرف نظر ڪونه ٿو اچي؛ تمام هيٺ يا لهي ويل.

## پرييات وقت ڪيل جانع

— جنوري ۾ صبور جو اپريو.

— فبروري ٥ (١٩٨٧): ڏکڻ، اوپر ڪندتى مٿي بيشل.

— مارچ (١٩٩١) ، پرييات جو وڃون سامهن ڏکڻ، ڪاپارتى بيشل.

— اپريل ڏکڻ طرف پن پھرن کان ڏرا لٿيل اوله ڏانهن.

— مئي ۾ صبور ٤ بجه وڃون لهڻ وارو آهي، اوله افق تي اڃان نظر اچي تو.

— ٥ جون وڃون نظر ڪونه تو اچي، غالباً مئي جي پنجاري ۾ لهي ويو.

مٿين جانچ مان ظاهر آهي ته وڃون اونهاري جونكت آهي، يعني اونهاري ۾ سانجھيءَ کان وٺي رات جو مئي آسمان ۾ چڑهندي ۽ نظر ايندو.

## پوك ۽ مينهن جي مندجا تي مكيم نكت

ڪتي، تيزو ۽ لدا تيني هڪ پشي کي ويجمو آهن ۽ اونهاري جي آسمان ۾ گڏڻ بيشل نظر ايندا؛ آڏو ڪتي، پويان تيزو ۽ ان جي پويان لدا... اشين اهي هڪ پني جي پويان اپرنداء ۽ لهندا، اول ڪتي اپرنديءَ آهستي آهستي مٿي چرهي پهر تي ايندي ته تيزو اپرنداء، تيزو اڌ پهري تي ايندا ته لدا اپرنداء. اهي تيني نكت ڏينهن ڏينهن اندر هڪ پئي پسيان اپرنداء، پهريائين ڪتي اپرنديءَ ۽ پوه تيزو پندرهن ڏينهن بعد اپرنداء.

اي سڄان! ڪتي، تيزو ۽ لدا اهي تيني سند جي آسمان جا ڪارائشانكت آهن ڇاڪاڻ جو اهي پوك جي مند ۽ مينهن جي ڄاڻ جامكيم نكت آهن. اڳ هاري انهن نكتن جي اپرڻ ۽ مٿي اچڻ واري وقت جي حساب سان جدا جدا فصل پوكيندا هئا ۽ انهن کي ڏسي مينهن جي وسڻ جا اندازالڳائيندا هئا. انهيءَ موضوع تي آخر ۾ ايندا سون، ان کان اڳ انهن ٿن نكتن جي سڃائي.

## ١. ڪتي يا ڪتيون

‘ڪتي’ سنهڙن تارن جو هڪ چڱو آهي ۽ سند جي آسمان جو هڪ سهڻو نكت.

‘ڪتي’ نالو صحيح آهي، پر جئن ته ڪتي جي نكت ۾ هڪ تاري بدران تارن جو

چنگو آهي انهيءَ ڪري ان کي جمع واري صورت ۾ 'ڪتيون' چني سگهجي ٿو.  
پر اي سجڻ! سنديءِ پوليءِ جي مزاج ۾ اشين جمع ۾ ڳالهائڻ وارو ريحان آهي،  
جنن ڪن ڳوئن جي نالن کي جن جي آخر ۾ 'ي' آهي، جمع ۾ ڳالهائيندا. شهر  
'پاتويي' (تعلقو سنجھورو) کي چوندا 'پاتويون'، شهر 'متياري' کي چوندا  
'متياريون'، شهر 'چوتياري' (صلع سانگھر) کي چوندا 'چوتيايون'، ڳوٹ  
ماچي (تعلقو ڪنگري، ضلع خيرپور) کي 'ماچيون'.

• مکتی جي نکت ۾ کيترا تارا آهن ان بابت گھشن جو چوڻ ته سٽ تارا، کي چوندا يارهن تارا ۽ ڪن جي چوڻ موجب ٻارهن تارا. ٻارڙا به هڪ پشي کي چوندا: ته ”ئي ٽيرٽو ٻارهن ڪتيون ٻارهن ڏائين ڪير ڳڻيندو؟“ پر وڌي ريلاضي دان محقق بيروني لکيو آهي ته ڪتى مير چھه تارا آهن.

ڪتي جي ايرڻ واري وقت بابت گھظن جو چوڻ ته آڪار (جون) مهيني ۾ ايرڻ ۽ ڪن چيو ته هاڙهه جي چاليهي ۾ ايرڻ تي. پر آڪار جي مهيني ۽ هاڙهه جي چاليهي جا کي ڏينهن ساڳيا آهن. منهنجي ڳلپ موجب هاڙهه وارو چاليهو (چاليهه ڏينهن) ٢٥ مني کان ٥ جولاءٰ تائين آهي. هڪ سڄاڻ سمجھايو ته ڪتي هڪ ٿئي مهيني جي مدت اندر ڄمي تي، ايرڻ تي ۽ مٿي چرڻ تي: يعني ته ٧- تاريخ سرجنددي ۽ ١٧ تي ايرندي جو ڪي ڪي ڏنسدا ۽ ٢٧ تاريخ چرڙهندii (متئي ٿيندي) جو سڀ ڏنسدا. حاجي ڄام مهيسر (ڳلو رفيق مهيسر تعلقو ڪنگري) چيو ته: ڪتي ٧ جون تي ايرڻ تي ۽ ٧ بسمبر تي لهي تي. ايرڻ کان پوهه ست ڏينهن سير ۾ هوندي جو ڏسڻ ۾ ڪانه ايندي. ڪتي کان ١٠ جون تائين لکل هوندي آهي اهو چاليهو هاڙهه جو ۾ پشو ۽ سانوڻ. ٧ جون کاده ڏينهن اڳ يا پور ڪامييل جنتر کي ڪتي سارِ ٽندii ۽ يٺ ڪندي کم سارِ ٽندii.

کن چيو ته هازهه واروچاليهو پيچندو ته کتي اپري ويندي. چيائون ته: صبور وقت ويچون الهندين افق پر ٻڌندو ته کتي اپري ندي، ۽ کتي جڏهن اپري ندي ته به ساڙ ڪندي (جو اڃان سخت گرمي هوندي) ۽ لهندي ته به ساڙ ڪندي (جو سخت

سیءهوندو). پر ڪنهن ٻروج جنهن کي ڪتي وٺندي هئي چيو ته: ڏوھه ڪتي جو ڪونهي، ڏوھه سجو وڃون جو آهي جيڪو ڪتي جي اپرڻ ۽ لهڻ وقت تو لهي ۽ اپري ۽ سازڪري.

سینی سجاین جو ان تي اتفاق ته کتی چمندي یا فتندي (اپرٹ شروع  
کندی) ته اکیین کانه ڈسپی، یو گولبی ته به نظر نه ایندی تان جو سانوں میر مشی  
چرتھندی یو نظر ایندی، تنهن پهاکرو ته:

رُلی ڪتی، سانوڻ لپی

یعنی کتی جیکا رلی وئی هنی سا وحی سانوٹ یہ لدی۔

کٽي جٽوٽيڪ ڄمندي ۽ اپرڻ شروع ٿيندي ته اکيin ڪانه ڏسيبي پر آتیجن  
 (اهيائين) مان سمجھيو ته اپري آهي. ان وقت جاهي آتیج ته:  
 - ست ڏينهن سخت جھولا لڳندا.

- لک ئە جھولي سان ڪندي، جي لون سرڙندي: يعني ان وقت ڪندي ڦتندي ۽ گونچ ڪندي جيڪي سرڙندا، ڪرمائبا.

- زمین آب کري ويندي، يعني زمين ۾ سوڪ بدران آلائ وارو اثر پيدا ٿيندو.  
- ڪتي چمندي ته ستن ڏينهن اندر ڪتي نه ڪتي گور ٿيندي ۽ مينهن ٿورو  
گھڻهو وسندو.

— لون (وشن) واری لون میر (گونچن میر) ماک جا قیقا هوندا.

- اک مکڑ جو پچو چمندو ۽ کئی کئی نظر ایندو۔

- آر (جیت) و ٹن یہ گھٹو کرائندی۔

- په- تار (په تارا) پهرتی هوندي.

- 'ڪتي جو واء' (ڏڪڻ- اولهه وارو واء) جهڪو ٿيندو.

- نیہان پوری ٹیندی یعنی آرہز شروع ٹیندو۔

ای سجن! اهي سڀ ڪتيءُ جي اپڻ جا آتیج آهن جيڪي مون سند  
جي سجائڻ کان پيچي تنهنجي چاڻ وڌائڻ لاءِ لکيا آهن. ڏس ته سند جي هارين

کي ڪتي ڪيترونه پياري آهي جوان جي پرک لاءِ ايترا پار پتا ڪڍائين!  
اهڙين پر کائين جي تحقيق 'علم الانسان' جو ڀاگو آهي.

### • ڪتي جو لعنه

- چوندا: "سگر جي ڪچي لِڙتہ ڪتي لکي (الهي وئي) ۽ سگر پڪو ته ڄمي"  
(ڄمندي پر ڏسڻ ۾ رکانه ايندي. جڏهن اپرندي تڏهن ڏسڻ ۾ ايندي).

- وٺن ٻوڙن تي ڪوريشري جون تندون نظر اينديون ته چوندا: نازو لشو آهي،  
ڪتي لهي وئي.

- چوندا: 'ڪتي نه لهي مانگه ري، ويون نه لهي ري پوهه'

- چيائون ته: ڪتي مانگه مهيني جي تاريخ ٧، تيزو ١٧ ۽ لذا ٢٧ تي لهدا.

- ڪتي لهندي ته پارا (سيء) پوندا چوندا ته: ڪتي لشي جاست پارا پوندا.

- آڪويز ۾ سرنهن، ڏالو، بوسو پوکيا؛ انهن کي ڪتي لهن وقت ماري تي.

- حاجي چام مهيسر چيو ته: ڪتي، تيزو ۽ لتو ٧ بسمبر تي گڏهن تا. ڪتي  
اتر طرف قري لهي تي، ۽ تيزو ۽ لذا سڌولهن تا. (من ڏئو ته تيزو به ٿورو اتر  
طرف لهن تا-نبي بخش)

### سانجھيءَ وقت ڪتين جي جانع

- فبروري ١٩٧٦ع. ڪتيون اڄ ڪله سنجھي ۾ سوير ڪاپارتني.

- فبروري ١٩٨٩ع سانجھيءَ وقت ڪتيون اپرندي طرفان مٿي چرڻ هي آيل ۽ بن  
پهڙن کي ويجهيون.

- مارچ ١٩٨٩ع، سانجھيءَ وقت ڪتيون لٿي ويل.

- ١٥- اپريل، ڪتيون گھڻو هيٺ لٿي ويل ايترو جو ڏسڻ ۾ ڪين ٿيون اچن.

### صبوح وقت ڪتين جي جانع

- آگسٽ (١٩٨٩ع) صبوح جو ٥ بعد ڪتي ۽ تيزو بن پهڙن تي (ڪتي ٿورو  
هيٺ لٿيل)

- ١٠ كان ١٥ سڀمبر تائين ڪتي ڪاپار کان لٿي.

- آڪتوبر (١٩٨٩) صبح جو ڪتي ۽ تيڙو پن پهنهن کان وڌيڪ هيٺ لٿيل.

## ٢. تيڙو

تيڙو يعني وج وارا تي تارا جن تان هي نالو پيو. هن نڪت مير گھطا تارا آهن جنهن ڪري "تيڙو" جمع مير ڳالهائجي ٿو: چنبو تيڙو اپريما آهن يا لٿيا آهن. تيڙونڪت مير جملي سورهن تارا آهن. هڪ وڏوچوڪس جنهن جا چار تارا چن ڪنبن وارا، ان چرڪس ۾ وج تي ٿي چتا ايا تارا قطار مير جنهن کي ٿر مير هرڻ چون، ٻيانديا ٿي پاسيارا تارا قطار مير جن کي لوڌي يا (باتکي ما آهيئي چون. هن سجي نڪت کي به ٿر طرف "هرڻ" سڏين ۽ ڪچ طرف "هرڻائون". چئوڪس وارا چار تارا هرڻ جون چار تنگون آهن.

تيڙوجي وج وارن ٿن اپن بيٺل تارن کي "تنگر" چون ۽ پاسيارن ٿن تارن کي "تيڙو". هيٺيون بيت انهيء تي شاهد، جنهن مير تيڙو کان پوءِ تارا، يعني لذا:

"تنگر، تيڙو، تارا، اثباتي اثبات

ڪتي سندوي وات، ڪڏهن چڏيندا ڪينڪين"

تنگر = ايا بيٺل ٿي تارا، تيڙو = پاسيارا ٿي تارا، تارا = لدا يامنيون. اهي تيني ڪتيءِ جي پويان محڪم هوندا ۽ ڪتي واري وات کي نه چڏيندا.

- رسالي مير شاهه جي بيت موجب، تيڙو نالو انهن ٿن تارن جو جيڪي ايا بيٺل آهن. بيت مير آهي ته:

ڪتين ڪرمورڻا، تيڙوايا تيني

- تيڙوجي اپرڻ بابت ڪن جو چوڻ ته: "تيڙو، آڪارڙ مهيني جي چندر کان پوءِ اپنن تا. يعني آڪارڙ مهيني مير اپنن تا. هي راءِ ته ڪتي جي اپرڻ کان پوءِ تيڙو ١٧ تاریخ سانوڻ جي اپرندا. ان وقت، ڏينهن جي مدت مير ڪتر پوندي، يعني ڏينهن گھنجڻ شروع ٿيندا.

- وڌي سجاڳ ڄامر مهيسر (عمر ٧٥ ورهيء) چيو ته تيڙو ٢٦-٢٧ جون تي اپري ٿو. تيڙو سانوڻ جو سير آهي ۽ جيڪما پوك پوكبي سا ثنين ڏينهن ڄمندي. تيڙو

۱۰ مئي کان ۲۰ جون تائين ڏسڻ ۾ ڪونه ايندا.

### سانجھي وقت ڪيل جانع

٠ ڊسمبر: ۱۵ تاریخ، رات جو ۱۱ بجم ڪتي ۽ تیزومتی چڑھندڻ.

٠ جنوري-۱۵، رات ۸ بجم. ڪتي ۽ تیزوايرندي طرف کان مٿي چڙهي آيل.

٠ فبروي: جي پوشين اڌ کان وئي هن وقت ۷ مارچ (۱۹۹۱) تائين سنجھي ۾ تیزو ڪاپاري آهن.

٠ مارچ ۱۹۹۱ ۾ تیزو ڪاپار لڳ آهن ۽ ڪتي اڳتی لڙي وئي آهي.

٠ اپريل جي ۱۰ تي تیزو گھٹو اوله لڙي ويا آهن.

٠ مئي جي شروع ۾ تیزو گھٹو لٿيل ۽ لهن وارا: ۱۵ مئي تي تیزو الھندين افق ۾ پڏي ويا آهن، جون ۾ تیزولي ويا.

### صبوح وقت ڪيل جانع

- سڀپتمبر ۲۰۰۱ ع، مُنا(لذا) پوشتي آهن ۽ تیزوس ڪاپاري.

- ۱ - نومبر (۲۰۰۲) ع) تي تیزو ڪاپاري پر ٿورو لٿيل.

- نومبر ۱۵ (۱۹۹۹)، تیزو گھٹو لٿيل، باقي مني پھر تي، پوريان لتن جو چمڪو ۽ چلڪو.

- نومبر ۲۱ (۱۹۸۷) صبوح جو تیزو گھٹو لڙي ويا آهن.

- نومبر ۱۵ (۲۰۰۲) ساڳي مٿين صورتحال.

### ٣. لُدو/ لُذا: مُنو/ مُنا/ مُنيون

لُدا ۽ وڌا چتا تارا آهن جيڪي تيڙوجي نکت کان پوءِ اڀرن تا. انهءَ ڪري آسمان ۾ اهي تيڙن جي پوريان وٿيرڪا آهن، هڪ ٿورو اتر تي ۽ ٻيو پري ڏڪن طرف. انهن کي مُنا يا مُنيون به چون. چوندا: 'مُنيون تيڙن جون'، يعني تيڙوجي پنيان منيون يا ٿوڻيون آهن. اي سياٺا! تون انهن نالن کي سمجھه، جو مونکي به سمجھڻ ۾ دير لڳي. نالو اصل ۾ 'لوڏي' هو ۽ مون ڪن سجائڻ کان اهو نالو ٻڌو. لوڏي، يعني لوڏيندڻ، لوڏ وارو، شڪاري. ٿر ۾ لڏي کي آهي تيڙي

(شکاري) به چون. تيزو جو پيو نالو هرڻ جنهن کي پويان اهي لوڌي لوڌين ٿا.  
لوڌي مان پوءِ لتوٿيو.

پر لوڌي يالٽونالو فقط اترئين تاري جو آهي، ڏاڪڻين جو نالو  
‘سهيل’ آهي. رنگ روشنی ۾ ‘لتو’ لالائي تي آهي ۽ سهيل تيلي - روه نيراه  
تي. لتي جي لالائي ۽ پئي تاري تيلي روئي جو شاهد، شاهد صاحب جو هيٺيون  
بيت:

تارا تيلي رو، لدا لال نه اڀرين  
جهڙو تون صبور، تهڙي صافى سجڻين.

بيت جي پهرين ست ۾ پنهي سهڻن تارن ڏانهن اشارو آهي. پهريائين سهيل  
تاري ڏانهن جيڪو تيلي روه نيراه تي ماڻيل آهي. هن ست مان اهو به ظاهر آهي  
نه لتي جو رنگ لالائي تي آهي. لتي کي خطاب آهي ته: اي لال لدا! تون به  
شال نه اڀرين جو تون سونهن ۾ محبوب جو مت ناهين!

— لتو ٨-٧ جولا، تي ڄمي تر، ٢٠ مني کان ٣٠ جون تائين لدولكل رهندو  
اي سرتيسا! جي تون نهاريندين ته توکي ڏسڻ ۾ ايندو ته ‘لتو’ ۽  
‘سهيل’ پنهي کي ملاتيندڙ ليڪ ڪنڊاٽي آهي: يعني اتر- اوير جي ڪنڊ کان  
ڏڪ- اولهه جي ڪنڊ ڏانهن آهي. جڏهن لدا لڙن ٿا يعني ٻن پهڙن کان اولهه  
طرف مٿن ٿا ته انهن جو اهو ڪنڊاٽورخ وڌيڪ پڌروٽئي ته. عامر ٻولي ۾  
چوندا ته: لدا اڀريا آهن يا لدا متئي چرڙهيا آهن. ‘لدا’ چوڻ ائين آهي جن  
‘ڪٽي’ کي ‘ڪٽيون’ ٿو چنجي. البت جي پنهي تارن (لتوي ۽ سهيل) کي ڳڻبو  
نه پوءِ لدا (جمع ۾ا چوڻ صحبيع ٿيندو).

سانجھيءَ وقت ڪيل جانج

— فبروري (٢٠٠١ع) منايا لدا ڪاپار تي.

— مارج (١٩٨٧ع): پهرين تاريخ سانجھي بعد لُقْن یامُنْ جو جلوونظر آيو.  
سانجھيءَ وقت پئي ڪاپار کان سر ڏڪ هناءِ پوءِ لزئي اولهه طرف لٿيا.

لڌن جو اهو جلوو ڏسي مونبکي عبدالله فقير ڪاتيارجي وڏي آس ۽ اثر واري  
قاقي (تلهه: مندان ٿيون موئن، سجن ڪڏهن ملندين) جي مصع ياد آئي ته:  
نكٽ ايري نوان ٿئرا، لو ڏينٽرا لهڪن

لو ڏينٽرا يعني لُدا، لهڪن يعني سنهان سهڻا چمڪا ڏين. اي سجن! لهڪن ۽  
جهمڪن (آسمان جي تارن جو لهڪن ۽ انسان جي اکين جي تارن جو جهمڪن  
ٻئي لفظ معني مير وڏي ناز نزاڪت وارا آهن. (ائين جيئن پنجابي ٻوليءِ مير  
الشڪارا،)

— ١٦۔ اپريل ١٩٨٨ع تي سانجههي جو لُدا يا مُنا اوله طرف پھر کن تي، ٿيڙو  
وڌيڪ هيٺ لزيل.

### صبوح وقت ڪيل جانع

— سڀمبر ٢٠٠١ع. لُدا پورئي، ڪتيون ڪاپار تي.  
— آڪتوبر ٢٠. اتريون منوسفا ڪاپار تي ۽ ٣٠ آڪتوبر تي ڪاپار کان لزيل.  
— نومبر- بسمبر کان وئي لُدا لزيل آهن. بسمبر (٢٠٠٢ع) جي شروع مير ڏئم ته  
لال لخو ڪاپار کان منو پھر کن هيٺ اوله طرف لزيل نظر آيو پر ان جوسائي  
نيروي تيلي- روء تارو نظر نه آيو. اهو سوير اوله- ڏڪن ڪندتی ڪنڊائشو هيٺ  
لكي وڃي ٿو.

### ڪتي، ٿيڙو لُدن مطابق پوک جي مند

خريف جي پوک کي سنڌ مير ڪتي يا سانوڻي سڏين، ۽ ربيع جي پوک کي سَرَءَ يا  
چيت چون. ڪتي يا سانوڻي (خريف) جو فصل چيت، آڪاڻ ۽ سانوڻ مهين مير  
پوکبو ۽ ڪتي- ناهري مهين مير کثبو. سَرَءَ يا چيت (ربيع) جو فصل بدبي، اسو،  
ڪتي مير پوکبو ۽ ڦڳڻ- چيت مير کثبو.

• ڪتي جي مند مير بچ جي موسر. ڪتي ايري ته ڪتي جي پوک جي ڪمائى  
شروع ٿي: جهنگ ويدا ۽ هرلا نار چاڙهبا (هنا). وڃولي سنڌ مير اول ووڻ ڪلهبا ۽  
پوءِ اتر سنڌ مير جوئر ڪاهبي. اها مند ڪتي جي. ان کان پوءِ بچ وجھن ۽ ڪاهڻ

واري مند تيزوجي، جيڪا تيزواپڻ کان شروع ٿئي . چوندا ته: جوئر لاءِ اها مند ڪتيءَ کان به پلي، پرجي غفلت جي ڪري وئي ته سال ويو. انهيءَ ڪري تاکيد ته: اي ڪريمي! جيڪي ڪجهه ڪرڻ تو اتنى سو ڪتيءَ جي مند ۾ ڪر. رازق ڏئي فقير وندبر جو بيت ته:

پيانکت پن ڪري، ڪتي وڃي ڪله

تيزولڙندا ته تذكار جي شروعات ٿيندي. ان مند بابت ڪنهن سڄاڻ چير ته:

تارالڏيا، مير گڏيا

مينهو والڻ مت جهڳيا

ڳنواره هت قوسى

ريدين والي ٻيئي روسي.

لتو تارو لزيو ته سيءَ پيو ۽ مير منو. گرمي گهتمي ته مينهين ۾ کير گھڻو ٿيندو ۽ ياڳيا اسر جو اتي مينهين کي ماڪ چاريندا. ڳتون ۾ کير اوترو رهندو پر چيڻو گھڻو لاھيندي. رين ۾ کير سكى ويندو ۽ رين واري رشندي.

تيزوجي مند کان پوءِ لتي جي مند جيڪا تورڙي جنهن کان پوءِ جوئر جي پنج جي مند ختم. پنج ۽ پوك جي مند جملوي چاليهه ڏهاڙا: ويه ڏهاڙا ڪتي جا، تيرهن ڏهاڙا تيزوجا ۽ سٽ لتي جا. ۱۵ نومبر ۱۹۶۹ ع تي ڪوت جان محمد (تعلقو گنبت) ۾. ڪيل ڪچهري ۾ اها راءِ ته: جوئر جي پنج جي پوري مند فقط هڪ مهينو آهي. ڪتي واري جوئر قد وڏو ڪندي پرسنگ ننيو ڪندي: تيزو واري قد گهٽ ڪندي پر ان گھڻو ڪندي: لتي واري به ان پلو ڪندي پر ڪڏهن ڪڏهن کس ٿيندي (ان ماري ويندي): ڪتي ۽ تيزو واري کس ن ٿيندي.

— چوندا: ”سگر ڪيرو- ارت ڦيرو“ يا ”سگرن ڪيرا- اشتن ڦيرا“: يعني جڏهن سگر پچي ويندو ۽ پڪو ٿي ڪرندو تڏهن ڪتي اپري ۽ پنج پوكڻ وارو ’ڪتيءَ جو چاليهه‘ شروع ٿيندو. هر لاءِ ناروهڻ شروع ٿيندا (هنا). ڪتي اپرڻ واري

هوندي ته ووڻ پوکبا ۽ تيرڙن جي ايرڻ تائين پوکبا (هنا). ڪتي ايرڻ کان پوءِ ماڪ پئي ۽ ڪپڙا گھميما ته جوثر پوکبي. ڪتي ۾ جوثر جي پھرین مٺ (بچ پوکڻ جي) ۽ تيرڙو ۾ آخری مٺ. لذا ايرندا ته باجهري، گوار ۽ تر پوکبا. ڪتي لهڻ بعد ڪتي ڪتي سنڌي ڪڻڪ پوکبي هئي.

- بجي مهيني جي ڏهين تاريخ ڪتي ڪاپار تي بيهندi. ان کان پوءِ ڪتي جي پوک نه ٿيندي.

- چوندا : ”ڪتي آئي دُني، سانوڻي پئي“: يعني سانوڻي جي فصل پوکڻ جي مند پوري ٿي. آئي دُني يعني دُن جي مٿان آئي، ائين جومائڻهو سمهي ته ڪتي دن جي مٿان سنڌي بيشل ڏسي. پريات جي وقت، آگست جي پڃازي ڏاري ائين ٿيندو.

• چيٽ جي فصل لاءِ چوندا ته: سانجهي نماز جو سلام وارجي ۽ ڪتي ايريل نظر اچي ته ڪڻڪ جي پوري مند. ڪي ڪڙمي چوندا هنراته: ڀلي ڪڻڪ اها ٿيندي جو ٻچ ڪتي (ٿي) جاست پارا کائي پوءِ قتي. چضا جڏهن سر جو ٻرو نسري ته پوري مند: ڪي اڳ ۾ به ڪاهيندا. متر چڻن کان پوءِ ڪاهبا. تيرڙو لئي وحبي ته چيٽ جي مند ختم: ان وقت ڪتي لهي ويندي ۽ تيرڙو به وحبي جهندو.

### • ڪتي، تيرڙو، لتي مطابق مينهن جي مند

ڪتي، تيرڙو، لدا ۽ انهن سان گڏ سنهڙو، اهي چارئي مينهن جا قاصد آهن. ڪتي چيٽ ۾ ايرندي، ۽ ڪتي ڦيندي ته ڪڪر نڪرندو: ڦيندي يعني اوير طرفان افق مان مٿي نڪري ٿورو چتي ٿيندي. پوءِ سنهڙو پئي مهيني آڪار ۾ نڪرندو ۽ مينهن جا دروها آئيندو. تيرڙو سانوڻ مهيني جي شروع ۾ ۽ پوءِ لتو سانوڻ جي پڃازي ۽ بجي جي اڳياڙي ۾ اڳندو ۽ مينهن آئيندو. چوندا ته: ’ڪتي کان ندي جا دروها ٻيشا آهن‘،

- ’ڪتيعن ڪاپار- پائي پاتار‘ يعني پائي بالڪل تري ۾ هوندو منحر -

کونه هوندو چوژی ته: 'کتیون آیون کاپار، ت به ملسي ٿي مینهن گھري!!' يعني ان وقت مینهن جي مند ٿي ڪانه، مینهن سانوڻ ۾ ڄڏهن کتیون نکري نوار ٿين، اچيون چتیون ٿين چوندا: 'کتین اچ، پائني بچ' — اتل ۾ وڌيري علي مراد ٻري چيو ته: ڪتي جون جي ۲۰ اپري ۽ ۵ جولاءٽي ڪتي جي مینهن جي موسر ختم، ان کان پوه سنھڑو ۵ جولاءٽي اپري ۽ ۱۰ جولاءٽي ان جي موسر ختم، ٿيزو جي موسم ۱۰ جولاءٽي کان ۲۵ تائين: لتو ۲۵ جولاءٽي کان ۱۰ آگست تائين، لتي تائين به برسات هوندي.

— مینهن جي وسڻ ۽ گھڻي وسڻ بابت ڪتي، ٿيزو ۽ لتي جي اپرڻ جي لحاظ سان چوندا: "ڪتي جو دروهو، سنھڙي جو دروهو، ٿيزو جو دروهو ۽ لتي جي دروهو". دروهو (لاز ۾ اچار بوهو) معني مینهن جي وسڻ جو گمان ۽ امڪان ڪتي اڳ ۾ اپرندي ۽ اڳ وارو وسڪارو ٿيندو، چوندا: ڪتي اپرندي ته ڪتي نه ڪتي اوس مینهن پوندو، ۽ پوهه ٿيزو جو دروهو، ٿيزو کاپار کان لزندا ته:

سٽارا و سڪارا ٿيندا، نيلا ٿيندا نيت.

هرڻ کاپارئون لزندا، هاري ڪيرڙيندا کيت

يعني ٿذكار ۽ وسڪار ٿيندي، تارين واريون ڪائيون سايون ٿينديون (نيلا ٿيندا نيت)، ٿيزو (هرڻ) متان کاپار کان (بن پھرن کان اوله طرف) لزندو ۽ هاري هر ڪاهيندا ۽ چتىندما، پوهه لتي جي اپرڻ کان وئي مينهن، هڪ سڄانچ چيو ته: لتي جو دروهو ڪتي جي دروهي کان پيٺو آهي، سُهيل جو دروهو به ڳئيندا ۽ آسرو ڪندا، چوندا: سُهيل جو دروهو اڃان آهي.

— چوندا: "ڪتي ڪنڊ وسي، ٿيزو ٿينگ تپي، لتوس وسي" يعني انهن نكتن اپرڻ قت، ڪتي وارو مينهن ڪنڊ پاسي وسندو، ٿيزو اپرندو ته ڪڏهن هٽ ته ڪڏهن هٽ وسندو ۽ لتي جي اپرڻ سان سجي ملڪ تي لس وسندو.

— پڻ ڪتي، ٿيزو ۽ لتي ۾ مينهن بابت چوندا:

ڪتي ڏنگين ڏنگين = ڪتي ۾ ڪي ڪتي وسي

تیڙو ٽنگ ٽپو = اتر و سندو، وري ڏکڻ و سندو

لتوُس و سي = يکو مينهن سجي ملڪ مه.

- پڻ چوندا ته:

ڪتي ڪڏهن ڪڏهن = ڪتي اپرڻ کان پوءِ برسات ڪڏهن ڪڏهن

ٽنگ ٽينگ ٽپو = ٽيڙو (ٽنگ) اپرڻ کان پوءِ برسات ٽپين ٽپين، هت هت.

لتو ٻائڙ ٻوڙ = لُدي اپرڻ سان برسات گھطي، ايٽرو جو هُرلي جو ٽينگو

(ٻاڻن) پائيه ۾ ٻڌي بيٺندو.

- چوندا:

ڪتي جا ڪڪ = ڪتي ۾ ڪڪ نڪڻ شروع ٽيندا

ٽيڙو جا ٽهڪا = ٽيڙو ۾ ٽورا و سڪارا ٽيندا

لُدي جون لو ليون = لُدي ۾ مينهن جون لو ليون، يعني گھڻو مينهن.

پراهو گھڻو مينهن لُدي جي اپرڻ ۽ چَو ٽين وارن ٽورڙن ڏينهن تائين. ان کان

پوءِ مينهن جي مند ختم، چوندا ته: (ادا هاري!) هائي آسو لاهي ويه: وري وٽ

واري سان ايندڙ سال مينهن و سندما:

**لُڊئون لاهي ويه، وٽ و سندئي مينهڙا!**

يعني لُدي جي موسم کان پوءِ آسو لاهي ويه: وري ڪنهن بخت ڀاڳين مينهن

وسندئي. پراهي خاص اهڃاڻ برسات جي موسم جي پچاڙي جا. ان کان پوءِ بدوي

۽ آسو ۾ به مينهن جا چجا و سڪارا ٽيندا، جن کي چشبوبجي جا ڀاروڙا، ۽ 'آسو

جا او هي را،' بالقي سانوڻ ته مينهن جو مهينو آهي. پر بعضي سانوڻ ۾ نه وسي ۽

بدوي ۾ گھڻو وسي. ڪنهن سگھڙ چيو ته:

بدي ڏيشي بوڪ، سانوڻ کي سُرهو ڪيو

ڪنهن سال بدوي بعد آسو ۾ به گھڻا و سڪارا ٿيا، ۽ سگھڙ چيو ته:

او هي رن آسو، جي چڏيو سانوڻ سينگاري

## حيرت جھڙيون ڳالهيوں

تارا ڏسندي جانچيندي مونکي حيرت تي ته صبور جو تارو اپرنдан متى چرڙهيو ۽ وري پوئتي هتنيو ۽ لهي ويو؛ سانجھي جو تارو الهندان متى چرڙهيو ۽ وري پوئتي تيندو لهي ويو؛ ۽ هڪ پويان ايندڙ تارو اڳيان ويندڙ تاري كان اڳجي تپي ويو. صبور واري تاري جو متى چرڙهي وري پوئتي هتٺ ۽ لهي وڃڻ عام طرح تارا سڀ اپرندي پاسી كان اپري الهندي پاسي وڃي لهندا آهن، پر منهنجي حيرت جي حد ثي نه رهي جنهن هڪ سال صبور جو اپرندر چشي تاري کي ڏندر ته متى چرڙهيو پر وري پوئتي هتنيو ۽ اوپر طرف وڃي لٿو. ان بعد پين سالن مربه ساڳيو لقاء ڏندر. ان وقت جي لکيل يادداشت مان اقتباس هيٺ ڏجن ٿا.

- ۱۹۸۶ء آڪتوبر جي شروع ۾ ۵ بج ڏاري، چتو تارو اوپر طرف ڪن کان متى بيشل هو، پر پوءِ هيٺ ٿيڻ لڳو. آڪتوبر جي آخر ۽ نومبر جي پھرئين هفتى ۾ ڪن کان ٿورزو هيٺ، "اڄ نومبر جي ۱۸ تاريخ آهي ۽ سايدى ۵ بجي صبور جو چتو نظر اچي ٿو پر آڪتوبر واري سطح کان هيٺ تي آهي. اڄ نومبر جي ۲۶ تاريخ آهي؛ دير سان ۶ بج ڏاري ٿورو متى آيو پر صبور صادق جي اڳاڻ واري گهيري ۾ هنڌ ڪري ان جي اڳين چمڪ ۽ چتائى باقي نه رهي آهي عنقريپ هيٺ تي لهي ويندو"۔

- مارچ ۱۹۸۷ء جي پھرئين تاريخ ڏندر ته پره جو صبور وارو تارو گھڻو هيٺ تي ويو آهي. هن وقت ڏڪڻ- اوپر جي ڪندتى آهي، ۽ شايد مارچ ۾ لهي وڃي.

- ۱۹۸۷ء ۹-۸ بسمبر تاريخ تي صبور وارو تارو جيڪو اڳ وچ اوپر تي ۽ متى هو، سو متى ڪونه چرڙهيو، پوئتي هيٺ تي هتنيو ۽ وچ اوپر کان ڏڪڻ- اوپر طاف هتنيو. پھرئين جنوري ڏاري متى ڪونه چرڙهيو ۽ هيٺ افق ۾ ٻڌي ويو.

- ۱۹۸۰ء ۾ ڏندر ته چتو تارو جيڪو بسمبر ۾ ريا اڳ آسمان جي ڏڪڻ- اوپر ڀاڳي ۾ اڀيو سو جندوي ۾ رود متى چرڙهيو. ان بعد هيٺ ٿيڻ لڳو تاز چو لهي ريو.

- جون ۱۹۹۳ء کان وئي پره جو اوپر طرفان وڏو چتو تارو متى چرڙهڻ لڳو ۽ يه

تائين متشي آيو. آڪتوبر ۾ متى چرھڻ بدران پوئي هيٺ تيڻ لڳو. "هائي ٣٠- آڪتوبر تي صبور جو نماز وقت (٥-٦ بج) هيٺ چڻ اٿا پهر تي آهي." آڪتوبر ٢٠٠٢ ع کان وڏوچتو تارو اوپير طرفان متى چرھڻ لڳو ١٥- جنوري ٢٠٠٣ ع تائين ڏيءَ پهر کان ب متى چرھي آيو. پوءِ هيٺ لهڻ لڳو ٢٠ جنوري تي چڻ-٥- فوت کن تائين هيٺ تيو.

مئين مثالان مان هيٺيان نتيجا نکرن ٿا. پهريون ته صبور وارو روشن تارو، صبورجي يا صباحي تارو، هڪ ناهي پرهڪ کان وڌيڪ آهن جيڪي جدا جدا مهينن ۾ (۽ شايد جدا جدا سالن ما) اسر يا پريات جو روشن تارا ٿين ٿا. انهن مان هڪتي کي جيڪو سور اپري ٿو، 'وهاشو تارو' سُدجي ٿو. ڪچريں ۾ سياڻن سجائڻ اڪثر اشين چيو ته: 'وهاشو تارو' متى ڪونه چرھندو ۽ آسمان ڪونه لتاڙيندو (يعني الهندي طرف ڪونه ويندو) پر پوئي تهي ڏيندو.

**سانجهي تارو جيڪو متى چرھيو ۽ وڌي هيٺ لهي ويو**  
 تارا سڀ اپرندي کان اپرندا آهن ۽ الهندي طرف وڌندا آهن. پر حيرت جي حد ئي نه زهي جو جو ١٩٨٩ ع ۾ ڏئر ته هڪ تارو اولهه افق تي ظاهر ٿيو ۽ جون- جولاء ۾ جنن پوءِ تيڻن متى چرھيو ۽ سانجهي، وقت گاڙاهي شفق جي گاڙاهان واري مئين سطح تائين آيو. ٧ جولاء تي ڏئر ته شفق جي گاڙاهان جي چوئي ۾ وڌي چلتني ۽ چمڪ سان بيٺل آهي ۽ سانجهي بعد اڌ مني ڪلاڪ تائين ائين بيٺل نظر آيو. جنن پوءِ تيڻن متى چرھيو ۽ آگست جي پوئين اڌ ۾ سانجهي، وقت پهر کن تي متى اچي پهتو. ٢ سڀپتمبر تي ڏئر، ته هيٺ لهي آيو آهي پر گاڙاهي شفق کان اڃان متى آهي ۽ سانجهي نماز کان اڌ منو ڪلاڪ پوءِ به شم ڪير بيٺو آهي ان بعد مون جانچ ڪاڻهه ڪئي پر هيٺ تيڻدو سڀپتمبر ۾ لهي ويو.  
**پويان ايندو تارو اڳندين کان اڳتني نکري ويو**  
 ٤ آگست ١٩٨٦ ع ۾ به تارا آسمان جي ڏڪ- اوپير ڀاڳي ۾ نظر تي چرھيا:

هڪ وڏوچتو تارو جيڪو لرٽي سانجههي اوپر افق تان مٿي اسرى ٿو ۽ ۱۰-۱۱ بج داري پهر کن تي اچي ٿو ۽ وڏوچلو لائي ٿو. پيو ان جي اڳيان نندو ڳاڙهو. پيلو تارو، پر اهڙوروشن جو چڻ ڏيو پيو ٻري. ۲۹- آگست تي ڏئم ته اهي پشي تارا آسمان جي ڏڪن-اوپر پاڳي کي سهڻو سينگاريو بيشاهنا. پوءِ وڏوچتو تارو وڌيڪ تڪرو مٿي چرٽهيو ۽ ۱۵- ڊسمبر تي ڏئم ته گذريل تن چشن مهينهين ۾ اڀرندان چرٽهندو چرٽهندوس ڏڪن اچي بيشو آهي، ۽ ڳاڙهيرڙي نندی تاري کي ايترو ته اچي ويجهو تيو آهي جو نظرجي گمان موجب پنهي جي وچ ۾ چڻ تن فوتن جيترى وٿي آهي. اچ کان ڏهه ڏينهن اڳ اها وٿي چهه فوت کن هتئي. جشن پوءِ تن وڏوچتو تارو اڳتى وڌيو تان جو ۲۶ ڊسمبر تي ڳاڙهيرڙي تاري کان چار فوت وڌي اڳتى ويو. جنوري ۾ ۸ بجهه تائين ڏسڻ ۾ آيا ۽ پوءِ جنوري مڻئي لهي ويا. هن جانچ مان ائين گمان ٿيو ته وڌي چتى تاري جي رفتار وڌيڪ تيز آهي بشرطىڪ پشي تارا ساڳي سطحي مدار ۾ هلندڙ هجن، پر غالباً پنهي جي سطحي مدار مختلف آهي ۽ زمين جنهن مدار ۾ هلي رهي آهي اتلان اسان کي ائين تا نظر اچن جو چڻ وڏوچتو تارو زمين کي ويجهو آهي ۽ ڳاڙهيرڙو پري. ڳاڙهيرڙي جي رنگ مان ائين لڳو ته شايد گره (planet) هجي. اي سڀاڻا! انهن گمانن مان سمجھه ته تارن ستارن جو صحيح علم (Astronomy) چائڻ

ڪيترونه ضروري آهي!

۱۹۸۸ءع آڪتوبر- نومبر ۾ اچو چتو تارو پويان ۽ ڳاڙهيرڙو نندو اڳ ۾ ظاهر ٿيا، جيڪي ۱۵ نومبر داري سنجهي ۾ وڌيڪ اولهه ڏانهن لرٽيا. ۲۸ ڊسمبر تي وڏوچتو تارو ڳاڙهيرڙي کان چڻ ٻه فوت اڳتى اولهه طرف وڌي ويور حالانک گهڻو پوئي هو.

۱۹۷۰ءع جنوري مهيني جي ۱۵- ۱۷ تاریخن ۾ پويان ايندڙ چتو تارو اڳيان ويندڙ نندی تاري کان اڳتى نڪري ويو. هن وقت (جنوري ۲۵) پشي لاڙو آهن. ۱۹۸۸ءع آڪتوبر کان وٺي سنجهي ۾ به تارا هڪ پشي پويان وڌي وٿي تي

اپرندين افق تان مٿي چرھيا، هڪ وڏوچتو ۽ ان جي پويان پيو ننديو. مهيني ڏيڍ تائين، بيا کي اهڙاچتا تارا آسمان جي ڏڪڻ. اوپير پاڳي ۾ ڪين هنا. جذهن پئي مٿي چرڙهي آيا ته پنهي جي وچ ۾ وڌي وٿي هئي. پوءِ پويان ڪتي ۽ تيڙو نروار ٿيا. ٤ مارچ ١٩٨٨ عتي پئي تارا اولهه طرف لٿيل هنا پر پنهي : ي وچ ۾ وٿي گهنجي وئي هئي. معلوم تيو ته پويون ننديو تارو تڪڙو وڌيو ٥ تاریخ تي ڏئم ته ذري گهت اچي آڏو وڌي تاري جي برابر تي بيسوهو، ٦ تاریخ تي بالڪل برابري ۾ اچي ويو، ٧ تاریخ تي وڌي کان اڳتني وڌيل نظر آيو، جو وڌي تاري جي هيٺان ڏڪڻان اڳتني وڌي ويو. ٨ کان ١١ مارچ تائين نظري گمان موجب، ڄڻ ٦ فوت کن اڳتني وڌي ويو. ٤ اپريل کانپوءِ ننديو تارو هيهٽ تيندو لهي ويو باقى وڌو تارو جيڪو سنجهي تارو ٿي ويو هو سو ١٦ - اپريل ڏاري لٿو.

- ١٩٨٩ عير به ساڳي طرح ننديو تارو فبروري جي آخر ۾ وڌي چتني کان اڳتني وڌيو ويو. پر هن سال جي جانچ مان اشين لڳو ته ڄڻ وڌي تاري جي مثان اتران اڳتني وڌي ويو.

١٩٩١ عير تيڙومئي جي مهيني ۾ گهڻو لٿي لهڻ وارا ٿيا. انهن جي پويان هڪ وڌو روشن تارو مني جي مهيني ۾ اولهه طرف سوا پهري تي بيشو. "جون جي ١٥ تاریخ بعد اهو سانجھي کان پوءِ ٨ بجه ڏاري جھيڻو جھڪو ٿيو آهي. انهيءَ چتني تاري جي پويان پيو ننديو تارو جيڪو مني ۾ گهڻو پوهئي هو سو جون ۾ وڌي ١٧ جون تي اچي وڌي تاري جي هيٺان ڏڪ طرف هڪ کاني جي وٿي تي بيسو ١٨ جون تي اهو وڌي تاري کان وڌي اڳتني ٿيو آهي."

• سڀمبر ١٩٩٢ عير آسمان جي اوپير-ڏاڪطي پاڳي ۾ سنجهي ۾ به تارا مٿي ۾ چرھيا، هڪ وڏوچتو ۽ پيو ننديو. وڏوچتو اڳتني هو ۽ ننديو ان کان پوهئي، پر ٢ آڪٽوبر تي ڏئم ته ننديو پويان اڳتني وڌي آيو هو. پوءِ اشين وڌندو آيو تان جو آڪٽوبر جي آخر ۾ اچي وڌي تاري جي (اتر طرفان) ۾ بيشو. نومبر ۾ وڌي کان گهڻو اڳتني وڌي ويو پر اڃان آسمان جي ڏڪڻ. اوپير پاڳي ۾ هو. دسمبر ۾

ڏکڻ-اولهه ڀاڳي ۾ روڏي ويو. ٢٤ جنوري تي ڏئر ته اتر-اولهه ڀاڳي ۾ روچي پهتو. فبروري ۽ شروع مارچ ۾ مون جانچ ڪانه ڪئي پر ٣١ مارچ تي ڏئر ته پوشئي وارو وڏوچتو تارو توڙي اڳئي وڌندر ننيو تارو پئي ڪين هناء. وڏوچتو تارو متئي چرٿهن بدران پوشئي اوپر. ڏکڻ طرف هيٺ ٿيندو لهي وير.

اسان جي چاڻ ۽ علم ۾ اضافو

كەتىن ڪرمۇزىا، تىرزوپا ئىشى

راظورات نه آئیو، ویل تری ویشی

## کوء سا کائی راتئی جا پرین دی پیئنی

مونکی ڏن، ڏیشی، وڃی یولیسو ڏت قرارابو.

ڪٽين ۽ تيزن جي مٿي چرڙهش ۽ لُرڻ وارو اهو لقاء دسمبر مهيني جي آخر ۾ ٿيندو

جڏهن تيڙو ڪاپار تي ايندا ۽ ڪتيون لرڻي وينديون. پر اي سياڻا! ڪن ٻين به شاهد صاحب جي بيتن جو نقل ڪندي بيت چيا جيڪي پوءِ فقيرن پنهنجي گڏ  
ڪيل رسالن ۾ لکيا پراهي صحيح ناهن. مثلاً هينيون بيت:

ڪتيون ڪاپار آئيون، لذا وئا لرڻي  
موت منيءِ جا ولها چانگي تي چرڙهي  
راشي ڪاڻ رڻي، ويسني وهامي راترڻي.

سنڌ جي آسمان کي جانچن سان معلوم ٿيو ته ڪتيون اڳ ۾، پوءِ تيڙو ۽ پوءِ لذا  
هڪ ٻئي پشيان تا ايرن ۽ مٿي اچن ۽ لڻن. انهي ڪري ڪتيون جڏهن ڪاپار تي  
هونديون تڏهن تيڙو پشيان (اوپير طرف) هوندا ۽ لذا ايجان به پشيان هوندا: ته پوءِ  
اهي ڪتيون کان اڳ ۾ ڪينن لرڻدا! پر بيت ۾ هن غلطيءِ جي خبر ان کي  
پوندي جنهن نكت نهاريا هوندا. البت مونکي هائي هڪ خيال آيو آهي ته اصل  
بيت شايد هن طرح هجي:

ڪتيون ڪاپارا ويون، لذا وئا لرڻي  
موت منيءِ جا ولها چانگي تي چرڙهي  
راشي ڪاڻ رڻي، ويسني وهامي راترڻي.

معني: ڪتيون ته ڪاپار کان ويون، يعني گھٺو لرڻي ويون، پر لذا (جيڪي  
پوئي هنا) سڀ به لرڻي ويا. جنهن لکندڙ پهريائين اهو بيت اتاريyo سو "ڪاپارا  
ويون" کي سمجھي نه سگھيو ۽ پنهنجي عقل موجب ان کي درست ڪرڻ خاطر  
"ڪاپار آئيون" ڪري لکيائين.

مٿين مطالعي مان هڪ ٻي ڳالهه به اسان کي معلوم ٿي ته تيڙو کي 'هرڻ' به  
چنبو آهي. انهيءِ حقيقت معلوم ڪرڻ بعد شاهد صاحب جي هينشن بيت جي  
معني به سمجھه آئي:

جنن سڀ هرڻ هماءِ، سرگردان سنسار ۾  
هو پير نه ڏئي پشين، هو ڏرسر ڏري نه ساهه.

يعني هرڻ (تيرڻ) ۽ هماء (خيالي پکي) پتي هن سنسار ۾ متئي پيا ڦن؛ نڪو هرڻ (تيرڻ) هيٺ زمين تي لهي ته نڪو هماء پکي ڪنهن ڏرتئي تي لهي ۽ مرئي. ڏند ڪتا موجب هماء ايترو ته متئي پيو اذامي جو جنهن آنا لاهي ٿو ته اهي زمين تي ڪڻ کان اڳ وج تي ڦلن تا ۽ پچاوري متئي اذامي وحن تا.

تارن نكتن جي اپرڻ، متئي چرڙهن ۽ لهڻ جي ڄاڻ سان اسانکي شاهه صاحب جا اهي بيت سمجھه ۾ آيا. ان کانسواء اسان جي ڄاڻ ۾ پيا هيٺيان اضافا ٿيا:

- صبور وارو تارو هڪ ناهي پر هڪ کان وڌيڪ آهن.
- سانجھي تارو به هڪ ناهي پر هڪ کان وڌيڪ آهن.
- هڪڙا تارا هڪ جاء، قائم آهن ۽ پيا هلنڊ آهن ۽ قائم تارن کان اڳتئي وڌي وحن تا.

- ساڳيا تارا هر سال ساڳئي وقت ساڳي جاء تي نظر نتا اچن.
- چه مهينا کن هڪڙا تارا ۽ نكت آسمان ۾ نظر ايندا ۽ پيا چھه مهينا پيا تارا ۽ نكت نظر ايندا.

پير اهي اهڃاڻ به وڌيڪ غور طلب آهن. اڃان هڪ ڳالهه بي ته اهي تارا ۽ نكت جيڪي اوپر طرفان اپرن تا ۽ آسمان لتاڙي اولهه طرف لهن تا تن کي جي تون هر هفتئي هڪ سال تائين جانچيندين ته توکي اهي ٻه پيرا سولائي سان نظر ايندا، هڪ سانجھيءَ جو پيو صبور جو: جنهن مان معلوم ٿيندلو ته اهي سال ۾ ٻه پيرا تنہنجي مٿان لنگهن تا: هڪ پير و ڏينهن جو مٿان لنگھيا ۽ سانجھي وقت نظر آيا، ۽ پيو پير و رات جو لنگھيا ۽ فجر جو نظر آيا.

## چندر: زمين ۽ آسمان جو سينگار

سج زمين ۽ آسمان جو سردار آهي ۽ چندر پنهي جو سينگار آهي. عيد جو چندر ۽ چوڏهين جو چندر، سڪ ۽ سونهن جا اصطلاح آهن. چوڏهين جو چندر انسان جي بي انتها سونهن ۽ جمال جو مثال آهي، پر شاهه عبداللطيف چيو ته محبوب جو حسن بي مثال آهي. چندر جي صورت کان وڌيڪ سهڻو آهي، چندر کي چيلئن ته: په اکيون تيون نک، تو ۾ ناهه پيشاني پريءَ جي

سج جي اپڻ لھن سان، ڏينهن جي په، پن پھرن، تن پھرن گدرڻ واري وقت جي خبر پوي ٿي. چندر جي اپڻ لھن سان، هر رات جي وقت گدرڻ تورڙي مهيني جي راتين جي گدرڻ جي خبر پوي ٿي. اهو بيان هيٺ ايندو. ان کان اڳ چندر بابت کي انوكيون ڳالهيوں:

- سج تورڙي چندر، الهندي طرف (ٿورو اتر تي، وچ تي، يا ٿورو ڏكڻ تي)، ٿوري ٿوري فرق سان، جدا جدا جاين تي لهن ٿا. سياڻن جو چوڻ ته: چندر ۽ سج جنهن اوله طرف ساڳي جاء تي لهندا ته چڻ مينهن جي مند آئي. اهو آڪاڙ جو مهينه (جون- جولا) هوندو. چوندا: آڪاڙ جو چندر سج واري جاء تي لهندا.

- وچون جو نكت چندر ۾ هجي (قمر در عقرب) ته سنڌيءَ ۾ ان کي 'مُوز' چندر، اهي سال جي هر مهيني ۾ ادائی ڏينهن، پر ساڳيانه، جدا جدا. وهمن، سـ سـ وارا موڙ ۾ ڪرونون ڪم شروع نه ڪندا.

- راقم هڪ ڀيري ڏئو ته مهيني جي پھرين تارixin ۾ شام جو جنهن چندر الهندي هو ته ان جاسـ ڪـ آپـا يا ٿورو اتر تي لـتـيلـ: پـ ٻـيـ هـڪـ مـهـينـيـ ۾ ڏـڪـ ـ اوـپـيـ تـيـ ڪـنـڊـائـتاـ. مـهـينـيـ جـيـ پـوـيـنـ تـارـيـخـ ۾ـ، صـبـوحـ جـوـ سـڪـ اوـلـهـ طـرفـ لـتـيلـ.

- 2- جـمـاديـ الـاـولـ سـنـ 1413ـعـ، بلـوـچـسـتـانـ جـيـ تـعلـقـيـ اوـسـتـ مـحـمـدـ ۾ـ، كـيـرـتـ وـاهـهـ جـيـ اوـلـهـ طـرفـ هـئـائـسـونـ جـوـ ڏـئـمـ تـهـ سـانـجـهـيـ، وقتـ اوـلـهـ طـرفـ چـنـدرـ ۽ـ چـنـتوـ تـارـوـ اـئـينـ نـهـيـ بـيـشـلـ نـظـرـ آـيـاـ جـيـشـ جـهـنـديـ تـيـ چـنـدـ تـارـوـ ئـاهـيلـ.

- هـرـ قـمـريـ مـهـينـيـ ۾ـ چـوـڏـهـينـ جـوـ چـنـدرـ فقطـ هـڪـ، پـ اـيـڪـتـيـهـنـ ڏـينـهنـ وـارـيـ

ڪنهن انگريزي مهيني ۾ ٻه چوڏهيوں به ٿينديون، يعني چوڏهين جو چندر به پيرا بيٺندو. ان کي نيرو چندر (Blue Moon) چون. مثلاً ٢ تاریخ آڪتوبر تي چوڏهين جو چندر تيو ۽ اهو قمری مهينو جيڪڏهن اوٽييهو هوندو ته ٣١ آڪتوبر تي به چوڏهين جو چندر ٿيندو.

چندر جو سڀ کان وڌو ڪارچ اهو جو چندر کي ڏسي رات جو وقت سچائني سگھبو ۽ پڻ اندازو لڳائي سگھبو ته مهيني جي ڪھڙي تاریخ آهي. سند جي سچائني، پھرین تاریخ کان وٺي ٢٨ تاریخ تائين چندر جون اٺاويهه منزلون ڳشيون ۽ چندر هر رات منزل ۾ هوندو آسمان ۾ هوندو. البت جيڪڏهن اوٽييهو مهينو هوندو ته چندر اٺاويههين رات غائب ٿيندو ۽ جي مهينو ٿيهو هوندو ته چندر اوٽييههين رات غائب ٿيندو (يعني آسمان ۾ نظر نه ايندو).

اي سچڻ! جاڻ ته چندر سند جي هارين، مالدارن ۽ ڳوڻائڻ لاءِ هڪ وڌو گھڻيل آهي. سند جي سچائني صدين کان وٺي چندر جي اپريل لهڻ سان تخميني طور رات جو وقت پئي معلوم ڪيو آهي ۽ پڻ مهيني جي راتين جو اندازو لڳاليو آهي ته ڪيتريون گذريون ۽ ڪيتريون باقي رهيوون. اهو حساب هن طرح لڳايانوں.

— مهيني جا به پياڱا ڪيائون: ١ کان ١٤ تائين پھريون چوڏهن راتيون ۽ ١٥ کان ٢٨ تائين پويون چوڏهن راتيون. اهي اٺاويهه راتيون چندر آسمان ۾ نظر ايندو.  
— هر رات کي به چوڏهن پياڱن ۾ رهاليائون، يعني رات جون چوڏهن پتيون ڪيائون.

— پھرین چوڏهن راتين جو حساب چندر جي لهڻ سان، ۽ پويون چوڏهن راتين جو حساب چندر جي اپريل سان ڪيائون.

— چوندا: پھرین تاریخ جو چندر لٿو ته رات جي هڪ پتي گذري، هبي تاریخ جو لٿو ته رات جون په پتيون گذريون، اهڙيءَ طرح ستين جو لٿو ته رات جون ست پتيون گذريون، يعني رات جو اد گذري وي، آڌي ٿي وئي. چوڏهين جو چندر سانجهءَ جو اپريل ندو صبور جو لهندو يعني ته رات جون چوڏهين پتيون گذريون

ته سجي رات پوري ٿي.

— چوڏهين تاریخ کان پوه ١٥ جو چندر اپرييو ته چوندا: رات جي هڪ پتي گذري وئي، ١٦ جو اپرييو رات جون ٻه پتيون گذريون، ٢١ جو اپرييو ته رات جون ست پتيون گذريون. اناوينهين جو چندر صبح تائي اپرندو يعني رات جون ١٤ پتيون گذريون (سجي رات گذري وئي). اهي بنיאدي تخمينا ڌيان ۾ رکباته ڪنهن به رات چندر کي ڏسي اندازو لڳائي سگھبو ته ڪيترو وقت گذريو آهي. مثلاً ٣- تاریخ جو چندر اڃان ڪونه لتو آهي ته چوندا: اڃان رات تي پتيون به ڪانه گذري آهي. ستيں تاریخ تي چوندا ته: اڄ رات چندر آڌي جو لهندو چوندا: چندر لهي پيو، آڌي ٿي وئي آهي. چوڏهين جو چندر اپرييو ته چوندا ته رات جي هڪ پتي گذري وئي: چندر مٿي چڙهي ٻن پھرن تي آيو ته چوندا ته: اڌ رات ٿي وئي. ٢١ تاریخ چوندا: چندر اپرييو آهي ۽ اڌ رات گذري وئي! آڌي تي وئي!



## ويا سي وينجها

### • بنگل فقير پيو

تعلقي ڪشمورجو، ميرپور ماٿيلي جي اترین حدجي سامهون ڪاپائڻي جي سر  
مان نصيحت جا بيت چيائين جنهن ۾ ڪٿن جا اصطلاح آنڊل آهن.

١- تن تُنيو، توبهه ڪري، ڦوراج نه ڦورو

امهيل هر اڳ جو، ڪيئن ٿني ڪورو

ڀيلي جو ڀير چوي ڀجي نه چڏ ڀورو

رب ڪري ٿورو، ت پُراشا پنهنجا تين.

٢- تن تُنيو، توبهه ڪري، پنجهي ڪتيو پانديون

اٿي اُسر ويل جو، ويھونه وانديون

ڪيو برهه جي بات بنگل چوي رسمائي رانديون

سي ڪيئن منهن مانديون، جي وڳا ڪتئين ورحا.

٣- تن تُنيو، توبهه ڪري، پانديون ڪتئي ٿي هـ

لاهي لحم لڳن تان، بنگل چوي بي هـ

پوءِ ڀاگي ڀائي ٿيءِ، ورسان وڳن ۾

هـن بيتن ۾ لغت آهي. ١. ڦورائج نه= قولائج نه، اکيلي پدرونه ڪـج، امهيل=

اميـل، اڳ ۾ استعمال ڪـيل. ڪـورو تـان اـماـبـو آـهي، پـائـيـ سـانـ ذـوـئـ صـافـ

پـاكـ ڪـبوـ آـهي. ڀـيلـوـ=آـويـهـ ۾ پـوريـهـ طـرحـ نـهـ ٻـڪـلـ. ڀـيجـيـ چـڏـ ڀـوروـ=آـسـروـ

لاـهيـ چـڏـ. ٢. پـانـديـونـ ڪـتـئـ=پـانـديـونـ جـيـ پـورـائيـ لـاءـستـ ڪـتـئـ. ڪـپـڙـيـ جـونـ

پـانـديـونـ=چـيـزـيـ وـارـاـ پـانـدـ. رـسمـائيـ=رجـاحـيـ، رـجـاحـيـ مـچـائيـ.

### • پـيرـوـذـ رـجـيـروـ

تعلقي ميرپور ساڪري جو، رحـيـروـ، ڪـمـلـيـ، ١٩ـ صـديـ جـيـ آـخـرـ ۾ـ گـذـريـوـ.

کلمتین مان پیروز نالی تي شاعر ٿيا: پیروز لاكائي، پیروز پيرائي ۽ پیروز  
رجiro جنهن ماري جا بيت چيا:

١- مارن مونکي سانديو، ڪوري متئي كير

ظلم جيتندو ڪينکي، هايجو ڪيوه همير

ڪڊ بندیائي بندمان، جنهن کي نيهرو ڏا ٻنير

ٿشِر ڦم ساه سڌير، ته وڃي وڙڪان ويڙ ۾.

٢- وڃي وڙڪان ويڙ ۾، گھمي ڏسان گهر

پلائے لڳان پرين جي، واڳي جنهن جي ور

پسان شال پیروز چئي، ٿاديليون ۽ ٿر

آهائي عمر، آهي مصلحت منهجي من ۾.

٣- مصلحت منهجي من ۾ شل پير پچائي

ڏٺ چونديnis ڏيده ۾ آء جيڏيون جئائي:

ڪانبا پريو ڪلهن تان لل رجا لاهي

اهوئي آهي، ساڳ اسان جوسومرا.

٤- ساڳ اسان جوسومرا ڪرڙ ڪانجيما

پھون پھريون پتن تي گھمي وچرن گله

تن ونهين ويڙهچن کي ٿو سکي منهجو ساه

اهو حرف حسابا، صحبي ڏيندين سومرا.

٥- صحبي ڏيندين سومرا، توکي آء ٿي چوان اين:

واء لڳا، وَهُنَدَ وَرِيَا، مارِن وَثَامِيْنِهِن

ات به چونديس ايشن، ته هنامون تي هت همير جا.

١. ڪوري متئي = رڳو صاف كير تي، ٢. وڙڪان = گھمان قران ٣. جيڏيون

جئائي = جيڏين کي جئائي، ٻولائي، ٥. مون تي هت = ٻاچه جا هت.

### • شريف تنيو

پاڳ نازي جو، ٢٠- صدي جي شروع ۾ ٿي گذريو. مومن- رائي جو قصو جو زيانشين جنهن ۾ هڪ ستو پنجاه بيت هنا جيڪي حيري پر ڳئي کي يادهنا جنهن کاسگهر محمد نواز جو ٿي جو (تعلقو ميروخان) سکيو:

اڻ تڻ اور عجیب جي، تن اندر منجهه تار  
ڏئي وري ڏينهن ٿيما، دلبر جي ديدار  
جن جي اٿم تانگهه تُيو چري، مونکي ڏاٿر سڀ ڏيڪار  
جنهن ملندهم جانب جمعي وار، تنهن ستو پيرو صدق ٿيان.

### • گوهر شاه

١٧- اپريل ١٩٥٥ع تي صابو فقير ملاح وٺ ڏتي جي ميائي ۾ ڪيل ڪھري ۾ سگھر ڦ محمد بخش چانبي (ويشل پات ضلعي دادو) چيو ته گوهر شاه ڪاريجن جو، لڳ منيائي، نديي عمر جو سگھر آهي.

ڪرڙ ڪوريا، ڪنڊا موريا، ٿهڪن پيا توهه  
ڪرڙ ڪوريا، ڪنڊا موريا، بهڪن پٽين پوهه  
مارن ساڻ ملير ۾، راضي ٿيم روح  
بيٺا مُرت ملير ۾، ڦتي ڪري ڦوهه  
ڏسن گوهر شاه، گلزار ڏي جهانگي وحهي جوهه  
ساون ڪئي سونه، جهلي گل جهلي وئا.

### • ميوو

١٩- صدي ۾ ٿي گذريو. خليفي محمود نظامائي جي سلسلی جي هڪ بياض ۾ ميوو جو سينگار جو هيٺيون بيت لکيل مليو.

ناز منجها ران گنو، ڏئ سر پير ڏري  
قمر چندر ڪريمد کي ڪرمشون ڪري  
پريون پسڻ آثيون حسودون هار ڪري

مٿيئي ميوچوي، منهنجي جانب جي نه جري  
پشو پڙلاه پري، مُلڪن تي محبوب جو.

### • ڪالو فقير پناه

جميس آباد جو رهندڙهو. ١٩٣٥ع ڏاري گذاري ويو. 'سچار' تخلص هو.

پيدا ڪو پاڻا ۾ ڪاهڙي خلوص  
تو حيidi تحليل جا جوڳي ڪي جلوس  
آهي انهيءَ ڳالهه ۾ نانگا تو ناموس  
مدامي مانوس، سچارهه سٽگر سان.

—

نِري ساڻا نهار، سُرتى كڻ تون ساڻا  
پارس آهين پاڻ، ساميٺا سچارچئي.

—

جنن ڪورا ڪنير ٿانوً تن سامي سڀني صاف  
ڪعبو قلب ڪاپڙين تن کي ڪن طواف  
نفي ۽ اثبات مان ماڻيائون مناف  
تن سالمين تان سچارچئي، موت ٿيشڙو معاف  
غمن جو غلاف، اودي آسودا ٿيا.

### • محمد پراهمائي

محمد پت احمد پازو براهمائي جت بلوج، ويٺل گولو فقير، تعلقو جوهري ١٩٣٠ع  
کان اڳ اسي سالن جي عمر ۾ گذاري ويو.

هاري ڪاڻ هميشه هنجنون سانوڻ جن  
ٻچ وچن ٿا پنيءَ ۾ وڃييو روزوڻ  
هڪ پوکن ماڻک موتي، هڪ ميرهن اڪن پن  
سُؤدو سوتڙ ڪجان، آهين ضامن ضعيفن

گوزرا بار براہمائی چنی کیر کٹندوکن  
کلمون روز پرتهن، جن کی سک سید جی.

• اسماعيل

دادو ۽ جوھي طرف جو، آڳاتو ٿي گذريو. ان وقت بيو شاعر اسحاق هو جنهن  
اسماعيل جي بيتن جا جواب ڏنا.

کرگل کاھه ڪن تي، رنگ لوهيري لس  
 تريگن ٿي ون تالوري هيرابايو هس  
 ڪتوري خوشبو جا درس اذانها دس  
 اصل جو اسماعيل چني ڏينهن اهوئي دس  
 اها پشتو وس، ٿي ڪلهي آشين ڪاك تي.

اسعاق

کلهی آئین کاک تی، جد پیلا ڈئنی یاڑ  
عقل جو اسحاق چنی چت و حائی چاڑ  
جان اگھائیں ها اگین کی، جان مرین ها پاڑ  
ہاڑ سور نیو ٹوسان، موتیو وجین میندا ر

• مصري

مصري جمالي، ناري فقير جمالي جي ڳوٽ جو (تعلقو جوهي)، ۱۹۳۰ع کان اڳ  
ٿي گذريو. محبت ۽ مجازجا بيت چيائين:

گڏهجان گلابي سان پلڪ نه ٿيان پري  
ٻهڳڻ بنا ٻروج چشي منهنجي ساعت نشي سري  
گھڻو پليان پاڻ کي پر منهنجي ٿك نشي تري  
دل سڌي دونهان ٿيا، هنيون ڳچ ڳري  
وڃي حوالني ٿيان هوت جي به ٿي پير پيري  
اهو قادر ڏينهن ڪري، من مجحان مصري چشي.

• فتح کوراژیو

فتح کوراچیو، شاید ضلعي ئىتى جو، ويھين صدي جي شروع مەرى ئى گذريو.  
ھينيون بىت سنهٗ ئىتى جي قصى جي حوالى سان چىائىن جو سنهٗ ئىتى چېن يارن جي  
بېچايىل كىر جى سُركى پىتى هەنى.

سونی رگ سونهطي، سونو کيائين سينگار  
سونو گھرو گھيرتني، سونو حيرت هار  
سونو مکنو (علي قل) سيندتي، سونو ترھو تار  
سونو مير محمد مصطفى، سونا چارئي يار  
ٿيو فضل فتح چئي، پيئي سوني پار  
جننهنجو اهتو محب ميهار، ساويجي اكتي ڪن ڪرازير چئي.

• صدیق سلتو •

صدیق سہتو، کاری چاٹ جو، ۱۹۲۵ع ذاری گذاری ویو۔

• ڪلوئي

شاعر ڪلوئي (بلوج) ميريورساڪري تعلقي جي شهر ٻهارن کان اوله طرف

کېڭىڭىلەر وېشلەر، ۱۹ صىدى جى آخر يى ۲۰ صىدى جى شروع مىر تى گذرىو.  
 چند دۇر دەنەنەن ئەمەن ئەنەن ئەنەن ئەنەن ئەنەن ئەنەن ئەنەن ئەنەن ئەنەن  
 مازەھەر مەتىي مامرا بە تى تول بُجەن:  
 ھەنچەقائى نادان كىرى الورى عضون  
 كەھوندا هەتن حاکىم جى، كە آين پىند پىرن  
 يىت يىرى پىرىدىس مەستان وساري وىھەن  
 كەرا كىنيا، ناز يىلىيا، اجان پىرىن اچن  
 واعدا كىروجىن، سى موتىاكەمشىكەل جەلىيا!

• ڪنيار

میرپور ساکری تعلقی ۾ شاید ویتل لیت جو، ۱۹ صدی جي وچ ڏاری گذاري ديو.  
 ۋەلام يىنھن، وس ئى، ئى تازائى تلن  
 مارو چاله (جهن) مليرم جەگىنىيى جەلەن  
 ڪۇنترىن جا كىيارچىنى، چۈڭا اوت چۈلن  
 وئندىس واس ولين جو ۋەقىرى منجە ۋەن  
 پىرون پاۋر پار جاتانگە منجە تلن  
 ڪَسْجى مسانَ ڪرن، هي جى ڪَرَا ڪَرَاين ۾

• نوہار

موسو ڀوو

موسو پت موئیو، پو پروج ڪلمتي، تعلقو ميرپور ساڪرو ۱۹۲۵ ڏاري سٺ

پنجھٹ سالن جی عمر مر گزاری ویو.

اچ پڻ اتر پار ڏي کنوڻ ٿي کيليل  
 ڏسان جان ٻڪرال ۾ ره رائو ٿي ريليل .  
 آين مند ميليل، مينهن جي موسوچوي.  
 (ٻڪرال کنوڻ ات- اوپر جي ڪند ٿي ٿيندي ۽ مينهن آئيندي. رائو ٿي ريليل = سکن پتن  
 تي پائي ٿي پلنلي)

کلی گذیم خواب یه جن جی سدا هیم سک  
کنان عمار اثی ویا لوکان کری لک  
پیاریندم پک، محبت جی موسوچوی.

• اسماعیل بُکیزو

شاعر بُكير، میرپور ساکری تعلقی جی بکیرن مان هو، ۱۹۳۰ع کان اگب  
تی گذريو.

مارٹی

سائیه ساعت نه و سری ٿي راتو ڏينهن رئان  
عرض اٻائي پار ڏي، چيني و ٿي چوان  
بندياڻي بُكير و چني مَرْ ههڙي حل هنان  
جي ڏين جاد پوان، من ڏٺ چونجيندي ڏيهه ۾.

آءِ پانڈی کر گا الہری، سُوڈی سَدْسُٹاً

هي حقىقت حال جي نىشى پنهنوارن پەچاھەت؛ بندىائى بکىر وچنى ئى ونجھلى وطن لاد جھچى جھانگىشىز رى، مۇن جىن شل نە كاۋە مۇن مۇن ملىئىر ما، سائىھە ساعىت نە وسىرى.

## سسىنى

اكىين جي ڈئام، تە كى وجن نكىرى بورتا بکىر وچنى، مىاماماكى جھلیام ائن كى اسماعىل چو، گاناڭلۇ بىدام توۋا تندھېام، ھينتىزى جي هوتن سان.

## • گىنپىر

شاعر گىنپىر كىتى بىندر طرف جرويىلەنەن ١٩٦٠ صىدى يە ئى گذريو. سندس هيئيان بىت بىان مىسلاست جي لاحاظ سان معىاري آهن ئى كېير شاھە جي بىتىن جون سکون تالاهىن.

١- ويندىن تى وانكىا، اديون نە كىجن ايترا  
وڑۇئى وات ئىيما، بوتىن تى بانكىا  
سەد منھنجى ساھە جي، اديون زى آن كا  
ھىم، گالەھ گىنپىر چو، جتن سىن جان كا  
كىندىس وس وانكىا، بىنەن كە پروج جو.  
٢- ويندىن تى وانكىا، هارى نە كىجن هييترا  
أىن پىدى يۇٹ پلا ئىما، بۇغىدى أڭ باتكىا  
تن لىكى ليلىقنى لەدۈر جازاڭرى جان كا  
تودن سىن تان كا، ھىم گالەھ گىنپىر چو.

## • قادر بخش

قادربخش پىت چوتا خان سائىندا دادلى، يۇو پروج، تعلقو مىرپور ساڭرى ١٩٥٦ يە تىيەن سالن جو جوان شاعر ھو. ئى ان سال ٢٥- آگىست تى كىيل كچھرى، مىپنهنجا بىت بىدايائىن جىكى معىاري معلوم تىا.  
پنهون كەزىي، پىر، ئى ساجن نىمائىون سرتىيون

آئين کَرْتِيون هِيون خِيال مِپِتین ڏيو پَير  
 مونکي نه جاڳايوئان جيڏيون، نَکي واريان وَر  
 تن قريبن جي قادوچني، سونهان شال سُگر  
 هي گهوريو پيانيان گهر، پِرمان ڪين پِنپوره  
 (آشين = اوھين: واريان = اوھان ورايو. پِرمان = راضي تيان، ريجهان)  
 پنهون پنهون ڪندي پتن ه، انهي هاك هلندياس  
 چـ پـ رـ جـ ڇـ هـ وـ نـ گـ وـ رـ ڪـ نـ دـ يـ اـس  
 چـ ڏـ يـ پـ يـ سـ پـ نـ هـ وـ نـ جـ وـ رـ جـ يـ نـ وـ هـ نـ دـ يـ اـس  
 وـ رـ ڪـ اـ رـ وـ زـ وـ لـ وـ نـ ڏـ وـ نـ گـ وـ رـ ڏـ يـ نـ دـ يـ اـس  
 تن قريبن کي قادوچوي، پـ يـ شـ وـ جـ يـ پـ وـ نـ دـ يـ اـس  
 نـ يـ نـ هـ بـ اـ هـ يـ نـ دـ سـ ڏـ سـ اـ تـ يـ کـ

پلیچو

پلیجو ضلعی نئی جی کنهن ڳوٹ جو هو، ۱۹ صدی ۾ ٿي گذريو.  
کامِ آڏائي ڪانه کي مستان سٽيگ سچي  
پاڻان پرياييوس پلیجو چئي، وهاريو تان مر وڃي  
مستان منت مجي، ڏئي سنها سچڻ جا.

صالح محمد شاهه

صالح محمد شاه، وحدة ديني سيد، رهندز شاه حسن أولياء (سدن ذاتي)  
وتيجي كان أوله طرف، ضلعو نتو، ۱۹۲۵ ع تاری ستر و هین جي چمار مر  
گذاري ويو.

— پُني پُني پوريي، ويا ساناه سنگن  
وئڑا کن ولايتين، ڏاڍا ڏينهن لڳن  
بيڻون بگريون تني جون تاهوت منجه تڳن  
انهين اهڃائين، وحي لاهوتى لال ٿيا.  
— پُني پُني پوريي، ڪيائون ٿنبي منجه ڪڻا  
وئڙا ڪنهن ولات تي، ويشي ڏينهن ڳ ڻا

سامین کی سفر ۾ لڳا ڏينهن گھٹا  
صالح چئی سٽا، گذجي مان گذاريان.  
آخری ست ۾ 'سٽا' معنی سُثان، سائن.

• ہارون بگھیاڑ

هارون پت موریو خان بگھیاڙ، ڳوڻ مرید خان، تعلق میرپور ساڪرو، ۱۲-  
جنوري ۱۹۹۰ء تي حاجي محمد سوي بگھیاڙ مرحوم جي دعوت تي ڪچري  
مرینهنچا هي بيت بدئيا.

مجازی مان مون، سوین سور پرائیا

کل پیم کانہ کا تے کو ییری هشندو یون  
اگی ہوس اسونهن، هائی سڈ پیم سورجی۔

- مجازی جو مُت، عقل آهي ڪونکرو

کنین چاڑھی چوٹ تی، کن پؤنسٹ هٹی پت  
تون ویه وجی ان وٹ، جن جوناتوئی نینہ سان۔

- تو ڪئي، تو ڪان پئي، پر تو ڪي ائين نه ڄڳاءُ  
هئڻڙو منهنحو هارون ڄئي، مرحوش منھه جلاء

هادی پیو هلا، باقی ناهی حال هلث جو.

• محمد خان تالپور

محمد خان تالپور راجی خانائی جو ۱۹۳۰ع کان اگ واری دور جو شاعر ہو یہ  
سندھ ڪلام و ذی شرق سان گیا ویا۔

سون چڏي ويو سيم، گڏيو ريه رواز جو  
خريدار کئي وئا، ٿياسونارا سقير  
جي ڪندڙ ڪر قديم، تن محمد متر ڪا چڏيا.

هن بیت ۾ محمد خان سندس پنهنجي وقت جو نقشو چتيرو جڏهن انگريزن ٻي  
سنڌ تي قبضي کان پهه ولايت مان مال اچڻ سبب ملکي پوره هيت ۽ ڪاسيبي  
ستقيمه ٿي ويا. شاعري جي لحاظ سان آخری ست فصيح ۽ بلينج آهي. واهه!  
واهه!

## غازي فقير سيال

کي ماڻهو پنهنجن عادتن اطوان، شوقن ذوقن، ڳالهين ڳڻن ۽ خاڪ خوبين  
جي ڪري پين کان نوع ۾ نرالا ۽ هلت چلت ۾ يگانا هوندا آهن. غازي فقير  
سيال کي به انهن ۾ ڳئي سگهجي ٿو. سندس سوانح جا انوکا انگ رنگ هي ته:  
— سنديء چار درجا پڙهيو، پر علم ۽ جاڻ ۾ ڪيئي درجامانهون ٿيو.  
— پڙڻيو ته شادي وازي رات ٻ نڪاح ڪيائين.  
— پت جوڙا جوڙا ڪري وڏا ڪيائين.  
— راڳ جي شوق ۾ گويو تي ڳالياڻين.  
— حڪمت جي شوق ۾ حڪيم ٿيو.  
— او طاق ۾ هڪ طرف دواخانو ۽ اسپٽال ته پشي طرف چلم ۽ ڪچري.  
— مسجد ۾ بانگون ۽ پنجني وقت نماز.  
— هڪ طرف راڳائي ته پشي طرف پيش امام.  
— ڪنهن ڏينهن جو وعظ ۽ مولود. ته رات جو ڪافيون ۽ ڏڪر ڏمالون.  
— وڏي عيال وارو ۽ وڌي خيال وارو.  
— مسكنيني حال ۾ فقر ۽ استغناء واري بادشاهي ڪيائين.

غازي پت حاجي داشر سيال، پنهنجي سيالن جي ڳوٺ ۾ (لڳ) رفيق مهيسر،  
تعلقو ڪنگري ضلعو خيرپور) ۱۳- ربیع الاول سنء ۱۳۴۰ھ يا ۱۳۴۱ھ ۾ جائو.  
سنء ۱۹۲۹ع ۾ مرسڪول ۾ داخل ٿيو ۽ ۱۹۳۲ع تائين چار درجا پڙهيو. سنء  
۱۹۳۸ع ۾ شهيد سورهيء بادشاهه پير پاڳاري صبغت اللہ شاهه کان ذكر  
ورتائين ۽ مرید ٿيو. چيائين ته: ان وقت گمھه جي چوکي طرفان جملی ۴۱ نوشئي  
(نوان) مرید ٿيا. حسين فقير درس گمھه جي چوکي جو مك هو ۽ دلدار فقير  
ڪوري، دودو فقير پڻهيار ۽ وڌا فقير هنajan جي صحبت ۾ ذكر وئي فقير

تىس. چىائين تە: تېھرى نماز کان پۇءە وارۇ وقت ھون، جو سوره يە بادشاھە اسان  
كى ھن طرح سمجھا يو:

— مرشد جى صورت ياد كىرى، يارھن دفعا قىل پۇھى حضرت  
عبدالقادر جىلاپى كى ختمو چىنى پۇءە ذكر كىرىو  
— ذكر سانجھى نماز کان پۇءە ئە فجر جى نماز  
کان اگى مەكىرىو، چار تسبىھون پىزھو: لاله الا الله،  
الا الله الا الله، اللە اللە ھو هو

اين سمجھائي پۇءە دعا گھريائون.

١٩٤٧ع مەغازى فقير، درگاه پېر صاحب پاڭكارە تى حكيم فقير الله جتوئى  
وە حڪمت سکن وىشۇ. مولوي نورالله ئە حكيم فقير الله جتوئى بىنى يائز  
(شاعر گھرام فقير جتوئى جى يائىتى شاعر بخش على جا پت) وېئل اصل  
كۈزى چىتو خان جتوئى، پۇءە اچى مەھى مەكۈل مە ٢٧ سال رهيا جتى پىزھائىندى  
ھنا ئە حڪمت بە كىندا ھتا. پۇءە اچى خىرپور تعلقى مە دانىدىي مە وىشا جتان لەدى  
اچى پېر صاحب پاڭكارى جى درگاه تى وىشا جواتى جامعتقد مەيد ھتا. حكيم  
فقير الله جا پت حكيم ميان ضياء الدين ئە حكيم ميان نظام الدين پۇءە لەدى  
وچى لازىكىلى (لاھوري محلە) مە وىشا.

سەگەر عبدالرحمان کان غازى فقير سیال جى گالەھ بىدى آء ٢٣ اپريل ١٩٩١ع تى  
وچى سائىس ملىس ئە جەھرۇ بەم تەھرۇ دۇم. دانان، فەھمىدو، وە- گەردو، كلى  
كىننكارىندىز ئە آثى جى آذرپىاء كىندى. ان بعد دەھ سال سائىس محبتون ئە  
كىچھريون رهيون. سندس كى گالھىن هيئەت چەن ٿيون.

• حڪمت ئە علاج. چىائين تە "نبض شىناسى" جى بارى مە استاد سمجھا يو تە:  
نبض جانو قسم آهن ئە ھەر ھەك جاتى نۇونا: تكى، مُتوسَط (وچولى) ئە یدرى.  
سەجي ھەت سان سەجي ھەت وارى نبض ڈسى ئە كېپى سان كېپى ھەت وارى. نبض  
ڈسەن جو صحىح وقت صبور جەنھەن مەريض نيرانو هەجي ئە حكيم بە نيرانو هەجي

جو پیت تی بارنه هوندس ۽ خوش هوندو. پهرين خبر چھڻ سان پوندي ته جسم گرم آهي يا سرد. نبض ڏسڻ وقت پهريائين شهد آگر رکبي، پوءِ پي، تي ۽ چوئين. نبض ڏسڻ سان مريض جي جان ۾ بلغم ۽ سوداء جي خبر پوندي. حڪيم مريض ڏي نهاري به گھٺو حل معلوم ڪري وٺندو. سري واري جا چپ سڪل ۽ منهن تي خشڪي، جڳجي خرابي واري جورنگ پيلو، خون جي بگاڙواري کي ڦرئيون. اطريفل يعني ته- ڦلي جي تركيب سمجھائيشين ته: "آنورا، پهيرزا ۽ وڌي هريٿ مكيه اجزاء آهن. انهن کان سواء وزن مطابق ٻين شين جي ملاوتن سان جدا قسمن جا اطريفل نهندما يعني اطريفل ڪبير، اطريفل صغير، اطريفل زماني ۽ اطريفل مشمشي.

- پسارڪن وکن بابت چيائين ته: (الف) مئي ڪائي، افغانستان- ايران کان اچي. استاد فقير اللہ چوندو هو ته ان ملڪ ۾ نانگ گھٹا آهن انهيءَ ڪري مئي ڪائي جي كل لاهي پوءِ استعمال ڪجي. ڪاري پُراٽي فائدونه ديندي، زرد رنگ واري فائدي مندآهي. (ب) مجھ جي ڪائي سند ۾ کانه شتي پلهران اچي. راڳ راڳنيون ۽ وجت. غازى فقير راڳ استاد محمد عمر مگريي. کان سکيو جيڪو ٻه سال وتس مهمان تي رهيو. پٽايانشين ته ڪينهن "ناڻي ڏنا" جي وجت تي پکي راڳ جي گائڪي استاد سيكاري. غازى فقير ڳوٽ رفيق مهيسيرم سگھڻ عبدالرحمان وٽ ڪيل ڪجهريين ۾ واه جو ڳايو. هڪ ڪجهري ۾ آءِ کيس ڪراچي تي. وي تي وٺي ويس، جتي ڳايانشين ۽ واه جو ڳايانشين.

- تالن بابت، ڏاڻري تارجا ٽركا (ڏن، ڏنا، تن، ٽنا) پٽايانشين ته 'پيري'، مان ڪتبو ۽ خالي تي ڇڏبو. تين تال توڙي ڪلواڙو، خالي مان ڪتبو ۽ پيري تي اچبو. راڳين بابت چيائين ته سندي جو گ ۽ مانجهه ملن ٿيون ۽ تلنگ واراس راتي ۾ به اچن ٿا. چيائين ته 'حسيني راڳ'، رات جي پوشين ڀاڳي ۾ ڳاچجي.

\* قافيون ڪلام: وڏن سالڪن جهتوک پير سائين اصغر، عبدالله فقير ڪاتيار، سچل سائين، فقير خير محمد سائين ۽ عثمان فقير سانگي ۽ ٻين جون چوند

ڪافيون کيس ياد هيون جيڪي پاڻ ڳايائين. کي ڪافيون جيڪي ٿل يا مصراعن ۾ غلط ڳائبيون هيون تن کي پاڻ درست ڪري ڳايائين. ٻولي توڙي معني جي کيس سمجھه هئي. مثل طور چيائين ته: عامر طرح سچل جي ڪلام جو ٿل ائين پيو پڙهجي ته:

شاهه ٿيو سيلاني، نه ڄاڻا ڪهرڙي ڳالهه کؤن  
پرهيٺ مصراعن مان ظاهر آهي ته سچل کي اها چاڻ آهي. انهيءَ ڪري ٿل ۽  
مصراعون هئين طرح صحيح ڪري پڙهڻ گهرجن.  
— ڪلام سچل:

ٿل: شاهه ٿيو سيلاني، سالڪ سمجھن ڳالهه انهيءَ کي

١. صورت هن کي جوئي سجائڻي، حائل هي حيراني

٢. سوئي اندر سوئي ٻاهر، ٿو ڪير ٿئي قرباني

٣. ڀول ڪنهين نه ڀل جو هر گز، عينُ ائو انساني

٤. پنهنجي ذات ڪيائين ظاهر جو ڙ ڪري جسماني

٥. سچل سُر صحيح ڪري چاٽو، جان جُسو سڀ جانى

— ڪلام عبد الله فقير ڪاتيار

عبدالله فقير ڪاتيار جو هئينون ڪلام، جيڪو قلفيءَ جي هيئت، ٻوليءَ جي اهميت توڙي معني جي وسعت جي لحاظ سان ڀكتا آهي ۽ جنهن جهتو ڪو مثل نشو ملي، غازى فقير سچو صحيح جھونگاري ٻڌايو. مون سالن کان پئي پڃا ڪشي پر نه ڪنهن کي اهو سچو ڪلام ياد هو ۽ نه ڪنهن وٽ سڀني مصراعن سميت لکيل هو.

ٿل: الڪَ رِمْزُ عَشَاقِنَ وَارِي

عشق ٻا جهون ٻيو ڪير لکي ڪو

١. عشق اشارت، منجه ڪتابت

اندي لکي، گونگي پڙهي فرمائت

هجي ڪو ڪاٿن، سُرت سياٿن

ان اُبٽ جو ڀير لکے ڪو

۲. دُنوي عقل ۾ نه ڳالهه اچڻ جي

چوان زيانشون ته ناهه چوڻ جي

پڙهيل هجن، ڇا دفتر کولن

ان ڪپيريءَ پير لکے ڪو

۳. نازڪ نقطو هي نينهن وارو

شوق وارن کي روشن سارو

ڳجهري ڳجهارت، بره بشارت

ثابت ڪوئي سير لکے ڪو

۴. آهي ُشاقن عقل ڪل

روز ميشاقنون مليو مسلسل

هي سِر اونهو، ناهي نمونو

دانهه درُس دلير لکے ڪو

۵. روز ميشاقي حق سان باقي

عشق سندن عبدالله ساقي

چاجي عالم، علم جامال

اهو چند چڳير لکے ڪو

عبدالله فقير ڪاتيار جو ٻيو هيٺيون ڪلام به غازی فقير کان سجو صحيح مليو  
۽ پڻ پاڻ ڳاليائين.

ٿل: آهي جو گين کي ڪل ڪاجا، آهي ساميں کي ڪل ڪاجا

ڪن تا رمز صحي را مر ڀجهائڻ جي

۱. من له المولي فله الكل، اي ڏوڙا ورتائون ڏا جا

۲. ويشا پرەن و في أنفسكم، طرف چەيائون طمعابا  
 ۳. بەنون سى پنهى جهانىن كۈن، آديسى تىا آجا  
 ۴. عبداللە عجيب اھى ئى منھنجا، سامى سليم سېباچا  
 مەتى مصروع ۳ واري خيال كون متاثر ئى سچل چىو تە:  
 پنى جهان چەتكۈچەنەن جهان وحن.

ئىن جهان جى مراد غازى فقير "طالب المولى مذکور" كىنى. بىا بە "طالب  
 الدنیا مؤنث" يە "طالب العقبى مخنث". اصغر سائين، عبداللە فقير واري  
 "آديسى تىا آجا" كان متاثر ئى پنهنجى گلامەر چىو تە:  
 "كىعېي وحن كىنин كاپتىي جىكى عامر كۈن آجا تىا"  
 غازى فقير ان رهان ەر عثمان فقير سانگى يە خير محمد سائين جاھينيان گلام  
 جھونگارى بىدايا.

### - گلام عثمان فقير سانگى:

تل: گەر ٿىوين وچ ذات، تذاھين صفات سىجايىن  
 ۱. پھلون موج مجازى والى، پېچىن حال حقيقت حالى  
 ٿىسىنى آپ وچون اثبات، پنى كىنهين طرف نە تائىن  
 ۲. ذاتى دى وچ ٿىوين ذاتى، فڪرفا تىن لا دى ڪاتى  
 هووين هميشه حيات، آپ كون هرگز غير نە چائىن  
 ۳. وادى وجدت وچ لۇته جاوين، قطرە قلزم نال رلاوين  
 فرق گىيافرقات، وچ رىسى وچ پائىي پائىي  
 ۴. وحدت دا گل ڪارونىيار اى، جنهن داپار نە كۈئى اورار اى  
 دن نهين جىت رات، ناوت ڪائىي پىند پەجىئائى  
 ۵. اهو عثمان نفي ڪىنلا، ظاهر باطن ھە حق تعالى  
 غىب لسانى لات، وچون ول آپشا آپ نە آئىن

تل: بی رنگ برہ بیان، اونهون بحر عشق جو آهي

۱. جن ملک جي جا نه جائي، تکيو طالب کن تاتائے  
انھي جو جوان، کي کي ويندا قدم وذاي  
۲. دعواداري مفت کني جن، تُرت تلذا حاصل کني تن  
ناقص اهي نادان، سفلا سرگيا سينوساهي  
۳. گھيڑ انھي ۾ گھرتن تاعاشق، توکل ترهو ساڻ جني سک  
سر ڏين سلطان، لاڳاپا سڀ لوک جالاهي  
۴. بے رنگ جون جي سمجھن باتيون، گرم غماز ۾ تن جون گھاتيون  
مرد اهي مردان، ساري سڌ انهن کي آهي  
۵. بی رنگ جو آهي انت نه کوئي، پاڻ سچائي ڄائي سوشي  
انھي کي عثمان، سالک سمجھن، ستروناهي

—کلام خیر محمد فقیر ہیسبائی:

## ٿل: آياء شق اسان وڃ لاحد ڪا

## چائون ہنر حساب نہ ابجد کا

## ۱. ڪنز قدوري منطق معني، ڪشف ڪرامت ڪوڙ بهانا

عشق پڑھایا الف یگانا، سر صحیح شہ احمد کا

۲. هرجا ذات ظهور ویکو، ای حسن قبیح سپ نور ویکو

ای بجلی ای کوه طور ویکو، کیا خیال خطر نیک و بد کا

۳. صورت معنی سمجھه سیجائین، جزما نقطی نینهن دی چائین

حرف هجی کو شک ن آظین، الف بینی ابرومدکا

۴. خوش خیر محمد حسن وظیو سے، طالب ٹی تھن طرف تھیو سے

ووحدت دا وچ ملک مٹیوسي، اين سهٹي صورت دا صدقا

• عقائد غازی فقیر: چیائين ته مرید پاگاری جو آهيان ۽ منهنجو مسلک "آله واصحابه". مون پنهنجو هي 'عقائد نامو' جو زیور آهي، جنهن کي دعا طور

پڙهندو آهييان:

اول آخر هڪ الله باطن ظاهر حق الله

ذات احمد قل هو الله صاحب رب سبحان الله

اول آخر هڪ الله

بيحد بالامي نياز قدرت جنهن دي بي انداز

هر تون مخفې رکدا راز باري بي شک بي پرواوه

اول آخر هڪ الله

سوئي سمیع سوئي بصیر سوئي حليم سوئي علیم

هادي حاڪم هردم جهان دا سائين صانع مهر و ماه

اول آخر هڪ الله

دانابينادا شر قائم حلخرناظل هر سو هرجا

رازق سڀ ڪون روزي ڏيندا آب و دا شناسجه صباح

اول آخر هڪ الله

زير وبالا سڀ تون اعلي تحت ثري تائين فوق سما

سڀ وڃ وسداسڀ تون وکرا شان جنهن دا شاهنشاه

اول آخر هڪ الله

بعد خدا ده بهتر برتر مير محمد سيد سور

عز و اعلى جهن دا اڪثر ويکو وچ ڪلام الله

اول آخر هڪ الله

بعد نبي ده حيدر صدر حسن وحسين گل گوهر

پاڪ بتول رسول دي دختر پنجني ميڏي پشت پناهه

اول آخر هڪ الله

زين العابد باقر جعفر موسى ڪاظم علي رضا

تقي نقى و عسکري حامي تائين مهدى شاهه

اول آخر هڪ الله

آلنبي تون بعد صحابي اخي جنهان تون آکياعربي  
نالنبي دي صادق سچے سيني ساڏي مشعل راه  
اول آخر هڪ الله

پير پيرلن دا پير جيلاتي غوث الاعظم گنج معاني  
آل حسن دي نور نوراني هادي هردم هے همراه  
اول آخر هڪ الله

مرشد ميڏا پير پڳارا عرشان تائين جنهن دا نارا  
دونھين جهانين سر سهارا سورهيه سائين صبغت الله  
اول آخر هڪ الله

غازى بنداجے تون حق دا قلب زيان هووئي هميشا  
لالله———الله——— محمد رسول الله  
اول آخر هڪ الله

غازى فقير جي هن منظوم عقائد - نامه مان ظاهر آهي تهوفھم ۽ فڪر جو  
صاحب ۽ اعلي اديب هو. غازي فقير اسان کان سال کن اڳ جدائی ويو.



## ظرافت ۽ خوش طبی

• محمد فقیر کتیاڻ جي ترغیب سان، نوجوان صاحبزادی مخدوم محمد زمان پنهنجو تخلص 'طالب المولی' کيو. ان ۾ اها ندرت جو دنیا جي شاعرن جي اختيار کيل تخلصن مان هي هڪ ڳڻهو تخلص هو. ان کان متاثر ٿي ڊتری جي نوجوان پير شاهنواز پنهنجو تخلص 'عارف المولی' کيو. رئيس ڪريم بخش نظامائي پنهنجي "کيني ڪتاب" ۾ لکيو ته اهي لقب ڏسي مون ٻاڪٽر نبي بخش کي 'عالم المولی' ۽ پائهي پاڻ کي 'جاب المولی' جو تخلص ڏئي چڏيو آهي.

• سرهاده طرف (ضلعو خيرپور) ۱۹۹۹ء سپتمبر ۹ ع تي جازڪي ۾ ڪچوري ڪندی ابن شاه، باقر شاه ۽ پين جو ذكر آيو جون جون اتي تربتون ۽ درگاهون آهن. پيرمرد احمد خان نظامائي مون کي چيو ته: 'سائين، سيدن پئي تکن ۾ ٻييون هئيون'.

• حضرت موسىي كان وئي، اللہ سائين جي پيارن اللہ سان ب حجتون پئي ڪيون آهن. سند ۾ واتائي فقير جون ڪيل حجتون مشهور آهن، ڪن پين ب حجتون ڪيون ۽ ڪن پيا. جنو جي وڌيري علي مراد پئيري مون سان ملڪ جي بگترييل حالت بيان ڪندی تحڪڙو چئي ويو ته: "جهن اللہ سائين جا به ڦرڪا ڪري ويا آهن!"

• ڳوڻ سجاول مهر ۾ ڪيل ڪچوري ۾ ڪنهن ٻڌايو ته: اتي ڪنهن گڏهه کي پئي تائيو ۽ ڪتيو ته واهه تي رکيل ڪائي، تان لنگهي. ماڻهن ڏٺو ته گڏهه تي اڳ ئي لڏ آهي جيڪا ڳري آهي، ڪائي، تان ڪين لنگهندی! سو همراهه کي سمجھائڻ لڳا ۽ چيانون ته: ٿورو اڳئي موري آهي اتان وڃي تپا، گڏهه ڪائي، تان ڪين لنگهندی، چو پيو اجيyo تائينس ۽ ڪتنيس! تههن چيانين ته: اوهان جھڙن ماڻهن ته هن جو دماڻ خراب ڪيو آهي!  
ن ته ٿي گڏهه ۽ ڪائي نه ٿي!

- پاڪستان کان اڳ انگرین جي دور ۾ ماڻهن کي هيٺائڻ لاءِ صوبدار وڏي طاقت وارا هئا: ڪن پائني تي خوفاڻتا نالا رکايا. هيٺيان نالا (١٩٣٥-١٩٢٥) واري دور ۾ مشهور هئا: قهار، گھائي ۽ معج پت
- فبروري ١٩٩٤ع تي ڳوٽ سجاول مهر ۾ ڪچري ٿي. چيائون ته عبيده اللہ مهر مختار ڪارچوندو هو ته: "صبح جو آءُ زهر آهي، منجهند جو قهر آهي، شام جو مهر آهي."
- محمد فقير مسخرون ويجهي آخر دور ۾، مسخری ۾ پچائي ڪري ويو. سندس وقت ۾ توڙي پوهه ٻيو ڪو اهڙو ڪونه ٿيو جو سنجيده اکر ڳالهائی ۽ کلائي. سندس چرجن مان هڪ ڪافي جيڪا اصل ۾ هئي ته:  
قبـر تـائـين ڪـنـدي وـئـي اـبـائـاـ  
فتـيرـانـ کـي قـيرـائـي ڳـاـيوـ تـهـ
- قـبـرـ تـائـينـ ڪـنـديـ وـئـيـ هـنـدـائـاـ هـنـدـائـاـ  
مـيـهاـ گـهـثـاـ مـلـڪـ مـيـ وـنـگـاـ ڪـيـ وـڪـائـاـ  
چـيـائـينـ تـهـ سـائـينـ مـارـئـيـ کـيـ ٿـرـ جـاـ هـنـدـائـاـ ضـرـورـ يـادـ پـيـاـ هـونـداـ.
- هـڪـ لـائـقـ ماـلـهـوـ مـونـکـيـ پـڌـاـيوـ تـهـ فـلـائـيـ ماـئـيـ جـوـ مـرـسـ گـذـاريـ وـيوـ جـنـهنـ کـيـ  
دـفـنـ ڪـريـ آـيـاـ ۽ـ اـچـيـ فـاتـحـ پـڙـهـيـائـونـ ۽ـ ماـئـيـ سـانـ هـمـدرـديـ ڪـيـائـونـ. تـهـنـ  
چـيـائـينـ تـهـ: "الـلهـ سـائـينـ پـنهـنـجاـ وـسـوـهاـ وـجـاـيـاـ، باـقـيـ مـونـکـيـ مـرـسـ تـهـ کـانـدـينـ  
مانـ شـيـ مـلـيـ وـينـدوـ!"
- گـهـرـ تـكـيـ اـپـاـزوـيـ طـرفـ جـيـ ڳـالـهـ آـهـيـ جـوـ هـڪـ شـاهـوـ ڪـارـ وـائـيـ وـڏـيـ عمرـ جـوـ  
ٿـيوـ پـرـ شـادـيـ نـهـ ٻـيوـ ڪـريـ. هـڪـ مـسـلـمانـ وـڏـيـريـ کـيـ چـيـائـينـ تـهـ پـنهـنـ جـوـ دـوـستـ  
آـهـيـ، تـونـ سـمـجـهـائـينـسـ. سـوـهـنـ چـيـسـ ۽ـ گـهـشـوـ زـورـ پـيـرـيـسـ، ۽ـ پـيـچـيـائـينـ تـهـ  
سـيـثـ، آخرـ شـادـيـ ڪـرـيـنـ چـوـ نـتـوـ ڪـرـيـنـ؟ تـهـنـ چـيـائـينـ تـهـ  
پـيـائـيـ! پـرـ ڦـرـسـتـ ڪـانـهـ!
- عـليـ دـرـ مـيـتـلوـ (ڳـوـٹـ قـادـنـ مـيـتـلوـ، تـعلـقـوـ خـيرـپـورـ) جـوـانـ مـلـهـ سـلـاـئـوـ، سـوـ مـلـهـ  
ملـهـ ٻـيوـ ڪـريـ. مـيلـيـ تـيـ ڪـنـهـنـ سـانـ وـزـهـيـروـ تـهـ پـهـرـيـنـ مـلـهـ ۾ـ پـوـڙـيـ چـڏـيـانـسـ.

پوءِ بي ملهه ڪيائين ڪانه، ۽ ان ڏينهن ڪان پوءِ وحي يڪتارو ڪنيائين.  
پچيائونس ته: علي در! هائي ملاڪري ۾ ڪونه اچين ۽ سندروئي ڪونه ٿو  
ڪرين! چيائين ته: هائي وينٽ جو راڳ ٿا ڪريون.


• ڪچري ۾ چيائون ته هيٺيان سوال جواب، بالڪل ائين، فلاڻي ڳوڻ جي  
ٻروج جع سان ڪيا هنا. انگريزن جو اوائل هو. بىگناهه جھلبو هنائونس. ڪورٽ  
۾ اندر ويو ته چيائونس: جتي لاهي اندر اچ: جتي سان جو اندر چو گهڙيو آهين؟  
چيائين: آهي به مسيت؟

جع چيس ته: اللہ رسول سچائين؟ سچ چشجان!  
چيائين ته: ڏنا ڪونه اٿم پر مڙسن جو نالو وڏو آهي.  
جع چيس ته: ڀر ڪلمون!  
چيائين: ڏني پي بانگ اٿئي؟  
جع چيو: چت کي باهر ڪيو.  
چيائين: مان چت آهيان، نوٽن ڪيڏ ته خبر پوي!

• خيرپور ريلست ۾ عباس علي خان شرميرن جو ڪاردار هو جنهن پٽال ڪري  
ڪيتراشي نزوٽيري فقير پير بخش ڳاهي جي مالکيءَ ۾ داخل ڪيا. ٻه تڙ، جن  
مان هڪ جو نالو 'موڪرو' ۽ پني جو 'پڌريو، عباس علي خان اهي به فقير پير  
بخش جي نالي ڪيا ۽ خوش طبعي ڪندي چيائين ته:

وڏيارا! پڌريو به تنهنجو ته موڪرو به تنهنجو!

ان بعد عباس علي خان صوبيداري جي عهدي تي هو ۽ ٿري ميرواهه (وڏي ٿري)  
۽ پي نديي ٿري پئي سندس ڦميداري ۾ هيون ان وقت جڏهن فقير پير بخش  
سائنس مليو ته (جواب ما) خوش طبعي ڪري کيس چيائين ته:  
عباس علي خان! نديي به تنهنجي ٿري، وڏي به تنهنجي ٿري!



سنڌ جا شھر: نصريور

[سجي سند کي صحبيع نموني ۾ مسجھن لاءِ سند جي ڳونئ ۽ شهرن جي تاريخ لکن ضروري آهي. ڳچ وقت كان ولني ڳونئ جي تاريخ لکن ڏانهن قدم وڌايو ويو آهي. ان سلسلي ۾، مثال خاطر، مون پاڻ پنهنجي ڳوٹ جعفر خان لغاري جي تاريخ لکي ۽ ڪن ٻين سچلن به پنهنجن ڳونئ جا احوال لکيا. انهيءَ سلسلي ۾ مختصر پر چڱي شروعات اڌيري لال جي ناظم رکنی آهي جنهن اڌيري لال ڀونين جي ڳونئ بابت هڪ مختصر كتاب شايغ ڪيو آهي. سند جي شهرن جي تاريخ، سوءِ ڪراچي جي، نه لکي وئي آهي. ضروري آهي ته اهي شهر جيڪي سند جي نتمند ۽ تاريخ جا مرڪز رهيا آهن ۽ جن جي تاريخ جا آثار ميٽجي رهيا آهن انهن ڏانهن توجه ڏنو وي. نتو، نصريور، حيدرآباد، هلا، سيووه، روهوئي اهرن تاريخي شهرن ۾ شامل آهن. راقه هن ضرورت پوري ڪرڻ لاءِ 1958 ۾ شهر نصريور بابت ڻي حالات جمع ڪيا پر پوءِ ٻين مشغولين گھيري ورتو. نصريور بابت جيڪي قلمبند ڪيو ويو تهن کي سنواري پيش ڪجي ٿو. هي اٿپورو مواد آهي، جيڪو وڌيڪ تفصيلي مطالعه لاءِ ڪارگر شنڊو-نبي بخش]

اویس

۱. شاهه احمد غوري، حافظ عالم شهيد، ستيين سن جو، شهر کان هک ميل اتر مدفون.
  ۲. شيخ بایسید بن شیخ آچر شهید، پیلا زهر جا پیتاشین، روایت موجب ستون سن، شهر کان سوا میل اتر مدفون.
  ۳. شاهه محمود پادشاه جيلاني، يارهين سن جو شاهبندري شهر (ضلعي نتو) ۱۹۶۴ع مير پير سيد مير سندس اولاد مان پير فتح علي شاهه جي مزار ۽ قبو آهي.
  - علي شاهه چيو ته اسان شاهه محمود جيلاني نصريپوري جي اولاد مان آهيو.
  ۴. شاهه مرادائي شاهه شمس الدین جيلاني، چون ٿا ته اورنگزیب جي وقت جو شهر جي وڃ ۾.
  ۵. شاهه عنایت جيلاني، یمن مان آيو، مقبره قلاضين جي پاڙي مير.
  ۶. بیبی نورپیری، شهر جي وڃ ۾، بازار جي ڏڪ او له ڪندڙ جي چيڙي تي.
  ۷. شاهه نورنوري، مصرى شاهه وارن جو پڙڏاؤ شهر کان اوپير سڏ پندت تي،

- انهن مان بزرگ شاهه جنهن جي وقت ۾ شاهه عنایت آيو، آخر ۾ مصری شاهه.
٨. مصری شاهه متیاري وفات تقریباً ١٣٢٢ھ، شاهه احمد غوري جو مقام
٩. سید ابراهيم شاهه، ڪريم پوتون سيدن منجهان، پارهين سن جو.
١٠. سید اسماعيل شاهه، سید فاضل شاهه حيدرآبادي جو ڏاڻو شهر جي اتر ڪندتی، شاهه واهه جي اثر ڪپ تي.
١١. پتوڻر فقير سيلاني، آڳاتو ٧ سن جو، شهر ۾ اتر-الهندین ڪندتی شاهه واهه جي ڪناري تي.
١٢. جمن شاهه
١٣. ميان عبدالحميد سيد، شاهه احمد غوري ۽ شيخ باليد جي وڃ تي.
١٤. نور محمد سيد، عالم حافظ شهيد، ١١ سن جو، شهر کان اوير هڪ فرانگ
١٥. شاه نتو، پاڻو ذات جو، شاهه نور نوري جي مقام ۾.
١٦. درس مُبو ڀائو، شهر کان ڏکڻ (استيشن واري رستي جي اوئي) هڪ ميل.
١٧. احمد شاه، قمر الدین ۽ بدرا الدين ڀاڻر، جيلاني پير، پير جوقيل شاهه وارن جو ڏاڻو شهر جي اترئين چيڙي تي.
١٨. سيد اميد علي شاه بخاري، بخاري محلو، شهر جي اتر ۾.
١٩. شاه محمود سٽستانی، هو سٽستان (ایران) مان هت آيو جو اهڙا حوالا مجاورن جي ڪاغذن ۾ موجود آهن جن جو ذڪر هن مضمون جي آخر ۾ ايندو روشه اندر په تربتون، الهندین شاه محمود جي ۽ اوير طرف سندس خليفی حاجي حضوري جي. دروازي مٿان ڪل جي تختي تي نقش ۽ ڪتبو:

تعمير بنا روپه پرازنور ولايت ملکوت مشرف زنظر نور عنایت  
آمدہ قبول بدرا گاهه شاهه دايم زبخش شاهه عطانور فتاحت  
تاریخ بنا روپه که ناگاه زدرگاه آمد بگوش همچو پرازنور کرلمت  
١٠١

معنی ته شاھد مhammad ڏھین صدی هجری جو بزرگ هو. پر ۾ مسجد جي  
محراب جي سچي طرف، چوئي سامھون، پترتي هيٺيون ڪتبو:

شيخ عبدالرحيم كرد بنا مسجد فيض بخش روح افزا  
كرد او زايران قدسي در طوفان دبر زمين بوسى  
بي كدورات بي ريا باشد اينچنин خانه خدا باشد  
بهر تاريخ هائفاين درست آيت رحمت الله بگفت

١٠٩٥

١٨ تاریخ جولاء ١٩٥٨ع ۾ جذهن مون درگاهه ۽ مسجد کي ڏئو تذهب مسجد  
جي مرمت پني هلي.

**حکيم طبیب**

پوريون دوو

— قاضي محمد كامل، تالپورن جي دور جو وڌي ۾ وڌو حکيم.

— ديوان نارومل نصرپوري، شاڳرده هو قاضي محمد كامل جو.  
پيو دوو

— سيد اسد الله شاھد، بڑائي سيدن مان.

— سيد قادر شاھد، رضوي سادات مان.

٥. قاضي عبدالرحمن (مولانا تاج محمد جو والد) ١٩٢٠ کان اڳ وفات، سنڌس  
تمام وڌونالو، شھر جو استاد، وڌي وقار ۽ ڪدار جو صاحب، لنگنهن هو ته  
سڀ ماڻهو اٿي بيٺندا هتا.

٨. ديوان عالمچند، طب ۽ داڪتري کان واقف هو. تعليم جي ڪوشش  
ڪيائين، هندو مسلمان سنڌس عزت ڪندا هتا.

٩. گريپالداس کئي

١٠. چيشانند لوهائو

## تیون دور

۱۱. قاضي محمد بخش بن غلام حسين بن قمرالدين بن محمد بچل. تئين دور جو هن وقت (١٩٥٨) عٽ عمر ٤٨ سال، طبيه ڪالٽج لاهور ۾ پڙهيو. منهنجي سائنس محبت ۽ ڪچري هئي.

۱۲. حکيم آخروند عبدالله

رافق بياض طب ڏٺو جنهن ۾ حکيم نارومل جي دستخط هيٺيون مواد: - بعضون عنایت الاهي جلشانه اين کتاب طب مسمی بنافع الخلق ازدست حقيير پر تقصیر بنده تها رومل واقع تاريخ هفتمن ماه ذي حجه ١٢٧٢ هجري مطابق تاريخ هفتمن ماه سانون ١٩١٧ برابر تاريخ نهر ماه آگسٽ ١٨٥٦ عيسوي واقعه حيدرآباد.

- اين نسخ (اورق ٣١٣ - ٣٣٣) تشريح اعضاء البدن ازدست حقيير پر تقصیر بنده تها رومل ولد چندن مل تاريخ هفدهم ماه ذي حجه ١٢٧٢ واقع قلعه حيدرآباد صورت تحرير يافت وزينت تسطير پزيرفت. اعضاء البدن تصنيف عبدالرحيم بن کمال کشميري.

ان بعد مختلف نسخا: روغن نوشادر از سيد ڪلندر بخش جامپور ديره غازى خان؛ قائم کردن نوشادر از حاجي الیاس؛ از پياره خان مری بدانی؛ از جان محمد لغاری؛ از آخروند نورمحمد؛ از ميان عبدالحکيم هلانی؛ از احمد خان بهورگري؛ نقل از کتاب غلام محمد خان لغاری قاسمائي.

- تمام شد مرقوم تاريخ هفدهم ماه جمادي الثاني ١٢٦٦ از کتاب مجموعه مملوکه قاضي نصارالله ولد قاضي مير محمد ساكن شهر ننده تالپور، واقعه حيدرآباد (جنهن جي آخر مان طب جي مواد جو نقل).

## فارسي جا شاعر

- شاه احمد غوري، محمد باقر درس فقير پتايو ته ماتلي ۾ سعيد پور جي پير رفاعي جي ڪتبخاني جا ڪتاب انهن ۾ شاه احمد غوري جو هيٺيان شعر لکيل

هنا:

كلمه آذان ما ديگر است- سجده بر آستان ما ديگر است  
عشاق راکون و مکان ديگر است.....

—

عاشقان در قصر دریاء می روند- اهل دنیا بھر دنیا می روند  
— نورشاه، رضوی خاندان مان، صاحب دیوان، سندس 'دیوان نوري'  
— قائم شاه بخاری، تخلص 'شاهنشاه'، صاحب دیوان

تاریخ وفات:

"وفات مرحوم مغفور مقبول سید حضرت قائم الدین شاه حسینی بخاری  
بتاریخ: ۱۱- ماہ ربیع الثانی بروز چنچر ۱۳۱۹". وفات وقت عمر سنو کان مٿي  
قریباً ۱۰۵ یا ۱۰۶ سندن هڪ مهر تی سال ۱۲۵۷ لڳل. هڪ سر جنهن تي پاڻ  
پنهنجي هت اکرین فارسي ۾ اشعار لکيا: ۱۳۱

میان محمد صدیق گراثی چيو: آء سائين قائم الدین شاه وт پڙھيو هوس،  
منهنجي پي جو نالو عيرس فقير جيڪو سائين ٿائم شاه جو فقير هو. انهي  
ڪري سائين وت خانگي طرح پڙھيس: دوايه ته-دوايه قران شريف، ڪريما وس  
پڙھيس. ان وقت سندس سونهاري سفید، پرون سفید، وار سفید. سونهاري  
ندڙي چاپئين، قد پورو پنو، بت ۾ هلكو. مون تي نالو محمد صدیق به پاڻ  
ركيائين. وتس هيئيان عالم ايندا هنا، ۱. ميون محمد ميمڻ ڪاماري وارو  
عالم ۽ حكيم. ۲. ميون عبدالرحمن ڪرنائين وارو عالم ۽ حكيم (شاهپور  
درپور کان ميل ڏڪ) ۳. مولوي عبدالحڪيم ميمڻ شاعر فارسي جو، سنڌي جو  
۴. ميون فقير محمد ٿيپو، مولوي ۽ حكيم ڊاسوڙي جو. مصری شاهه  
نصرپوري شاعر ۶. آخوند صاحب ڏنو ميمڻ نصرپوري (سائين قائم شاه  
پڙھيو هو آخوند صاحب ڏني جي ڏادي آخوند محمد حسن وت)  
شهر نصرپور بابت، سندس هيئين ريعي هڪ درويش ٻڌائي (جنھن ۾ درستي

جي ضرورت).

دل پر ز تماشا از گلزار نصرپور- به آب و هواست شکر بار نصرپور  
مزاري واشجاری ابرار نصرپور- همه مقبره و مرقد ابرار نصرپور  
ديوان شاهنشاه (قلمي) جي مطالعی من معلوم ٿيو ته ان ۾ جمله ۷۱۷ صفا  
متوسط، جمله ۶۹۳ غزل ۽ مداحون، شاهنشاه جي اولاد من غلام قادر شاه  
بن قائم شاه عرف علي گل شاه بن پيل شاه عرف علي بخش شاه بن قائم.  
الدين شاه عرف قائم شاه بن اميد علي شاه بن جان محمد شاه بن قائم  
شاه، سند ۶۰ - ۱۹۵۸ع ۾ نصرپور ها، اسکول جو استاد، راتم جو ميزبان جهن  
جي مهرباني سان 'ديوان شاهنشاه' جو مطلعو ڪيو ويو.

### شهر جا خاندان

۱. رضوي سادات: نور شاهه نوري، بزرگ شاهه، مصری شاه رهنڌر پاڙو "امير پتي"
۲. بخاري سادات: اميد علي شاه، بدرالدين شاه، قائم شاهه تخلص  
شاهنشاه بخاري محله.
۳. احمد شاه، قمرالدين، بدرالدين جيلاني، رهنڌر "پيرن جو پاڙو"
۴. بُراٽي سيد: بُر جي هيٺيان ويٺل حاجي جيٺنل شاهه، حاجي محمد علي شاهه.  
امام بخش شاهه، بقادار شاهه (هن وقت حسن شاهه زنده) "پيرن جو پاڙو"
۵. مالھائي سيد: سڀ مست، منجهائن علي گوهر شاهه، پاڙو "امير پتي"
۶. ملان پتي (عالماڻي): ميون عبدالحق (وڏو) عالم بزرگ شهر جو قاضي،  
دھلي، ۾ بادشاهه گهرايو هوس ۽ مولوي محمد عالم عالماڻي، ملن جو پاڙو.
۷. قاضي، سما: قاضي مقبول، محمد حسن، قاضي محمد بقر ۽ بيا، "قاضين جو پاڙو"
۸. آخوند (ميمن): آخوند محمد حسن، محمد يوسف، صحبتنو، بخاري محله.
۹. درس (گراثا): سومار، مولوي عبدالحق ۽ بيا، "بخاري محله"
۱۰. پاڻو: شلهه نشو، ميون دوست محمد، درس ميو، "پاڻن جو پاڙو"
۱۱. مغل: مرزا جان بابا ترخان جو اولاد. مرزا مرید علي، مرزا دوست علي، فقير

- عبد علی درویش، "مغلن جو پاڙو" یا "مرزاشن جو پاڙو"
۱۲. چنا: یونس، ابراھیم ۽ پیا، جیلانی پیرن جا خادر، "چن جو پاڙو"
۱۳. ابراء: محمد اسماعیل وڏو، هن وقت (۱۹۵۸) حاجی محمد مثُن، حاجی سعدالله ماست، ۽ ماستر محمد یوسف (نهنجو مهربان) "ابرن جو پاڙو"
۱۴. پانڈیائی (گراثا): محمد فاضل، محمد کامل وڏو، حاجی عبدالله ۽ پیا "پانڈیائین جو پاڙو"
۱۵. کتی (سومرا): محمد بچل ۽ پیا، "کتین جو پاڙو"
۱۶. کنهنباٽی (پتی): نورمحمد، والیدنو، عثمان ۽ پیا "کنهنباٽین جو پاڙو"
۱۷. کاشیگر: اوسته خیرمحمد، اوسته سائل، اوسته خمیسو، اوستو علو ۽ پیا وڏا کاریگر هنا. هن وقت محمد حسن ۽ محمد ہارون.
۱۸. کاغذ ڪتا: ڪرڙ جي مسجد جي ڏکڻ ۾ روئيل، میرن جي ڏينهن ۾ ڪاغذ ٺاهيندا هنا. ان وقت هتي جي ڪاريگرن جو وڏو قدر هو. "پيرن جو پاڙو"
۱۹. دبگر: چم جون ڊېيون ٺاهيندڙ، شهر جي اترئين ڀاگي ۾.
۲۰. ڏوڙ ڏوا: مسلمان- شهر جي اتر ۾.
۲۱. سونارا: سما، امير پتی پاڙو (سنڌن جايون واري لتي چڏيون آهن هيٺر لڏي وڃي تندوال هييار وينا آهن).

### علماء

۱. محمد عابد السندي: مولوي عبدالحق صاحب جن ٻڌايو ته ڪتاب طوالع الانوار ۾ خود پائکي نصرپور جو ڪري لکيائين. اڃان تائين اهو نالو قاضين ۾ هليو اچي، (هي ڳالهه اڃان وڌيڪ تحقيق طلب).
۲. مخدوم محمد اکرم: قاضين مان جنهن صحيح بخاري جو شرح لکيو. ميان ولهاري هتان اهو نسخو ڪٿائي ويا. ميون ولهاري نصرپور مان گھٺا قلمي ڪتاب ڪٿائي ويو.
۳. سيد محمد صديق رضوي.

٥. قاضي روح اللہ وڈو عالم ۽ درويش، قلاضين مان.

٦. مولانا تاج محمد بن قاضي عبدالرحمن بن قاضي محمد حسن، قلاضين مان، وفات ١٣٤٧ھ.

٧. مولانا عبدالحق (ودى) ملان عالمائی، تالپورن جي دور جو.

٨. مولانا عبدالحق (زندہ) جنهن جو استاد مولانا تاج محمد هو.

٩. مولوي عبدالرحمن (زندہ) مولانا عبدالحق جو شاگرد.

### مساجد

١. موجوده جامع مسجد، کاشي جو بهترین ڪم، تعمير ١٣٣٨ھ.

٢. مسجد پير جيلاني، کاشي جو بهترین ڪم، ڪاريگر اوست حاجي محمد بن اوسته خميسيو.

٣. مسجد فقير ميان موسى، کنهباتين جو پاڙو، مسجد جو، ڪتبو:

”اول بنا ميان موسى ولد ميان سومار سفید باف تيار کرد“ بتاریخ ١- رمضان ١١٦٦ھ، دويم بار سڀني مسلمانوں مومنن مرمت ڪراي. ١- ماہ محرم ١٣١٣ھ. سويم بار پاڙي وارن سڀني مومنن مسلمانوں مرمت ڪراي بتاریخ ١- ماہ ربى ١٣٢١ھ بروز اربع.

٤. پاڻن جي مسجد، نھر اييل غازي خان پاڻو، سندس قبر صحن ۾. پراشين سنھين سرن جي نھيل، غازي خان مير صاحب کي شينهن کان بچايو هو ۽ کيس پگھار ۽ پينشن.

٥. مسجد ماڻي خيري ”شاهه واه“ جي الھندین ڪناري تي، سنھيون سرون، آڳاتي پرسادي.

٦. قدير جامع مسجد جيڪا سلطان فيروز شاهه جي امير نصر نھائي، قدير دريه جي اپرندین ڪپ تي، حاطي جي سامهون ست پشرا تنيا هناء جن تي ڪاٹ جون ڪلمون سٺ سال اڳ (١٩٠٠ع) ماڻهن ڏئيون.

٧. ڪڙواري مسجد، قدير زمانی جي، ”خونياتي ڪڏ“ جي اتركپ تي.

### • شاهه محمود جي درگاهه جا مجاورو

نصرپور ۾ شاهه محمود جي درگاهه جي مجاورون جون ٻه ڏريون جن مان شيخ محمد ولد یوسف (ڪتبن ڏيئتا) ۽ شيخ رمضان ولد طيب (ڪتبن مگريا) سان ۱۸ جولاء ۱۹۵۸ع تي ملئ ٿيو. انهن وڌن ڏون جا ۱۲-۱۳ صدي هجري جا فارسي، ٻرلکيل ڪي ڪاغذات رکيل هناجيڪي ڏيڪاريائون ۽ مون ڪوشش ڪري پڙهيا. انهي رڪارڊ مان معلوم ٿيو ته:

— شاهه محمود آڳاتو سڀستان (آيران) مان آيو. هڪ شجره مان معلوم ٿيو ته شاهه محمود قادری طريقي جو بزرگ هو. مجاورون ۾ نذرنياز جي تقسيم بابت هڪ آڳاتو فيصلو جنهن تي مهر (۱۱۲۸هـ) غياث الدين رضوي جي، ٻي مهر (۱۱۳۵هـ) شمس الدين رضوي جي ۽ ثئين مهر نجم الدين جي ۽ پڻ ٻيون مهرون. انهي، فيصللي مٿان لکيل عنوان "شاهه شيخ محمود سڀستاني نورالله موقده". پيو فيصلو جنهن تي وڌي عالم محمد اڪرم (۱۲۸۰)، وڌي عالم عبدالکريم ۽ محمد صديق جون مهرون صحبيون ۽ پڻ چائاييل ته "مخدور معظم مرحوم عثمان المتعلماني" جو فيصلو به ائين هو. هن فيصللي جي هيٺين شروعاتي عبارت جنهن ۾ شيخ شاهه محمود سڀستاني جو نالو:

"درصورتي ک مجاوري و خاڪروئي درگاهه حضرت پير شيخ شاهه محمود سڀستاني نورالله تعالى مرقده حواله بعضی مرد مان بودو آنچه پيدايش وجه نذرانه آن درگاهه عاليه مي شد فيما بين خود هاي قسمت نموده قوت گذران مي کردنـ. الخ."

— شيخ رمضان وارن ڪاغذن ۾ هيٺين اڳين عالمن ۽ قاضين جون صحبيون: هڪ تي آڳاتي صحيح "خادر شرع محمد مير (۱۱۱۱هـ)" جي. قلائحي حسن جي صحيح (۱۱۶۲هـ) مير ميان محمد مراد عباسي طرفان حڪم نامي جنهن تي (گھشوره لڳل) مهر قاضي حسن ۽ مهر عبدالرحمان (۱۱۹۷). بين ڪاغذن تي صحبيون عبدالولي بن وحيد الدين (۱۱۸۱)، قاضي نورمحمد (۱۱۸۴)،

عبدالحليم بن عبدالقيمير (۱۱۹۷هـ) شير يزدان رضوي (۱۱۹۷هـ).

— شيخ محمد ولد يوسف وارن جي ڪاغڏن تي شيخن مجاورن جا نالا هيئتين طرح:

مشيخت پناهه شيخ طيب (۱۱۶۲هـ). ۱۱۶۸هـ مير شيخ سائينڏنو (مهر "نواب غلام شاهه عباسي ۱۱۷۱هـ)." شيخ سائينڏني کي پي سند (۱۱۸۱هـ). شيخ ابو طالب ولد شيخ سائينڏنو مرحوم کي ميان غلام شاهه طرفان معافي جي سند، ۱۱۹۷هـ تائين شيخ ابو طالب. شيخ صالح ولد شيخ ابو طالب کي (۱۲۱۹هـ) ۽ ۱۲۲۴هـ مير غلام علي جي مهرسان سند ۽ (۱۲۲۶هـ) مير مراد علي ۽ مير ڪرم علي جي مهرن سان سندون. انگريزن جي دور مير "فتح محمد پت شيخ محمد مجاور درگاهه شاهه محمود سيسستانی" جي تروٽ کي ڪيل درخواست.

— شعبان ۱۱۷۴هـ مير عامل سيد ميرل شاهه (يعني نصريور جو حاڪم).

## سند جا شهربا: اگھم کوت يا اگھاماٹو

اگھم نالي ماگب يا شهر جو ذكر تيرهن سنه سال اگب محمد بن قاسم جي فتوحات مراچي ته. اهرو بعد جي تاريخي دوره ويندي ۱۳ صدي هجري تائين اگھم کوت جي نالي سان مشهور رهيو. پوشين ويجهي دوره، اگھاماٹو، پنهان سديو ويو. ۱۰ - صدي هجري کان وئي هن شهر جا عالم عارف مشهور تيا. شاهد لطف الله قادری پنهنجي وقت جو وذو صوفي سالك هو ۽ مخدوم حامد اگھم کوتی وقت جو وذو عالم هو جنهن ڪن فقهی مستلن ۾ مخدوم جعفر بوبکائي سان اختلاف ڪيو. ڏھين صدي هجري مروذو عالم عارف عابد مخدوم محمد اسماعيل سومري ڪچ مان لڌي اچي اگھم کوت کي وسايو ۽ سندس سکونت سان هن شهر جي رونق وڌي.

تاریخ ۲۲ مارچ ۱۹۵۹ع تي، هن تاريخي شهر جي موجوده آبادي تورئي اڳين آثارن جو معاٿنر ڪيو ويو جنهن جو تفصيل هيٺ ڏجي ته.

• **شهر لاڳو اڳيون دريء:** قديم اگھم شهر، ان وقت جي دريء جي ڪنديه تي آباد ٿيو، جنهن جو ڀورو شهر لڳ موجود آهي. مخدوم صاحب جي درگاهه جي مجاوريان غلام نبي ٻڌايو ته دريء جي هن ڀوري مان پلن مارڻ جون ماتيون ۽ پيڙين جان ڪاڻ قلعامليا. تحقيق ڪندي معلوم ٿيو ته ڪنهن وقت وذو دريء قتو اتر طرفان ايندو هو ۽ نصiroواهه جي كيساني واري ريجيوليتز کان ڏڪن طرف تي شاخون ٿينهوه. ۱. اڀرنددين شاخ تنبه الهيار کان ڏڪڻان، گولي هالي پوئي جي ڳوٽ کان، شفيع محمد اوئي جي ڳوٽ کان، مائڪ لنجوائي کان، گجرڪوت کان اچي وچين شاخ سڪشي سان ملي. ۲. وچين شاخ سڪشي: اتران آبري، کوکر، داد جروا ۽ زئونز کان، اگھاماٹي جي اوپر کان، ۽ پوه گلاب لغاري ۽ پير حسين شاهه کان، ڳوٽ صابن دستي وٽ اڀرنددي شاخ سان ملي. ۳. الهندين شاخ سٽياري: تنبدي قيسري کان، حسين خان تالپر (چُکي) کان، ڏئوزا هڪڻا، تنبدي فضل، راجي جو ڳوٽ، باقي جو ڳوٽ، سٽياري، کچن،

مانبان ۽ پوهه هيٺ درڙي کان هي ستياري شاخ وحي سڪطي سان ملي. اتان هيٺ ٽيني شاخون گڏ يڪو درياء ٿي ڳوٹ آرائين، ڳوٹ چتو مادلاتي ۽ پوهه هاشماڻين کان وحي ٿو پراڻ ۾ پوي. اتي تي ڳنديا هناته جنهن پراڻ جو پائي وري پوئي قشي درياء ۾ نه چرتهي.

• **اگھر ڪوون:** قديم شهر ۽ ڪوت ٻين سڀني آثارن جي ڏکن طرف آهي. مخدوم صاحب جي درگاهه کان ڏکن ۽ پراڻي پيرواهه کان ڏکن، ڪوت جا چار برج جن جا بنيد ظاهر، ديجهه ۾ اولهه اوپر ۽ ويڪر ۾ اتر- ڏکن، قلعي سان لاڳو اوپر طرف آثار گهڻا پرسڀ زبون؛ اولهه طرف چار آثارهڪ قديم جامع مسجد، ٻي ڪلهڙن جي دور جي مسجد، ٽيو شيخ بايزيد جو قبوءه چوٽون پراٺو قديم ٺل. شيخ بايزيد، روایت موجب، شيخ فريد شكر گنج پاڪ پشن واري جو تر پوتوهو. جامع مسجد، پئر جي پيرته ۽ ديوارن سان آهي جيڪا داوش نالي ديندار شخص جي چهن پتن، سنہ ١٦٧ هه ۾ جوزائي ۽ ٺئي جي سنگتراش ابو طالب ماڪريي ٺاهي. مسجد جي وڌي محراب تي پئر ۾ هيٺيون ڪتبو:

يڪى مسجد داشت بس حرمتى	كه دائم درو عظمت و فرحتي
شده کنه بعد از مرور زمان	بنا کرد ابناء داوش آن
کريمند اسحق هم محمدست	سمعيل و طيب دگر احمدست
عمل کرد استاد ماڪريي	ابو طالب سنگتراش تهه
خرد گفت تاريخ بي دقتي	كه جامع چها ثاني جنتي

• **مخدوم صاحب جي درگاهه:** مخدوم محمد اسماعيل سومرو، ڏهين صدي هجري جي وچ ڏاري ڪچ مان آيو. هتي سندس مدرسون هو، مخدوم ساهڙ لنجران ٺپور وارو سندس شاگرد هو. سيد شاه عبدالكريم بارزي وارو ڪانشنس عمر ۾ ننيو هو ۽ سندس وڌي عزت ڪندو هو. مخدوم صاحب ٩٦ هجري ۾ وفات ڪئي. سندس شهر جي درگاهه اترئين ڀاڳي ۾ آهي. اتر طرف قبوءه ڏکن

طرف آڏو مسجد او لهه طرف ۽ مجاورن جي جاء او پير طرف آهي. ڏکڻ طرف پاھرين دروازي مٿان لڳل فارسي ۾ هيٺيون ڪتبو آهي:

”چراغ مسجد و محراب و منبر ابوبكر و عمر عثمان حيدر

چراغ مسجد و محراب و منبر علي و فاطمه شير و شبر

طلب از درگه مخدوم اسماعيل مراد- بهر مراد که آشي به مطلب برسي

اين درگاهه آسمانجاه هست که ظاهر و باطن چه قبر اينست که تابه

قيامت زنور حق آباد، وسال وفاتش زفالاضلي پرسيدم جواب داد

که ”ظل الله“ است. دارم ياد تاريخ چهار دهر ماہ ذوالحج سنه ۹۹۶“

#### • درگاهه کان اتر- او پير آثار:

- مقام ميوائي ۽ باقيائي لغارين جو، خليفا پير صاحب پاڳاري جا.

- ڏئل قبو آڳاتو، وڏو پيرپو تو زين العابدين شاه ۽ پيا (ٺئي ۾ جانعلي شاهه وارن جا وڏا).

- شاهه اسماعيل قريشي جو قبو.

- قبو سعيد خان مدوائي لغاري، ڪلهوڙن جو سڀه سالار

- درس حمزه پڙهيار. درويش هو. شاهه عبدالكريم کي نندڙو ڪري نپايانين،

حولي لاءِ ڪانيون ڪري ايندو هو. گنهه جهنگ ۾ رُلي وئي سو پاڻ ٿوريون

ڪانيون کشي آيو. شاهه ڪريم چيو ته: چڱو وئي ته چختي، ٻي وٺداون: تنهن

چيائين ته: بس! اها وئي ۽ چختي؟ شاهه ڪريم چيس ته: چڱو وڃي ڳول. جهنگ

۾ وڃي گنهه کي سڏ ڪيائين ته گنهه آئي ۽ ڪاهي آيو. تنهن شاهه ڪريم

چيس ته: ڪرامتون ٿو ڪرين، هائي وچ ۽ وڃي مخدوم اسماعيل کان هدایتون

وئ. مخدوم صاحب وئ آيو ۽ هتي رهيو ته ترهڏي جي ديهه ۾ ترهڏي ڏنڌي تي

اوڏڻ تي عاشق ٿيو. مينهن ڪونه پيو ۽ اوسر ٿيو ته اوڏ لڏن لڳا. تنهن دعا

گھريائين ته مينهن وئو. مخدوم صاحب جنهن گھٺو سمجھايس، تنهن چيائين

ته: سائين، ماڻي منهنجي ماڻتئي، پر منهنجي محبت آهي ۽. کيس ٿو ڏسان ته

خدا ٿو ڏسان. تکهن مخدوم صاحب چيو ته: ابا تون چاڻ ته تنهنجو خدا ڄائي!  
— بچل شاهه بخاري جي چؤکندي، درويش، بخارين جو وڏو، مخدوم صاحب  
کان پوءِ جو.

— مدواڻين لغاريں جو مقام

— ڏاٿر ڏنو قريشي

— ماڻي خيري ۽ شايد ذات جي پلي، مخدوم صاحب جي وقت جي.

#### • درگاهه کان اتر طرف آثار

— اچي بُني، هڪ ڏڳ وانگر (درگاهه کي ويجهو، اوپر تي)

— حسین شاهه ۽ مرتضي شاهه، وڏي پير پوتا جيلاني، ڀوري وارا تن جا وڏا  
(ويجهو وچ تي)

— درس ٻوڙا (ست ڀائ) مقام، (ويجهو، اولهه تي)

— مخدوم صاحب جي نياڻي بيبي آشان، ذرا پري اتر طرف.

#### • درگاهه کان اوپر- ڏڪن طرف آثار

— مين جو مقام (قبو بهي ويل) ميون فقير محمد، علي محمد ۽ پيا

— نواب عبدالرحمان دل، تالپورن جي دروجو، پاڙو اگھر دل.

— مقام حيات ڪالرو (ڪالرو قبيلي جو= ڪارلوخ ترڪ)

— درگاهه وارو پتن (دريلاء جو) ۽ پتن واري مسجد، ان جي اوله مسافر خانو،

پتن واري مسجد، هالن جي مخدوم نصير محمد يٽي ٺهڻائي.

#### • درگاهه کان اوله آثار

— مقام، کي پئر پوريل، هڪ تي ڪتبو:

”تاریخ وفات بيبي ماهم غره شعبان روز دوشنبه بوقت نماز ظهر ١١٧٠ھ“

— گرائون فقير اولياء

— قبو ڏڪشان دروازو: اولهه کان اوپر قبرن: مخدوم يحيى (پياء)، مخدوم  
اسماعيل، مخدوم حمد (پت)، مخدوم أبوالقاسم پوتو.

• درگاهه کان ڏکڻ ۽ ڏکڻ- اوله

- درگاهه کي ويجهو ڏکڻ- اوله، مقام سيد ڏتو (مخدور اسمعيل کان اڳ جو) وڏو عالم، ڪتب ۽ سندس هڪ سوچاليه شاگرد.

- مين جو پيو مقام مسجد کان اوپر، ميون دوست محمد ۽ پيا.

- ڪوتائي سيدن جو مقام، يعني اگھم ڪوت وارن سيدن جو، وڏو عابد زاهد لال ڏنو شاهه ”جياء وارو“ (سندس اولاد پوءِ شيعا ٿيو، ميران خوري ۾ رهن)

- مقام سريوالن لغارين جو (نجم الدين وارا سندن ڳوٽ ٻه ميل اوله)

- مقام مصری شاهه ۽ ڪريم شاه بخاري

- سيد محمود شاهه سهرواري

• پاتولين جو شهر (متين مزارن کان ڏکڻ)

ماٺڪ ۽ ويڌو پئي پاتولي، مخدوم صاحب سان گڏ ڪڃ مان آيا، سندن اولاد ماٺڪائي ۽ ويدائي.

• مخدوم اسمعيل کان اڳ واري قديم مسجد (پاتولين جي شهر جي اوله واري پاسي کان ڏکڻ طرف، پيرواهه جي اتر طرف.

• پيرواهه جو ڀڻو، جيڪو اوپر طفان درياء مان پائي آڻيندو هو. پيرواهه پاتولين جي شهر جي اوپر طفان ڏکڻ ڏي وري ٿو. ان ورجي اولهه طرف

”راھو ڪتن جو بد“

وتائي جو گهر

پيرواهه جي منهن سان لاڳو ڏکڻ طرف، مهائين جي پاڙي لڳ، واتائي جي پيءِ جو گهر هو. اتي ان وقت ڪنبو ٻيئل هو جيڪو پوءِ واتائي وارو ڪنبو سڏبو هو.

اهماڻي ايحان تائين ”واتائي وارا پءِ“ سڏجي.

• مخدوم صاحب جي درگاهه جا مجاوو

- اهي مجاوو ميان عباسي، حضرت عباس جو اولاد، پرائي دهلي مان هت آيا.

خواجہ نظام الدین اولیاء جی درگاہہ وارا یے ہی میان ساگنی خاندان مان، پاکستان کان اگھک پئی وٹ ایندا ویندا ہنا۔ حیدرآباد میر شاہ محمد مکی جی درگاہہ وارا مجاور یے مخدوم صاحب جی درگاہہ وارا پاٹ میر عزیز یے ساگنی خاندان مان۔ حیدرآباد میر موجود سربراہ میین دین محمد جو ڈاؤ دین محمد یے مخدوم صاحب جی درگاہہ وارن مان میون علی احمد پئی پیاء ہنا۔ ہی حقیقت ہت اچ (۱۹۵۹-۲۲-۳) اسان سان میین غلام نبی گنی۔ میون غلام نبی ولد میون یار محمد عرف میون اللہ ڈنو ولد میون علی احمد ولد مخدومی محمد بچل ولد جمال الدین ولد محمد شجاع ولد مخدوم ابراهیم جیکو مغلن جی طرفان جو ڈی میر سفیرتی آیو ہو۔

— مخدوم ابراهيم، مخدوم اسمعيل سومرو ۽ اجمير جو میران ڏاٿار شهيد  
تیئي پاڻ ۾ سنديو هتا. اهي بىبيون ڀيٺيون ويراول (جهونا ڳرگهه ريلست جي حد ما)  
ڀيون هيون.

— مخدوم ابراهيم کي پنج فرزند هناء: وڈو فقير محمد جيڪر عالم هو سو هت  
مخدوم محمد اسماعيل وٽ مدرسی ۾ آيو. ان هالن جي مخدوم نصیر محمد  
پيٽي جي گهران شادي ڪئي. پيو محمد شجاع جيڪر جوڻ ۾ رهيو. تيو جمال  
الدين جيڪو جيني شاهد تي رهيو. چوٽون محمد بچل جنهن جو پٽ فتح مهـ د  
جوڻ ۾ رهيو. فتح محمد جي گهر ۾ چام جوڻي جي نياڻي هنئي. چام جوڻو، ثري  
لگ، شاهد ديواني جي مقام ۾ مدفون آهي. چام جوڻي جي پي نياڻي، جوڻ ۾  
پير دين شاهد جي گهر ۾ رهئي. [هن حقیقت مان معلوم ٿيو ته اهو چام جوڻو پوءِ]  
ٿيو، اڳ گمان هو ته هو ٿئي جي حڪمران چلمن مان هو- نبي بخش]

## مست و تایو

اگھامائو شهرو تائی مست جي خود خیال ڳالھين ڪري مشهور ٿيو. و تایو ڪو خیالي ڪردار ڪونه هو (جشن ڪن ڀانيو آهي) پرجي سري جاڳندڻي صورت هو. اگھامائي ۾ مخدوم محمد اسماعيل سومري رحم جي وقت کان وئي مخدوم صاحب جي خادمن توڙي ٻين کي و تائی بات سجي خبر هئي جيڪا پوءِ درگاهه جي مجاورن خادمن و ت سندن و ڏن کان هلندي آئي. ٢٢ مارچ ١٩٥٩ ع تي اسان کي درگاهه جي خادم ميدين غلام نبي هيٺيون احوال ڏنو.

چيل طرف مُھرائي جو ڪتي مولراج ۽ سندس ڀاءُ پنهنجن ڪتبن سميت مخدوم صاحب جي هئي تي سنڌ ٩٧٦ هـ يـ ١٧٣ هـ مسلمان ٿيا. مولراج کي پوءِ به پت ٿيا: الیاس ۽ وطايو (وطايو=پيرين پند هلندڙ، لتاڙيندڙ؛ عامر ٻولي ۾ و تایو يا و تایو). سندس ڀاءُ کي هڪ پت ٿيو جنهن جو نالو لهندڙو. اهي پارهتني اگھامائي ۾ جاوا ۽ ودا ٿيا. سندن گهر، درياءً مان نکرندڙ پيرواهه جي منهن کان ڏڪ طرف مهائڻ جي پاڙي لڳ هئا. اتي ان وقت ڪنبوبيئل هو جيڪو پوءِ 'وتائي وارو ڪنبو' سڏبو هو. اهي جايون اڃان تائين 'وتائي وارا پيءِ' سڏجن. (اسان ميدين غلام نبي سان گڏجي ويچي اهي پءِ ڏنا).

اهي تيني پارمخدوم صاحب جي مدرسي ۾ پڙهيا. شيخ لهندڙو پڙهي عالم ٿيو ۽ پوءِ نصريپور ۾ حڪومت طرفان قاضي مقرر ٿيو. امام بخش ڪيري جي گهران شادي ڪيائين.\* و تایو تورو پڙهيو پر عالم ڪونه ٿيو. سندس ڀاءُ شيخ الیاس پڙهي حافظ ٿيو.

و تایو جيئن و دو ٿيو ته خود خيالي ۽ مستي واري مرج ۾ اچي ويو. مخدوم صاحب و ت ڪونه ايندو هو. ڪجهه وقت پيرواهه جي پتن و ت ٻاتئي ٿي پتن

---

\* شادي ڪيائين ۽ ان طرف رهيو ۽ وفات ڪيائين. سندس مقام تندي الهيار کان اولهه و دڻي رستي جي اتر طرف آهي.

اڪاريائين ۽ پوه پيرواهه جي ڪپ تي هرلو چاره هياتين پر آڏ و رائي پيرواهه مر دهائين. لابارن وقت هيٺ جيڪي هرلن وارا هنا تن و ت ويو ۽ چيائين ته منهنجي پتي ڏيو، نه ته قسم ڪٿو ته منهنجي هرلي جي پائي جو ڦقتو به اوهان و ت ڪونه آيو. هت هن شهر ۾ ٻيون ڳالهيوں به ڪيائين جيڪي پوه مشوره ٿي ويون.

• وڌي قديم جامع مسجد ۾ منائي و رهایائين ته هڪڙن کي مٺيون پري ڏنائين ته پين کي ٿوري تريءَ تي رکيائين. پچيائونس ته چيائين: خداواري و ريج ڪني اٿم جو ڪي ڀون ۾ ڪي بُكن ۾. اوهان کان پچيم ته راج واري يا خدا واري و ريج ڪريان؟ اوهان چيو ته: خداشى و ريج ڪجان.

• پنهنجي گهر واري ڪنديءَ جي وٺي چرڻهي، قران شريف کولي توكل بابت آيت پڙهياتين ۽ چيائين ته: رب سائين، توكل ڪيم پر آهي ڪجهه ڪونه ڪو ۽ امان تي ماري. تو چيو ته توكل ڪريو ته رزق ڏيندنس، اچي قران تي هت رک ته واتائي جو رزق تو و ت ڪونهي.

وتايو تن جاين تي بيمار ٿيو يا منو: پھريائين اڳاهائي کان ميل الهدي، شيخ پيركعي واري گس تي، سيندي دڙي و ت غش ٿيو پيو هو جو چو ڪون ڏئو ۽ چيائون ته ڦڳال تاريندس سو ٽنگ مان چڪي پري ٿي ڪيائونس ته تپ ڏيني اشيو ۽ چيائين ته: "سَدَّ پَتِي مَنْلَسُونْ، ٽنَگَ پَنِي گَهْلِيَسُونْ، سُوْهَتِي ڪِينْ ٿا مَرَوْنْ، ٻَيِّ پَيْرِي قَتِي درِيَاءَ جَيِّ، ٽَيِّ ۾ "واڳون ڏر" (آبزئي کان ڏکن) و ت منو. ماين ڏئو ۽ يانيائون ته درياء ۾ ٻڌو آهي پر اڃان ناتڪو اتس (نبض هلي پئي) سو گڏدهه جي لڏ جو دونهون ڏنائونس ته اتي ڪرو ٿيو. چيائين ته: "منو آهيان ڪالهه وري اڃ شي تا اٿارين: هتي ڪونه مربو؟" پوه وحى پنهنجي سوت لهندڙي جي مقبري تي رهيو. پريان ڪرو ٿيو هو ۽ ڪنهن ڏينهن اتي منو: شيخ لهندڙي تي رهندڙهو سو سجاتئونس ۽ ڪطي اچي ان مقام ۾ پوريائونس.

## سنڌ جون جزئيون پوئيون

پهريون پيرو 'سنڌي لغات' جي سلسلی ۾ بيرونی جي 'كتاب الصيدنه' جي مطالعی جي ضرورت محسوس ٿي. هي ڪتاب عربي متن ۽ انگريزي ترجمي سان، همدرد فائونديشن، ڪراچي مان سنه ١٩٧٣ع ۾ شائع ٿيو، ۽ لاھور جي عالم داڪٽ رانا احسان الاهي جي ڪيل محنت ۽ تحقيق جو ثمر آهي. ليتو ۾ چيسيو آهي ۽ باوجود احتياط جي ان ۾ کي غلطيون رهجي ويون آهن. بيرونی گھڻن دوائين ۽ جزئين پوئين جاسندوي نالا به ڏنا آهن، جن کي صحيح طوري سمجھن خاطر مون ترکي جو سفر ڪيو ۽ برصا شهر جي ڪتبخاني مر 'كتاب الصيدنه' جي قديم ترين قلمي نسخي جو مطالعو ڪيو: ان نسخي سان پييت ڪري ٥٩ کن سنڌي جزئين پوئين جانا لاصحيح صورت ۾ لکيا جن جو تفصيل "سنڌي ٻولي ۽ ادب جي تاريخ" ۾ موجود آهي.

'كتاب الصيدنه' جي مطالعی مان ڪي ٻيون ڳالهيوں به ذهن نشين ٿيون. انهن جو تفصيل هيٺ ڏجي ٿو. ان ۾ جيڪي انگ ڏنا ويا آهن سي همدرد فائونديشن جي چپايل ڪتاب الصيدنه جي عربي متن جي صفحن جا آهن.. جيڪي معلومات مون قلمبند ڪيا آهن سي جدا جدا موضوع عن متعلق آهن جن بابت ڪنهن وقت آء سوچي رهيو هوس.

**'صيدنه'** يعني پسار

بيرونی جي تحقيق موجب صحيح لفظ 'صيدنه' آهي جيڪو اصل ۾ 'چندن' آهي. چندن جي ڪائي جي ۽ چندن جي وڌ جي اهميت سڀان پساركى وکر کي مجموعي طور سان انهيءَ نالي سان سڌيو ويو پر عربي ۾ 'صيدهله' جي صورت ۾ وڌيڪ رائج رهيو، ۽ انهيءَ ڪري پساري کي 'صيدلاني' سڌيو ويو. سنڌ ۾ پساركى وکر جي چاڻ ۽ تجارت بيرونی واري وقت ۾ ۽ ڪجهه اڳ (٣ ۽ ٤

صدی هجري) اوج تي هئي. بشر الفزاروي (يعني 'فزاره قبيلي جو) جيڪو پاڻ  
ماهر پساري هو تنهن سنڌ ۾ اچي تحقيق ڪئي ۽ پسارکي وکرجا سندی نالا  
نوٽ ڪيا. 'صيدنه' يا 'صيادله' (Materia medica) جي موضوع جو  
هڪ آڳاتو ڪتاب جنهن جو بيروني حوالو ڏنو آهي، سو هو ديسقورڊس جو  
صيدنه (۳۰۷) ۽ صهار بخت جو صيدنه (۱۸۹). بيروني کان اڳ طب جي جن  
مسلمان عالمن تحقيق ڪئي تن مان حكيم رازى جو صيدنه (۲۶۱) وڌيک  
مشهور ٿيو (جيڪو مون ڪي سال اڳ ڪئي پرتهيو ته رازى جي مشهور ڪتاب  
'الحاوي' جي پويان ضميمي طور چپيو آهي).

### ٻولين جي چاڻ

بيروني ڏومحقق هو. کيس گھڻين ٻولين ۾ مهارت حاصل هئي. هو دواڻن ۽  
جزئين ٻوتين جانلا يوناني، سرياني، عربي، فارسي، سنڌي ۽ هندي کان سوءاء  
پين علاقائي ٻولين جھڑوک 'سجزي' (سيستان علائقي جي ٻولي) وغيره جا  
ڏئي ٿو. کيس انهن ٻولين جي قديم ڪلاسيڪي صورت توڙي ان وقت جي  
راچ روزمره واري صورت جي خبر هئي. مثلاً عموماً هو 'هندي' نالا ڏئي ٿو پر  
کن جايin تي وضاحت ڪري ٿو ته اهو نالو قديم هندي (الهندية القديمة) جو  
آهي. (۴۲۴) ائين ڀانجي ٿو ته ان مان سندس مراد سنسكريت آهي. اهڙي  
طرح هو سistan جي قديم ٻولي کي 'السجعية القديمة' چوي ٿو (۳۵۱).  
بيروني کي ٻولين جي چاڻ ۽ ان بابت سندس حوالا هڪ نهايت اهم موضوع  
آهي جنهن تي تحقيق جي ضرورت آهي.

**ڪتابن کان سوءاء، جن جانلا 'ڪتاب الصيدنه' ۾ ڏنل آهن، بيروني**  
پاڻ ان وقت جي همعصر عالمن جا نالا ڏئي ٿو جن کان کيس جزئين ٻوتين بابت  
کي خاص معلومات حاصل ٿيا: جتن ته ابراهيم السنداي (۱۷۴) ۽ 'سندان'  
شهر جا ڪي ٻيا (۳۳۱); ملتاني ملتان وارا ۽ 'صيادله مولتان' (۳۱۴) يعني  
ملتان جا پساري; سنڌ جي شهر منصورة وارا 'اهل منصورة'. بشر الفزاروي جنهن

جو ڪتاب بيروني جي آڏو هر سو سنڌ مير آيو ۽ جزئين پوئين بابت تحقیقات ڪيائين ۽ سنڌي نالا لکيائين. بشر ملتان مرب ويو هو<sup>۱</sup> (۲۵۶). هڪ صفحى (۲۳۷) تي "بشر السجزي" چپيل آهي ۽ جيڪڏهن اهرو صحیح آهي ته پوءِ بشر سِجستان جو يعني سیستان جو هر سیستان مير افغانستان جو الهنديون ياگو، بلوچستان جو بالڪل اتريون ياگو ۽ ايران جو بالڪل ڏڪن-اوپرنديون بلوچستان وارو پاڳو شامل هوا.

### سيستان جا بلوج

بيروني ان وقت جي سجستاني پولي جا ڪي الفاظ ڏنا آهن. ٿي سگهي ٿو ته انهيءَ پولي جو "تارخي" رشت اوائلی بلوجي پولي سان هجي. بيروني چوي ٿو ته "سلحفاء" کي سجزي پولي توزي هندي پولي مير 'ڪچه' چنجي ٿو، سنڌي ۽ بلوجي مير 'ڪچو'. سیستان جي بلوجن جي بيروني کي ڄاڻ هئي. جٽ ۽ گنج قبيلن جانا لالا آيا آهن. بيروني پاهرين لعظن جي 'ڄ' جو متجي 'ص' ٿيڻ جا مثل ڏئي ٿو ته جنن 'بلوص' (=بلوج) يا 'قفص' (=ڪنج، گنج، ڪرج) مير صاد. (صفحونمبر ۳). ٻيءَ جاءِ تي هو سجستان جي جتن بلوجن جي پولي جو لفظ ڏئي ٿو: چوي ٿو ته هر طراثيٺ کي هيور ۽ خيور چون (۳۵۴).

### سنڌي سمندر

"بحر السنڌ" (۳۱۷) يعني سنڌ جو سمندر. بيروني پهريون عالم آهي جنهن عربي سمندر بدران سنڌي سمندر لکيو آهي. بيروني ڪيتري ٿي سنڌي وکرن ۽ دواڻ جانا لالا آندا آهن، جن مان ڪي ساڳيانا لالا آهن جيڪي هن وقت به استعمال ٿين ٿا. جتن ته:

- سعتر (۲۴۶) يعني سائر
- چندل ۽ چندن (۲۴۸)
- سرڪنڊ (متن مير "سده سوڪنڊ" چپيل آهي جيڪو صحیح ناهي؛ البت معنی 'قطاع جيده' لکيل آهي يعني ڳچي يا سر جو تڪر جنهن مان ظاهر آهي ته

- صحیح لفظ 'سرکند' آهي). سنڌي ۾ چندن جو پيو مشهور نالو سرکند آهي.  
رسالي جي واشي ۾ آهي ته: 'سيطيين سرکند سڀجي، عطر پريين آتروا'.  
 • مڃحت (٢٩٥) مڃحت توڙي "ماجوثر زنگ" سنڌ ۾ مشهور رهيا آهن.  
 • ڪروان (٣٦٦) پكي جو نالو، جيڪو عرين وٺ مشهور آهي. اهو ساڳيونالو  
آڳاتو عربي مان سنڌي، ۾ آيو ۽ ڪروان پكي جنهن جو شكار ڪجي سو  
موجود ۽ مشهور آهي.  
 • قصدار (خزادان) جو ليمو (٣٣١)  
 • خُردل جنهن کي هندي ۾ 'رائي' ۽ ملتاني پولي ۾ 'آهري' چون (١٧٥). هن  
وقت سنڌي ۾ 'آهُ' ٿا چنون.  
 • فُتق (٢٢٦) يعني 'قوتا'. ان مان ظاهر آهي ته سنڌي لفظ 'قرتا' عربي لفظ  
'فتق' مان نڪتل آهي.  
 • کور (٣٢٦) جنهن جي معني مقل يعني گرچايل آهي سو 'کونتر' آهي.  
ائين به ٿي سگهي ٿو ته کونتر اصل ۾ عربي لفظ 'کور' آهي.  
گلن بابت بيروني جون وضاحتون هيٺيشن ريت آهن.  
 • نرگس ۽ نرجس، رازي جي راء ۾ 'نرجس' ساڳيو عَبَر آهي. ائين پڻ چيو  
وچي ٿو ته 'عَبَر' ساڳيو سوسن آهي. شيراز ۾ هڪ گل 'سوسن نرجس'  
سدجي. نسرين ساڳيو نسترن گل آهي؛ سنڌي، ۾ ساڳيو نالو 'نرگس' آهي  
جلال کتي سسني جي سرمان گلن بابت هنر جو بيت چيو جنهن جي هڪ ست:  
 'هوسج سوچ کانِ نگيا، نكري ٿيان رگس'  
 • 'نيلوفر' (٣٦٦) مشهور نالو آهي، يعني پڻ جو گل.

## نواب غیبی خان چاندیبی جی ڪچھري

نواب غیبی خان چاندیو وڏوسخی ۽ گھڻ سُھرو هو. ڪنهن سان ڪڙو ڪونه ڳالهائیاں. سندس حیاتیء ۾ شهر غیبی دیری ۾ ڪنهن جي گھر تنو ڪونه چڑھیو؛ سینی کی مانی بُشیء تان ملندي هئی. سندس باري ۾ گھٹھیون ڳالهیون هلندر آهن جن مان نواب صاحب جي سادگیء سان گڏ سندس فهر ۽ فضیلت جي خبر پوي ٿي. روزانو ڪچھري لڳندي هئی. نواب صاحب، وچ ۾ ڪرسی تي ویہندو هو ۽ سندس مشیر، صلاحڪار ۽ پیاس پ چوڈاری هيٺ وهندا هنا؛ فيصلن هلندي هو پنهنجي راء ڏيندا هتا ۽ آخر ۾ وڌيڪ ڪارگر راء بحال ٿيندي هئي.

مونکي عزيز مرحوم غلام الله خان لغاری (سپرٽنڊنگ انجنیئر، اريگيشن جي عهدی تان رتائر ٿيو) نواب صاحب جي هڪ ڪچھري جي ڳالهه ٻڌائي جيڪا سائنس مرحوم محمد علي خان کهاوڙ پاڻ پنهنجي زيانی ڪشي. محمد علي خان کهاوڙ جون مينھيون چورائجي ويون ۽ غيبی ديری ۾ ڪنهن وٽ پهتيون ۽ هو پاڻ غيبی ديری نواب صاحب وٽ ويو. نواب صاحب آيو ۽ ڪچھري ۾ اچي وڃو. محمد علي خان چيو ته: مون احوال ڏنو ته مينھيون فلاڻي جي گھر بيسيون آهن سڀ وئي ڏيو. تنهن ويٺلن مان ڪنهن چيو ته: هي اجايو بهتان آهي، ڪھڻيون مينھون ته ڪھري ڳالهه! نواب صاحب چيو ته: 'ادو بحالو' (يعني، هائو بحال). اتي وري ڪنهن پئي چيو ته: جي هي مرس ڪوڙ ٻڌي آيو آهي ته سڀ ٿڪ ٿڪ هشو. نواب صاحب وري به چيو ته: 'ادو بحالو!'.

اتي يڪدم ڪچھري مان ڪنهن تئين ماڻهو ڳالهایو ۽ چيائين ته: آء سڃائان ٿو هي محمد علي خان کهاوڙ آهي، عزت وارو آهي، ۽ راج جو چڱو مرس آهي. هي جيڪا ڳالهه ڪندوسا ڪوري نه هوندي. يلا جيڪنهن مينھيون فلاڻي جي

گھر ۾ آهن ته موتائي ڏئي. تنهن نواب صاحب هت متئي ڪري چيو ته: "ادو بحالو! ". اهو آخر ي فيصلو ٿيو ۽ مين هيون محمد علي خان کي موتي مليون.

نواب غيبي خان پاڻ هميشه ڪچوري جي وچ ۾ ڪرسى تي ويهدنو هو ۽ چڙداري ماڻهو ويٺل هوندا هنا. لازجي ڪنهن جت اهو لقاء ڏئو، سو اچي خبر ڪيائين ته: نواب صاحب ڪچوري جو مور آهي، رڳي هڪ اوڻائي آهي جو مڙس وڌ نٿ ڪونهي جو ويهي وجائي.

نواب غيبي خان چانڊيو، هلت چلت ۾ سادو پر بردار داناء خوددار ۽ بلوجي روایات جو محافظه هو. غلام الله خان لغاري (سپرٽنڊنگ انجينير) ٻڌايو ته: جيڪب آباد جي سالياني جشن 'هارس- شو' جي موقععي تي منهنجي ۽ بين عتمدارن جي اتي ديو تي هني جو گورنر به آيو. شيخ عبدالقادر ڪليڪٽر هو. انگريزن ۽ سندن مدين جي ويٺڻ جي جاء جدا ڪيائون ۽ بين کي جدا تي ويهاريائون. نواب غيبي خان آيو ته انگريزن واري طرف چاڙاهي تي چرھن لڳو. پهريائين ڪنهن آفيسرو ڏي چيس: نواب صاحب اوهان جي جاء هن پاسي آهي، پر هن کي ٻڌائين به ڪونه. ان بعد ڪليڪٽر پاڻ تڪرو تڪرو آيو ۽ چيائين: نواب صاحب اوهان جي جاء هن طرف آهي. تنهن چيائين ته: ادو، اتي به ڪا جاء هوندي ۽ اسين ويهي رهنداسون. پوءِ هليو آيو ۽ هڪ ڪرسى تي پاڻ ويٺو، بيءَ تي پنهنجو پتڪو لاهي رکيائين، تئين تي سندس رفيق ڏاٽو خان ويٺو ۽ چوئين ڪرسى تي سندس ننڍو پوتو سلطان احمد ويٺو. پوءِ پيون ڪرسيون آندائون ۽ انگريز ۽ مجمون به پالسي سان ويٺا رهيا، پر نواب صاحب بنا ڪنهن هٻڪ جي لاغر ضائي سان ويٺو رهيو. ائين آخر ۾ انگريزن کي پنهنجي خودداري ۽ عظمت وارو شان به ڏيڪاري چڌيائين.



## سندہ مر پاٹی جی پیاس ۽ آس

• تر ۾ سانوڻ جي مينهن ڄي موسمر

عبدالعليٰ فقير سمو ترجو (تعلقومي) ويٺل هو. سندس کي محبت وارا تر ڀڏي سند ڏانهن وحش وارا ٿيا جو برسات ڪانه ٿي پئي. عبدالعليٰ فقير دعا جو بيت چيو ۽ وڏو مينهن آيو، جيڪي لڏي ويا سي خوش ٿي ويهي رهيا.

اترئون ٿي آئيو ڪڪر ڪاري ڪار

جهڪ گڏي، جُهڙ وَهي، آؤن ڪي آزار

ڪر رنگ راٿلِسر تي، تون واحد و چون وار

خشيوں ڪري 'کور ٻهن' تي، چمڪيون ٿي چيلهار

ڊتین پئين پار ڪرين، هونگون ڏئي هالار

سوين سورث سامهيوں گجيون مٿي گرنار

هادي تون هارين جي خاوند اوڙ مر ڪار

اوهي را عبدالعليٰ چشي، آئي ڀوري ڊار

جي ڏولائي ڏوريٽا، والي سيء وار

اچ مينهن جي مند ٿي، پرين وج مر پار

سرهایون سنگهار، اچ وئي جون آئيون.

## • نئين گاج جو پاٹي

نئين گاج جي پاٹي تان تڪرار ٿيو. هڪڙي طرف رُستمائي ۽ لغاري ته پئي طرف جمالی، محمد فقير براهمائي گاج نن لاءِ دعا جو بيت چيو ته گھشو پاٹي آئي جيئن سڀني راج خوش رهن. محمد فقير ۱۹۳۰ع کان اڳ اسي ورهين ٻئي عمر ۾ وفات ڪني.

گاج ٿي گوھيون ڪري، تنهن کي سائين تون سمجھاء

ليتون ڪري لغارين، ڏي تنهن کي سڌي وات سونهاء

سرسی لپ سول مان نگه ساڻ نواء  
 سترهن راج سِراین جا، سڀ جي تو ۾ اميد آ  
 بُير بُچھري ٻيا، سڀ وسي خوشی وساء  
 لاه غم ڳڙن گوپانگن جا، چانبيا سرس سواء  
 لاثق ڪر لُبن سان، اٿي جمالی ڀي جاء  
 يا گو ڏين ڀائڻ سنتون، سڀ کي نيت پنهنجي آ  
 مند وسین، مند نه وسین، بي پرواهم بادشاهه!  
 وڌيون وَذاشون وهائي، رُدراثين سان رهاء  
 آباديون انهن جوون ٿين جاء بجاء  
 پت پچي راس ٿين، ولرئين ويٽ وذاء  
 کائين خوب خوشيءَمان، دوست توکي ڪن دعا  
 براهمائي بلوج جي تون جسوڙ جنت ۾ جاء  
 سيد سانگ رساء، مرتني جو محمد چني.

سُول ندي نشن آهي جيڪا گاچ مان نكري تي. بُچھري پنهور آهن انهن جي  
 پاڙي جو اهو نالو. 'ڳڙ' لغارين جو پاڙو جيڪي ڳڙلغاري سڏجن.



## جاوا- سوماطرا جو سفر

[۱۳] کان ۲۷ مارچ ۱۹۷۷

(هی سفرنامو جاوا جي شهر سر ابایا مير ۲۲ مارچ ۱۹۷۷ ع تي لکيو ويرا)

”اکين سوئي اوڑکيو، جو ڪئين سُومِ ڪَرَن“

جاوا جون ڳالهيوں پتندا هتلسون سو اچي اکين سان ڏٺو سون. سرسيز سهشو ملڪ جنهن جي قدرتني سونهن جي چڻ تعريف نشي ڪري سگهجي. سياسي طاقت جو مرڪ هن وقت ”جاوا“ آهي. صدر ”سو هارتُو“ به جاوا جو آهي. جنگ آزادي وقت ڊاڪٽرحتي ۽ ٻياليدر سوماطرا جاهنا. سوماطرا ۽ جاوا پئي اندونيشيا جي تاريخ ۾ سياسي، توڙي اقتصادي لحاظ سان اهم جزира پئي رهيا آهن. هن وقت به آدمشماري جو وڌو انگ انهن پن پيئن ۾ آهي. جاوا مير ۸ ڪروڙ ۽ سوماطرا ۾ به ڪروڙ ۽ باقي پين ۾ تي چار ڪروڙ. ج ملي جزира تن هزارن کان به شايد وڌيڪ هجن.

هي ملڪ عجائبات مان آهي. هڪ ته جدا جدا جزيرن جا ماحول نرالا ۽ پيو ته جزيراء سمند ۾ چڻ گنج تي تکن مثل جريل. سجي ملڪ جو نقشو چڻ ائين آهي جيئن ڪنهن نيري زمين تي ساوا ۽ ڳاڙها، اچا ۽ ڦڪا رنگدار هشي، مادرن آرت جي مصوري ڪئي هجي. زمين زرخيز ۽ متان مينهن! سجي زمين آباد! چانورن ۽ مڪائي جي فصلن سان گڏ ٻيا فصل، هڪ فصل کلن ته پيو وڃهن. ساين چتن مهينن کن ۾ چانورن جو فصل کلن ۽ اهڙيءَ طرح ساڳي زمين مان پن سالن ۾ پنج فصل چانورن جا کشن.

قسمين قسمين جا وڻ! ساڳ هتي سڀجي، آبنوس (ebony) هتي اپري، ته بانس هتي اسرى! چندن جو خوشبوء دار وڻ ملُوكا ۽ سوماطرا جزيرن ۾ پيدا ٿئي. ان جي سنھرڙن ورقن جا ويٺا هن وقت هتي هڪ ستو روپين (15

روپیه پاکستان) ۾ ملن ٿا. وڃڻو هنجي ٿو ته عطر واري خوشبوءَ دارهير لڳي ٿي. ڪافور هتي سوماطرا جزيري جي 'آچيه' علائقي جي سنگكيل (Singkel) واري علائقي ۾ ٿي. ڪارامرج، لونگ ۽ قوتا، ملوكا جزيري ياسوماطرا جي اترئين ڀاگي ۾ ٿين. ناريل جتي ڪتي آهي، ناريل جا ڏو پري پري کان آسمان تي چت گل ناهي تا چدين. پيانديا ٻوتا، 'ڪافي' (coffee) جا ۽ چاء (Tea) جا. جاوي چاء خوشبوءَ ۾ مشهور آهي. پيا عجیب قسم جا ميوی دارو ڏجن ۾ ڪيترن ٿي قسمن جا ميوا ٿين جيڪي نه ڪنهن ٻڌا نه ڏڌا! انب ۽ پپيهو مشهور آهن. هتان جي ٻولي ۾ انب کي 'منگا' چون جيڪو ساڳيو لفظ انگريزي ۽ ٻين ڀوري زيانن ۾ 'مينگو' ٿيو. 'پيا' لفظ به هن ملڪ جو آهي جنهن کي اسان 'پپيهو' چتون. هتان جو پپيهو اندران ڳيءَ ۾ گلابي رنگ تي مائل آهي ۽ نهايت منو آهي.

جانور قسمين قسمين! واگهه ٻيلائي، هاتي، ريج، ٻولڙا، باندر، عجیب قسم جا رنگين ۽ ٻوليندڙ (ڳائيندڙ) پكي، جنهنگ جا ٻانگا، مور، رنگين ڪبوتر، رنگين طوطا وغیره. ڪي جانور عجیب ۽ انوکا جي ٻئي ڪنهن هند ولی ٿين. مثلاً اورنگهٽن (اورنگ = مالهه + هتن = ٻيلو) يعني جنهنگلي مالهه (Man of the Forest) جيڪونکي مالهه ته نڪي باندر: ڏو شاهي، بنا پچ جي، چشن چنگهن تورڙي پوشين بن چنگهن تي هلي. اکيون جڻ مالهه واريون، نڪ صفا ڪونه ۽ رڳو به سوراخ. يوگ يا ڪارتا شهر جي حيوان خاني ۾ هڪ اورنگ هتن جنهن کي آء وحبي ڏسندو آهيان. وڌي عمر جو، ڳاڙهي ڏاڙهي اتس، پاسن کان پيشاني وtan وڌا نڪتل ونگ (مينديين مثل) وري آيا اتس. ويٺو آهي ته وڌي صبر وارو ۽ خاموش چڻ ڪنهن غور فڪر ۾ ۽ زندگي تي گهري نگاهه رکنڊڙ آهي. پيو جانور ڪموبور پيت جو، جنهن جونالو ٿي "ڪموبور" ، چڻ وڌي ازگر ڳوهه. هلي ته ڪند ۽ ڪرمتي ڪشي هلي. ڪنهن اڳينهن 'خُج' جي جانور جو يادگار سُرابايا جي حيوان خاني ۾ River

Dolphin 'تي ننگ، پچ مچي وارو، منهن لُتزي جي منهن مثل، به اکيون سنھيون، متشي چوتی تي سوراخ جنهن مان شايد ساهه كشي ۽ پڻ پائڻي جو ڦوهارو پچڪاري وانگر هشي. انهن لاءِ خاص حوض ٿڌي صاف و هندڙ پائڻي جو، ان ۾ هڪ پلاستڪ جو وڏو گول بال پيل جنهن سان هڪ 'دالفن' راند ڪري، ۽ پچ هشيس ته بال بُل کائي ويچي متشي چت کي لڳي.

ملڪ سجو ڪرن سان چانيل، نديون ۽ واديون، ٿڪريون وٽن سان چانيل، پيا ٻرندڙ جبل جن مان باهه جا لالا ۽ دونهان پيانکن، بعضي قاتي لاوا (گرم گارو) وهائي هيٺان ڳوٹ ۽ آباديون سازئي چڏي. 'يوگ يا ڪرتا' جي ڀرسان مشهور ٻرندڙ جبل "ڪنڊ رابي" آهي. اسان هڪ دفععي ان جي دامن واري تفريح گاهه وٽ وياسون پر اهو ڏينهن ڪرن سان چانيل ۽ مينهن وسندر ۾ هو ۽ متشي جبل کي ڏسي ڪونه سگھياسون. هڪ ڏينهن جنهن سمندجي هڪ تفريح گاهه "بارون پنتائي" کي مغريبي جاوا ڪناري تي ڏسڻ وياسون ۽ پريان موتياسون ته "ڪنڊ رابي" جي چوتی صاف نظر آئي ۽ دونهين جون لاتون پئي نكتيون. تي مهينا کن اڳ گرم گارو (lava) وهائي ادائی سو گهر تباہ ڪيائين ۽ تيه چاليه ماڻهو ماريائين.

علم الانسان جي مطالعې ۽ تحقيق مطابق، قبل از تاريخي انسان هتي هڪ ملين سال اڳ پيدا ٿيو. ان جا آثار جاوا جي Solo ندي واري علاقئي مان 1890-91ع ڏاري دستياب ٿيا. انساني نسل جا به ڪيني نمونا، چن ايشيا جاسي نسل اچي هتي نمودار ٿيا آهن. ميللي نسل جا ماڻهو گھٹا آهن پر عرب، سند ۽ هند جا ماڻهو، چيني، ۽ مقلمي جهنگلي باشندما جن ۾ آثرین جا رهواسي ڪارا جن جا وار شيدين مثل آسٽريليا جي جهنگلي ماڻهن سان ملندر.

ٻوليون به ڪئين آهن. هن وقت سرڪاري ۽ عام فهم زيان کي "اندونيشي" چيو وڃي ٿو جيڪا 'مَيْلِي' تي مبني آهي. اها مليشيا، سينگاراپور ۽ اندونيشيا وارا ساڳي عام فهم ٻولي آهي جنهن کي وسيع ڪري

رهيا آهن. اڳ جاوي ٻولي ۽ مادوري (مادورا جزيرن جي) ٻولي عربي خط ۾ لکبیون هیون. جنهن اڳین لڙائي ۾ جپانین هن ملڪ تي قبضو ڪيو ته ميلي - اندونیشي ٻولي 'رومِ خط' ۾ لکڻ شروع ٿي ۽ هائڻي اخبارون توڙي علمي درسگاهون ۽ سرڪاري آفیسون انهيءَ خط ۾ اندونیشي زبان لکي رهیون آهن. اها مُلكي سهولت آهي. البت تاريخ ۽ ثقافت جي لحاظ سان، عربي خط جو هٽ صدھاسالن کان هجڻ هڪ منفرد مظهر هو. مليشيا ۾ اڃان تائين عربي خط رائج آهي پر اندونیشي رومِ خط جي اتر هيٺ شايد مليشيا وارا به رومِ خط اختيار ڪندا. انهيءَ هوندي به جاوا جي مدرسن ۽ خانقاهن ۾ اڃان تائين جاوي ۽ مروري زيانون عربي خط ۾ لکجن ٿيون ۽ پڻ اڃان تائين ڪتاب عربي خط ۾ چڀجن ٿا. ڪالهه (۱۹۷۷-۳-۲۲) آءُ ولی سُونن امفیل جي دیني درسگاهه تي ويس. درسگاهه واري گهڻي ۾ ڪتابن جا ڏڪان جتان هيٺيان تي ڪتاب خريد ڪيم جن ۾ جاوي ۽ مدوروي ٻوليون عربي خط ۾ لکيل:

- ١- برهان الدين زرنوجي جو مشهور ڪتاب "تعليم المتعلم طريق التعلم" ترجمه الي لغة المندورة الحاج محمد نور مُنيري اسماعيلي، قمڪاسان، مدورا، طبع علي نفقة توکو مخلص، سورابايا.
- ٢- الكتاب المسمى بـسلم التوفيق، ترجمة الى اللغة الجاوية المدورية الفقير الي رحمة ربه البصير الغير محمد عثمان الاسعافي (سورابايا)
- ٣- تاريخ الاوليا: تاريخ والي سفا، دينيڠ بشري مصطفى رباع سنتي وانگر، جاوي- مدوروي لاءُ الف- بي پڻ- عالمن عربي حرفن تي نقطاً وڌائي استعمال ڪني آهي.

سنڌ وانگر هتي اسلام آڳاتو آيو. عرب مسلم تاجر غالباً ٣ صدي هجري ۾ هتي پهتا. ٥ صدي هجري (١٢- ٦ صدي ع) تائين عرب مسلم تاجرن سوماطرا جزيره جي آچيه واري خطي، توڙي جاوا جي ڪناري سان بندرن ۾ بستيون قائم ڪيون. تيرهين کان سورهين صدي تائين صوفين، ولين

(سونان)، عالمن (ڪيائين) ۽ حڪمران سلطانن جي ڪوششن اسلام کي سڀني پيٽن تائين پهچايو ۽ سڄو ملڪ مسلمان ٿي ويو. هن وقت هتي تاریخ دانن ۽ بین جي وچ ۾ اختلاف رهيا آهن. ڪن جي راءٰ ته اسلام هتي سڌوستون عربستان، عمان، حضرموت ۽ بصرى کان آيو. ڪن جي راءٰ ۾ ته اسلام هتي گجرات جي مسلمانن آندو. مون پنهنجن مقالن ۽ تقريرن ۾ (پهريون پيروا) وضعٽ ڪئي ته دين اسلام هتي سڌوستون عرب اسلامي ملڪن مان آيو، مگر اسلام جي تبلیغ ۽ توسيع جيڪا ۱۲ صدي عيسوي بعد شروع ٿي تنهن ۾ ن فقط هند جا مگر سندجا مسلمان پڻ شامل هنا. گجرات مان مسلم مبلغن جي آمدجا ٻه دليل آهن: هڪ ته گجرات يعني راندير ۽ سورت جا مسلمان شافعى مذهب رکنداً آهن ۽ اندونيسيا جا مسلمان پڻ شافعى آهن. پيو ته جيڪي صوفى ۽ عالم هتي آياتن مان نورالدين رانيري يا رانيلى آهي (يعني راندير جرا) جنهن جو مزار، سوماطرا جزيري جي آچيه (Achieh) واري علاقئي جي گادي جي شهر باندا (بندر) آچيه (Harbour of Achieh) ۾ آهي. (مون وٽ ڪتبخاني ۾ هڪ قلمي ڪتاب، ايمان جي پختگي ۽ قلب جي صفائي بابت صرفيانه انداز ۾ لکيل موجود آهي جنهن ۾ مصنف پاڻ کي 'فقير نورالدين' لکي ٿو. شايد اهو ڪتاب هن ساڳئي صوفي مبلغ نورالدين رح جوهجي)

سند ماڻ جو مسلمان آيا ان جي وضعٽ مون هن سفر دوران پنهنجن مقالن ۾ ڪئي.\* شاهه لطف الله قادری، مبين شاهه عنات ۽ شاهه عبداللطيف جي رسالن ۾ سرسالمندری ۾ خاص ذكر آهي ته ڪيئن سند ماڻ وٺجara سمندر رستي لنڪا، جاوا، ملاچين ۽ چين تائين اچن ٿا. پيو ته جيڪي جاوا وجن ٿاسي

\* پنهنجي پئي سفريم وڌيڪ مطالعي بعد انگريزي ۾ ڪتاب لکيم:  
Advent of Islam in Indonesia (1980)

اتي ئي رهي تا پون ۽ پوئتي ڪين تاموتن. انهيءَ ڪري دعائون ته ڏئي ڪين  
واري آڻي. جاوا جي واپاري وڏونفعو هو جو سندوي ۾ پهاڪا پيدا ٿيا ته:  
جيڪي ويابجاوا- سڀ ٿياساوا

جيڪو وجي جاوي- سوول نه آوي  
جي آوي ته پريان تائين ڪاوي

سند وارا نه فقط جاوا ۾ وجي گهر ڪري وينا، پر ڪي تاجر جاوا- سوماترا کان به  
اڳتي (كمبوديا، ڪوريا، چين طرف) هليا ويا. ميدين شاهه عنات جي بيت ۾  
آهي ته:

پرلڪان پري هشاجني جايٽار

پرلڪان يعني پرلڪ کان. 'پرلڪ'، سوماترا جزيري جو بالڪل شي اتريون  
چوئي وارو علانقو آهي جتي غالباً مسلمان جي پھرئين حڪومت ١٣ صدي ع  
۾ قائله تي. سند جي ڪن پڙهيلن 'سُساموندري' مان هندن واپارين جو گمان  
ڪديو آهي ڇاڪاڻ جو "ڏئي ڏياري، ساموندرين سٽه سٽهاهيا" ۾ يانيائون ته  
ڏياري جو ذكر آهي انهيءَ ڪري وٺجارا پڻ هندو هئا. پر ڏياري صرف 'موسر  
جو اهيجاڻ' آهي. اڃا تائين ساڪري- ڪيٽي طرف پٽرياتا سمندر ۾ مچي لاءِ  
ڏياري، يعني ته سانور جي ختم ٿي ۽ سياري جي شروع وقت ويندا ڇاڪاڻ ته  
سمندر ان وقت ماڻو هوندو آهي. ساموندرين جو سلسلو شاهه لطف الله کان اڳ  
15- 17 صدي دوران هو جدھن انبوئيشيا ۾ اسلامي سلطنتون قائم ٿيون. ان  
وقت هندو واپارين جي وڃڻ جو ايٽرو گمان نٿو پيدا ٿئي. سند جا پٽرياتا اڃان  
تائين سڀ مسلمان آهن. ان وقت انهن جا اهي اهيجاڻ آهن ته "الله جي آسري'  
پٽريون هاڪاريائون "نذرنبيءَ ڄام جو چرڙهندی چيائون."

مون ٻن هفتون جي ٿوري سفر ۾ هن مسلني ڪي وڌيڪ سمجھڻ جي  
کوشش ڪئي آهي ته هتي ڪي اهڙا اهيجاڻ هجن جيڪي سند جي اعليٰ

شاعري ۾ ملن ٿا. غالباً سند جي بزرگن تائين اهي روایتون پهتیون هیون ته کيشن کي مسلمان درويش الله جي راه ۾ هن ملک تائين پهتا. سوماطرا ۾ هڪ وڏو علاقئو ۽ شھر 'ساموندرا' آهي. سوماطرا جي ٻولي ۾ سمند رکي 'سلمندر' چون، يعني 'در' جي اچارسان ساڳيyo سنتي اچار آهي. ان وقت جي ساموندرا ریاست ٿي سگهي ٿو ته سند جي ساموندرين، جي سعین ۽ ڪوشش سان قائد ٿي هجي. مون هت کي هڪ ٻ شخص 'آچيه' (سوماطرا) طرف جا ڏنا جن جامهاندا اسان جي ماڻهن جھڑا آهن خصوصاً منهنجو ميزيان نورالزمان صديقي جنهن 'جاڪ جڪرتا' (يوگ ياكرتا) شهر ۾ منهنجي رهنمائی ڪئي ۽ پوه سُرابيا تائين مون سان گڏ جي آيو.

گجرات ۽ سند مان مسلمان جي اچڻ هتي اسلامي معاشری کي تقويت ڏني. اسلام جي تبليغ ۽ تشهير صوفين ولين، عالمن، معلمون ۽ سلطانن جي ڪوشش سان ٿي. صوفين ولين، درويشن جي هن وقت تائين هتي وڌي عزت ۽ عظمت آهي. هر جزيري ۾ سندن مقام ۽ مزار آهن. عوام سندن نالن کان واقف آهن ۽ عالم سندن ديني خدمت کان باخبر آهن. خاص طرح آزادي واري دور (1940ء-1977ء) ۾ انهن بزرگن جي نالن کي اڃاره جي ڪوشش ڪئي وئي. هن پوئين ويجهي دور ۾، اعليٰ اسلامي تعليمي درسگاهون ۽ ڀونيسوريستيون سندن نالن سان قائد ڪيون ويون آهن. جاوا جي جزيري ۾ وڌي عالم مخدوم ملڪ ابراهيم آڳاتو اسلام جي تعليم ۽ تبليغ ڪئي. سندس مزار سُرابايا شهر کان اوپر Gresik ۾ آهي. پئ اتي ٻسو ولی سونن گري، مدفون آهي. اسان انهن بزرگن جي درگاهن جي زيارت لاءِ ۲۱ مارچ تي وياسون. مخدوم ابراهيم جي متولي وڌ شجر و ڏئم جنهن ۾ "الشيخ، مولانا ملڪ ابراهيم قريشي بن برڪات زيب العالم" (امام باقر جي اولاد مان چائاييل). سندس تاريخ وفات ۱۲ ربیع الاول ۸۲۲ هجري. جاوا جي جزيري ۾ نَوَّولي مشهور جن کي جاوي ٻولي ۾ "سوگو سُونَن" (نوَولي) سٽيو ويچي ٿو.

”سونان“ يا ”سونن“ (ڪٿي ڪٿي مون ”ستن“ پڻ لکيل ڏئو) جاوي ٻولي جو لفظ آهي، جيڪو چون ٿا ته ”سو سُوهُون“ مان نڪتل، معني ”جهن کان گهريجي“ (يعني جيڪو سوال سٺي ۽ ڏئي). مخدوم ملڪ ابراهيم پهريون سُونان جدوا ۾ ٿي گذريو جهن جو ذكر ڪري آيا آهيون.

سُرابايا شهر ۾ ”سونان رادين احمد“ ٿي گذريو، جهن جي درسگاهه تي اسان ٢٢-٥-٧٧ تي وياسون. ”رادين احمد“ کي ”سونان امپل“ سڌيو وڃي ٿو. ”امپل“ پر ڳطي يا اراضي جو نالو آهي. سُرابايا شهر سونان رادين احمد کان پوءِ آباد ٿيو. سونان امپل ساڳئي وقت عالم ۽ مبلغ هو جنهن هت پيا عالم پيدا ڪيا. هن اسلام جي تبلیغ ڪني. سندس مسجد، اسلامي تبلیغ جو مرڪز ۽ پڻ اسلامي درسگاهه هئي. اڄ اها مسجد تمام وڌي آهي. اڌيل مسجد، غالباً لاهور واري جامع مسجد جي اڌيل اراضي کان به گھڻو وڌي آهي. پاهان حضرموت جا عرب آباد آهن. غالباً سونان امپل جو عرب ممالڪ اسلام سان رابطو رهيو. سندس نياڻو ”رادين پاڪو“ هو جيڪو هن وقت ”سونان گري“ (جبل يا پهاڙي جو سونان) جي نالي سان مشهور آهي ۽ ”گرسڪ“ شهر جي شاهي پهاڙي تي مدفنون آهي. سُرابايا شهر ۾ اعليٰ اسلامي تعليمي درسگاهه (Institute Agama Islam Negeri I.A.I.N) ولی سونان امپل (IAIN Sunan Ampel) جي نالي سان گورنمننت طرفان قائم ڪيل آهي. ان کان سوا، يونيورستي ”سونان گري“ جي نالي سان قائم ڪني وئي آهي. جنهن ۾ آرتس ۽ سائنس پژوهائي وجن ٿا. اها ستيت يونيورستي ناهي پر مسلمان جي طرفان پنهنجي قائم ڪيل آهي.

جاوا کان سوا جزيري سوماطرا ۽ پين تي پڻ سونان (ولي) ٿي گذريا. انهن کان سوا، پيا دين جا عالم ۽ مبلغ ۽ مصنف هن. مثلاً سوماطرا ۾ صوفي عالم ۽ درويش نورالدين رانيري يا رانديلي ٿيو جيڪو اصل ۾ رانديري شهر (گجرات) جو هو. پيو عالم ۽ شاعر الحمزه الفنصوري هو جيڪو Melaboh

شهر ۾ مدفون آهي. اهو شهر "بند آچيه" کان ۳۰۰ ڪلوميٽر او له طرف آهي. اهڙي طرح شمس الدين السلطاني ٿيو جي ڪو آچيه جي علائچي ۾ مدفون آهي جتي ڪافور پيدا ٿئي ٿو. انهن ۽ پين بزرگن جا شاگرد وڏا عالم هنajan مڪتب ۽ مدرساقائم ڪيا جن کي پونڊوڪ Pondok (santry) سڏيو وڃي ٿو. اهي ثانوي ۽ اعليٰ تعليمي مدرسآهن جن ۾ شاگرد (santry) رهن ۽ انهي لحاظ سان نالو 'Pansantren'. انهن مدرسن جا باني مبانی عالم مقامي ٻولي ۾ "ڪيائي" سڏجن. بهر حال عالم، صوفين دوريشن ۽ سلطانن جي سعيي سان هن ملڪ جي مختلف جزيرن ۽ پيٽن ۾ اسلام پکڙيو. عالمن ڪتاب لکيا، درس گاهون قائم ڪيون ۽ دين جا عالم ۽ مبلغ پيدا ڪيا. سلطانن پنهنجن سرحدن کي وسريع ڪيو. ولين، دروישن عوامر سان محبت ۽ دلي رشتى سان کين اسلام ڏي متوجه ڪيو. جيڪڏهن ماڻهو موسيقي سان متوجه ٿي ٿياته هنن بزرگن ان کي اختيار ڪڻ ۾ ڪوتاهي ڪانه ڪني. جنگ آزادي ۾ سڀ 'ڪيائي' (مدرسن جا باني ۽ عالم) پيش پيش رهيا ۽ جهاد ڪيانون. ائين چوڻ صحيف ٿيندو ته جيڪڏهن 'ڪيائي' ۽ 'پونڊوڪ' (مدارس) نه هجن هاته بچن خلاف جهاد لاءِ ميدان تيار نه ٿي سگهي ها.

موسيقي کي هتان جي رهشي ڪهشي ۽ ثقافتى زندگي ۾ وڏو اثر رهيو. جدا جدا پيٽن جا باشندما آڳاتي زماني ڪان وئي پنهنجن سادن سرودن ۽ رقصن ۾ مست ۽ مسرور هتا. هندن جي اچڻ ڪان پوهه واجي قسم جاساز مروج ٿيا. اڳ اڪثر ساز، 'بانس' ۽ پني ڪاث جا هتا. تنبن ۽ تارن وارا ساز مسلمانن رائج ڪيا. اڃان تائين انهي سلسلي جو مشهور ساز 'رباب' سڏجي. دھلن جو سادو قسم ڪو اڳ موجود هو، پر فوجي دڏدپي ۽ نوبت واري روایت هيٺ وڏا ننڍا قسمين قسمين جا دھل مسلمانن رائج ڪيا. پر راڳ جي رسم جي سلسلي جو وڏو ڪردار درويش ولی "سونان ڪالي جاڳا" ادا ڪيو. هن ڏٺو ته عوامر ساز سان ريجهن ٿا. انهيءَ ڪري واجن وارا پتل ۽ چنگ مان ئهيل سازسي يڪجا

کيائين. انهن مان کن سازن مان سازينو بنياين ۽ اهڙي طرح هڪ خاص قسم جو سازينو (آرڪيسٽرا) مرتب کيائين جيڪو "گيميلان" سنجي ٿو. ان قسم جي پين سازينن کي نبي صلعم جي مولود (ربيع الاول) ملهاڻ لاءِ مروج کيائين. مسلمان سلطان گيميلان جا جدانوع مرتب ڪرايا جن مان هڪرا شاهي مهمانن جي مرجبالاءِ ۽ پيا فوج جي همت افزائي ۽ تربیت لاءِ استعمال ڪيا ويا. اڳ سازن جي مجمعي طوراهما سازينامرتب ٿيل ڪونه ها. کي ٿورا سازمندرن ۽ پين جايin تي وجهايا ويندا هننا.ولي "سونان ڪالي جاڳا" پڻ "پُتلین جي پاچي واري تماشي" (Shadow Play) ۾ اسلامي روایتن، جذبن ۽ خيالن کي رائج ڪرڻ لاءِ استعمال ڪيو. پٽلي کي هتان جي زيان ۾ "وي ينگ" ۽ تماشي ڪندڙ کي "دالنگ" سنجيو وڃي ٿو.

رقم ۱۹ ماج ۱۹۷۷ع تي "پاچيدار پتلین جي تماشي" جو مطالعري ڪيو جنهن مان پتليون پيش ڪندڙ ۽ گالهه کشندڙ اڳوان وڏو ڪردار ادا ڪري ٿو. سچو دارومدار گالهه ۽ ان جي کٺهي تي آهي. پئي طرف مون پنهنجي فراغت واري ٿوري وقت ۾ "گيميلان" سازيني ۾ مرتب ٿيل سازن جو مطالعري ڪيو. گادي جي شهر جو ڪجا ڪرتا ۾، سلطان پيوانو-IX جي محلات ۾ "گيميلان" جا هيئيان پنج جدا جدا سازينا مرتب ٿيل آهن:

۱- کيائي گنتر مادو (Kyai Guntur Madu)

۲- کيائي ناگرو ولاگو (Kyai Nago Vilago) جاوي زيان ۾ "ناگرو ولاگو"، اندونيسشي "ناگا ولاگا"

۳- کيائي ڪبو گنگنگ (Kyai Keboganggang)

۴- کيائي گنتر لاثوت (Kyai Guntur Laut)

۵- کيائي گنتر ساري (Kyai Guntursari)

پهريان ٻه گيميلان "سڪاتين" سنجون جيڪو اصل ۾ "شهادتين" آهي. اهي پئي سونان ڪالي جاڳا ترتيب ڏنا ۽ اهي پئي مولود النبي (٦ كان ١٢ ربیع

الاول) لاءِ مخصوص آهن. فقط سال مِرْ انھي هڪ هفتی مِروجندا، هرھڪ مِرْ هيٺيان نَوْ ساز شامل آهن.

- هڪ ڪَنانگ (Kenong) جيڪو سورهن دېلن جو آهي (ائين دېلن جون ٻه قطارون) دېلو جنهن جي چوٽي تي ضرب ايندي.

- چار سارون (Saron

- هڪ ڪَتُك (Ketuk

- هڪ ڪَمپل (Kempul)

- هڪ گانگ (Gong) جيڪو ڪَمپل مثل وڏو شاهي

- هڪ گندنگ (Gedang) وڏو دهل مثل

ٽيونمبر "ڪيائي ڪبوگنگنگ" شادي جي موسيقي لاءِ سلطان جي سهاري هيٺ مسلمانن موسيقارن جي ايجاد آهي.

چوٽون نمبر "ڪيائي گنتر لاؤت" ٻاهران ايندڙ معزز مهمانن، سفiren ۽ پين کي سلامي لاءِ سلطاني سلسلي جو آهي.

پنجون نمبر "ڪيائي گنتر ساري" فوجي پريڊ ۽ فوجي رقص لاءِ سلطاني سلسلي جو. "ساري" جي لفظ مان گمان نکري ٿو ته شايد عثمانى تركن جي "جانساري" فوجي رقص جي زير اثر بنيو هجي. ڪيائي گنتر ساري وڏو ترتيب ڏنل گيميلان آهي جنهن مِرْ ڪم از ڪم هينيان اناويهه ساز شامل آهن.

- ٽي بونانگ Bonang

- چوڏهن سارون Saron

- ٻه گندر Gender

- ٻه گندنگ Gendang

- هڪ گانگ Gong

- ٻه ڪَنانگ Kemong

- هڪ ڪَتُك Ketuk

- هڪ گمبانگ Gambang

## - ٻه ڪنڀل Kempul -

مٿين پنجن قسمن کان سوا چھون 'گيميلان' غالباً خاص سلطاني سلسلي جو آهي جيڪو جدا هڪ شاهي شامياني واري عمارت ميرجيڪا سلطاني محل (Kraton) اندر آهي رکيل آهي. ان مير به گھشا ساز آهن ۽ گھشا سڀ لطيف آوازن وارا. اهو 'گيميلان' اندر محلات ميرقص جي سكialiء آهي. هن وقت محلات کليل آهي ۽ ڪربه ماڻهو اتي اچي رقص سکي سگهي

ٿر.

جرڪ جڪرتا جو اهو سلطاني محل هن وقت ٻاهران ايندڙ گھمندڙن ۽ پين لاءِ مقرر وقتني ڪليل آهي. ان جو موجود موجود آهي. سلطان گهرائي جو باني I- Sultan Hemengku Buwono ١٧٥٥-٩٢ ع هو. هن وقت آخري سلطان IX: HBP هن وقت اندونيشيا جو واشس پريزident آهي.

گيميلان جي انهن مختلف ترتيبن کي مسلمان موسيقارن ۽ سونان ڪالي جاڳا ايجاد ڪيو. انهن کي محض لهولعب لاءِ ن پر اعلي مقصد لاءِ ايجاد ۽ استعمال ڪيائون. انهي ڪري هر گيميلان جو ابتدائي ماناشتو خطاب "ڪيائي" آهي. اهو خطاب هتي اسلامي معاشری مير محض انهي منتظم لاءِ آهي جيڪو تعليمي درسگاهه قائم ڪري ۽ ان کي هلائي ۽ اڳروائي ڪري. گيميلان پڻ چڻ مهدب معاشری جو عزت مند اڳواڻ آهي. مسجدن مير هڪ نئين نوع جو وڏو دهل يا دهلن جو جوڙ تنگيل آهي، جنهن تي اذان کان اڳ نوبت وارو ڏونڪو لڳي ٿو. اهي دهل چت مان لئنگندڙ واجهن مير ٻڌل ۽ لتكيل آهن. انهن مان هڪ کي بيسدڪ Beduk چون. سرابايا جي هڪ مسجد مير بانس مان ٺهيل وڌي شاهي گهند مثيل ڊڳو پورو ساز لتكيل ڏئم جنهن کي ڪاڻ جي مطري هڻڻ سان وڏو آواز نڪري، اه تو گهند مون 'ميدان' کان 'بالاوان' بندر ڏانهن ويندي وات تي هڪ آڳاتي سلطاني مسجد مير پڻ ڏئو. سوماطرا مير خاص طرح ۽ پنج جاوا مير اسلامي دنيا جي سازن جو آڳاتو

سلسلو جنهن ۾ خاص طرح تارن وارا ساز شامل آهن ۽ سڀ عامر مقبول آهن، انهن مان هڪ ساز کي 'رباب' چون، سوماطرا ۾ هڪ ساز 'ڪيلپجي' جيڪو تارن وارو سو غالباً 'ڪيلپجي' (ڪمانچ) جو بگتيل نالو آهي، هن وقت جو ک جاڪرتا (يوگيڪرتا) ۾ سلطانن جي محل ۾ گيميلان جا مٿيان قسم رڳو نمائش طور رکيل آهن، رقص وارو گيميلان هن وقت هر آجر تي وچائين ٿا ۽ رقص سکڻ جي رسم نمائشي طور ڏيڪاري ويحيٰ ٿي، وڌن وڌن هوتلن ۾ گيميلان رکيل آهن ۽ پاهرين مسافرن جي دلچسي皮 لاءِ وجايا وحن ٿا، پتلن جي پاچي واري نماشي تي به گيميلان جي ٿورن گهڻن سازن جي شموليت رهي ٿي، گيميلان جا Cassetts بنايا ويا آهن، في الحال موسيقي جي اها روایت ڪنهن حد تائين زنده آهي، پئي طرف آمريڪي 'پاپولر' ۽ 'پاپ موسيقي' جو جتي ڪٿي هُل لڳو پيو آهي، رڪاردين جي ڈم پئي پوي، اهڙي طرح هن ملڪ جي قومي روایات، ڪلچر ۽ زندگي جي شuben تي مغرب اثر انداز ٿي رهيو آهي، ٻين اُسرنڊ ملڪن وانگر، اندونيشيا ۾ به 'مغرب جي تمدنی تهذيب' جو جادو ۽ طسمد جاري آهي، قومي روایات ۽ قومي زندگي جي برتری جو شعور آهي ته به سهمنيل آهي.

هن وقت هت به "اليكشن" جو دور دورو آهي، پارتين جا جلسا جلوس شروع آهن، هائي هتي جا نوجوان جينڪي قومي روایات مطابق سنجیدگي ۽ تحمل سان سينگاريل آهن سڀ جلسن جلوسن جي نعرى بازي ۽ هاءُ هوءِ واري ماحول ۾ پلچي رهيا آهن، اڳتى قومي زندگي ڪھڙو رخ ٿي وئي، اهو مستلو اندونيشيا توري ٻين مشرقي ملڪن ۾ پيچيده آهي ۽ ان جو جواب مستقبل ۾ مضم آهي.

هن وقت تي سياسي جماعتون آهن، هڪ 'گولڪ'، جيڪا حڪمران پارتى واري جماعت آهي ۽ زور آهي، ان جو نشان اندونيشيا/جاوا جو مشهور وٺ "بَرِينَن" يا "بَرِينَنَ" آهي، يعني سائو ۽ چانو ۽ آسائش وارو، ٻي

جماعت جيڪا اڳئين صدر سوڪارنو جي سلسلی جي آهي، ان جو نشان 'ڊڳو'، آهي جيڪو هتان جي زندگي مطابق بهادری، همت ۽ طاقت جو نشان آهي. مُدورا جزيري ۾ ڏڳن جي جو زئن پچائڻ جون شرطون مشهور آهن. هتان جو بگو ڪڪڙو ڏاند نهايت سهڻو آهي. تي جماعت جيڪا تن اسلامي جماعتن جي پاري آهي سا اسلامي جذبي سان سرشار آهي مگر وسيلن ۾ گهٽ. هتي هڪ سٺو 'ملين' مسلمان آهن جن مان وڌي اڪثریت ۾ اسلام جو جذبو آهي، مگر اڄ ڪله مسلمانن جي ملڪ جي سياست 'اسلام' جي نالي کان ڇرڪندڙ آهي ڇاڪاڻ جو مغربي ۽ ٻيا ملڪ اتي پنهنجن مذهبن جو نالو ڪونه ٿا ڪڻ. هن پاري جو نشان 'ڪعبو' آهي. هنن کي سمجھن گهرجي ته اهو نشان مناسب ناهي. 'ڪعي' يا 'اسلام' واري پاري کي شڪست آئي ته نفسياتي طور تي جن 'ڪعي' ۽ اسلام کي شڪست. جنهن صورت ۾ سڀ مسلمان آهن ته پوءِ 'اسلامي' سلسلن کي وج ۾ آئڻ مان ڪھڙو فائدو!

### عربى ۽ سنسڪرت الفاظ

انجونيشي (ملائيو) توري جاوي، مُدورى ۽ آچيء (سوماطرا) جي ٻولين ۾ سنسڪرت ۽ عربى الفاظ ۽ پڻ کي فارسي ۽ ترڪي الفاظ موجود آهن. سند ۽ پاڪستان مان ڪو انجونيшиا ويندو ۽ پنهنجي محدود ڄاء ۽ توري عقل سان سندن نالن ۽ لفظن تي سوچيندو ته سوءِ حيراني ۽ پريشاني جي ٻيو ڪجهه پلنه ڪونه پوندس. مثلاً

- ديوان مهايسوا = ڪاليج يا يونيورستي جي وڌن شاڪردن جي ڪائونسل ياتنظيم.
- سسووا = شيش = چيلو = شاگرد؛ مها = وڌو Advanced Student. ديوان لفظ أصل فارسي ۽ پوءِ عربى ۾ پڻ استعمال ٿيو، معني ڪائونسل. سوهن ترتيب ۾ پڻ فارسي ۽ سنسڪرت يڪجا ڪيل.

- بناء تاتا سامونڊرا (Ocean Establishment System) هڪ ڪمپني جو نالو جنهن ۾، بناء = عربى (بنجاد)؛ تاتا = انجونيشي (تنظيم)؛

ساموندرا=سمندر.

• هَسْتَا كَرَيَا (Hasta Karaya)=اٹ کمر

• هَكَ اعْلَى عَرَبِي مَدْرَسِي جُونَالُوجِي شَاكَرَد رَهَن "آشَرم". سامهون بوره تي  
هن طرح لکیل

A.P.I

ASRAMA PERGUUAN ISLAM  
PONDOK PASANTREN

آشَرم جو در=Pintu Ashram

ڪنهن چيو ته Pondok لفظ عربي "فُندق" مان نكتل آهي پر ائين ناهي.  
فندق خود عربي لفظ ناهي، ٻيو ته Pondok بلڪل مقامي لفظ آهي معني  
اسلامي مدرسو. اهو غالباً جاوي يا مدوروي ٻولي جو لفظ: سماطرا ۾ "آچيه"  
واري علاقتي رنگ ڪنگ (Rang Kang) ۾ مڪتب کي دايد  
(Dayah) سڏين جيڪو ٿي سگهي ٿو ته "ضيا" مان هجي.

• مغريبي سماطرا جي پادانگ (Padang) واري پاسي مڪتب کي سُورَش  
(Surau) سڏين. يعني اها جڳهه جتي ٻارزا پڙهن ۽ پڻ نماز پڙهجي، پر  
جمعي نماز نه پڙهجي.

• هَكَ دَكَانِ جِي مَثَانِ نَالُو "Jayama'mur" =جَيَّه معمور (سنڌڪرت+عربي)

• شريڪت ڏنگ تمور=تمور (بيت) واپار ڪمپني

• شاستري=عالمر

## سنڌ جا قبيلن ۽ نسب ناما

سنڌ جي قبيلن ۽ سنڌن نسب نامن جي مطالعی سان سنڌ جي تاريخ ۽ سماجي زندگي، جانوان باب روشن ٿين ٿا. راقم ڪافي عرصي کان اهري مطالعی جي ضرورت محسوس ڪني، ۽ مختلف قبيلن جي سياڻن سچائين کان پچائون ڪيون ۽ حالات جمع ڪيا، ۽ ١٩٩٢ع ۾ رسالى مهران (جون-جنوري) ۾ هن موضوع تي لکندي هيٺين طور ڌيان چڪايو.

”سنڌ جي ذاتين، قبيلن ۽ نسب نامن بابت پوري تحقيق نه ٿي آهي. وڌ ۾ وڌ ته نالا معلوم آهن پر نالن بابت به ٻي وڌيڪ خبر ڪان آهي. قبيلن بابت معلومات حاصل ڪرڻ، علم تاريخ توزي علم انساب جو هڪ خاص باب آهي. اها معلومات انهيء لاء به ڪارگر آهي ته جهن صحيح نموني ۾ سڀني جي سچائپ تي سگهي.

اهي ملڪ جن ۾ اڃان ذاتيون ۽ قبيلا قائد آهن، اتي فطري طور هر قبيلو پاڻ کي وڌ سمجھي ٿو ۽ پئي کي گهت. سنڌ جي قبيلن جي نسب نامن بابت تحقيق ڪندي اهو معلوم ٿيو ته خود ساڳئي قبيلي جي جدا جدا ڦيرين ۽ پاڙن ۾ پنهنجي فوقيت ۽ بين جي گهشتائي واريون روایتون هلندر آهن جيڪي ماضي ۾ هڪ پئي سان اختلافن جون يادگار آهن. وڌي دل گهرجي جو اهريون روایتن کي ماضي جو باب ڪري سمجھجي ۽ وڌيڪ چڪتاڻ نه ڪجي.

قبيلن جي تاريخ ۽ نسب نامن جو موضوع ايترو ته دلچسپ آهي جو هر سمجهدار ان کي وڌيڪ سمجھڻ چاهي ٿو. انهيء سلسلی ۾ ڪيترن ٿي سچڻ خط لکي توزي روپرو اچي پچائون ڪيون آهن. آءُ کين چوندو آهيان ته اسان جي معلومات محدود آهي. ڪنهن وقت سنڌ ۾ نسبنامن محفوظ ڪرڻ جي رسم روایت هئي جيڪا افسوس جو قبيلن جي پنهنجي بي رُخني توزي سياڻن ۽ سگهڻن جي بي قدرى سبيان آهستي آهستي ختم ٿي وئي. چه سؤسال کن اڳ، ساداتن جي نسب

نامن تي تحقيق ڪندڙ هڪ مصنف لکيو ته: سنڌ ۾ سادات پنهنجا نسب ناما محفوظ نتا ڪن. بلوچ قبيلن ۾ پاڻ پنهنجن نسب نامن ياد ڪرڻ ۽ گائڻ جو رواج هو جنهن جي ڪري ڪافي مواد محفوظ رهيو، پر ان ۾ وقت گذرڻ سان وادارو ڪونه ٿيو. سنڌ جي سمن قبيلن مان گھڻن جا موروئي ڀٽ ۽ ڀان هوندا هنا جن کي "چۈپىرا" هوندا هنا جن ۾ نون چاول پُشن جا نالا لکندا هنا. اهڙن لکندرڙن مان جيڪي هندو هنڌا سڀ پاڪستان ٿيڻ کان پوءِ سرحد پار رهجي ويا، ۽ نسبنامن لکجڻ جو هيءَ سلسلو ڪنجي ويو؛ ترائي جي اريابن مان سڄاڻ سربراه مرحوم ارياب الله جو زبي اهڙي خبر ڪئي. اتر ۾ ڀينهن ۽ چاچڙن جا نسب ناما به ڪنهن وقت لکت ۾ موجود هنَا.

ڪنهن وقت سنڌ ۾ ڪي ڪتب پنهنجا نسب ناما تامي جي پڙچن تي اڪرايي محفوظ ڪندا هنَا ۽ ٻيا ڪي ڪتب لکائي رکندا هنَا. گذريل چاليهن سالن ۾ مون سنڌ جي جدا جدا ڀاڱن ۾ جڏهن پچائون ڪيون ته تلمي جي پڙچن ۽ ڪاغذ جي بنددين ۾ لکيل نسبنامن جون ڳالهيوں ٻڌايون ويون، پر ان سان گڏ عام طرح اهو عذر ڏنو ويتو فلاڻي وقت باهه لڳي ۽ اهي پڙچن ۽ ڪاغذ سڌي ويا.

سمن کان سوا، سنڌ جي سهتن وٽ پنهنجا شجرا هنا جن جا ڪي زيون ٺڪرا نظر مان گذردا. اهڙي طرح ايرندي طرف جي وڏن قبيلن مان خاص طرح مگرين، مهرن ۽ راجرن پنهنجن پُشن ۽ متحثارن ذريعي پنهنجا نسب ناما سڀا lia. وڌي چائو حسين مگريي، مرحوم عليم فقيئ، مثو فقير ۽ ٻين کان مگرين جي نسب نامي بابت، ۽ مرحوم عبدالكريم راجڑ کان راجرن جي نسبنامي بابت، مفید معلومات ملي.

سنڌ جي قبيلن جي نسب نامن بابت ڪنهن وقت ڪي نهايت ضروري سوال سامهون ايندا آهن جن جي پڪن جوابن لا، وڌي تحقيق جي ضروروت آهي. هڪ اهم سوال اهو ڪيو ويندو آهي ته سنڌ جا قديم ۾ قديم باشندما ڪهڙا هنَا. هڪ تاریخي حوالي موجب، سنڌ جون قديم قومون تي هيون: موميد، تاكيا ۽ پانيا. موميد ته ميد ڀامي ههائا

آهن. تاكيا غالباً ٧-٦ صدي عيسوي كان اڳ سنڌ چڏي پنجاب طرف هليا ويا جتي اڳ مرسندن گهشائي هئي. پانيا بابت پوري پڪ ن آهي ته اهونالو ڪھڙي قورجو آهي. نتيجي طور چوندا سون ته صحيح معني هر سنڌ جا قديم باشندا مهاتا آهن جن کي اسلامي دور هر "ميربحر" واري ماناشتني نالي سان سڌيو ويو.

کي موجوده قبيلا ڪن اڳين وڏن قبيلن جون شاخون آهن، پر نالن مت Hutch سڀان انهن جي نسب نامي بابت پوري ڄاڻ نه رهي آهي. مثلاً پهنو، پالاري، ٿئيم، ٿئا ۽ ڪي ٻيا اصل هر عرب قبيلا آهن. پالاري ٿئيمن جي شاخ آهن، ۽ ٿئيم اصل هر "تميم" آهن، يعني عرب قبيلو بتو تميم آهن، جن عرين جي آخری دور ۽ سومرن جي اوائلی دور هر لازم حڪمراني ڪئي.

اهڙيءَ طرح سنڌ هر ڪي قبيلا اصل هر ترڪ نسل جا آهن. ڪي اڃان تائين پاڻ کي "ترڪ" سدائين ٿا، جيتو ٿيڪ ڪي ترڪ ڪتب آڳاتو مقامي سنڌي ڪتبن سان ملي ويا. "مغل" ترڪ نسل مان آهن. ڪالرو ۽ قراق به ترڪ نسل جا قبيلا آهن. وسنڌو قراق اڳين حرن فقيرن جي تولن مان وڌي همت وارو فقير ٿي گذريو.

جت قبيلا بلوج نسل جا آهن، ۽ گھٺا جت قبيلا اسلام كان اڳ واري دور هر سنڌ ۽ ڪيچ هر آباد ٿيا. چانگ ۽ ڀڙجانگ بلوج قبيلا آهن جيتو ٿيڪ اهي پنهنجن انوکن نالن سان مشهور آهن.

سنڌ هر ڪي قبيلا اهڙا به آهن جن جي نسبنامن بابت غلط فهميون پيدا ٿيل آهن ۽ جن بابت وڌيڪ تحقيق جي ضرورت آهي.

محض سنڌ بابت تاريخي معلومات محفوظ ڪرڻ لاءُ، ۽ نه رڳو پنهنجي وڌائي ۽ ٻين جي گھتائشي لاءُ، ضروري آهي ته هر قبيلي جا سڄاڻ نوجوان سڀ کان اول پنهنجي وڌڙن ۽ سڀاڻن کان جيتري قدر ٿي سگهي، قبيلي جي اصل ماڳن، قبيلي جي جدا جدا پاڙن ۽ پڳن، ۽ قبيلي جي نيك مردن ۽ سڄاڻ ماين بابت حالات گڏ ڪن؛ ٻئي مرحله ٿي، ڪتابن مان معلومات حاصل ڪرڻ جي ڪوشش ڪن.

آخر ميرهت اهو چاڭاڭىن ضروري آهي تە باوجودو كوتاهىن جى، ملاپىي، يە سند اندر نسب نامن بابت معلومات محفوظ كرۇڭ جى پىپور رسم رهى آهي جنهن جا كىي مثالى هىت ڏچن تا.

(۱) سند جي سمن جي نسب نامن جون کي آگاتايون روایتون لکت ۾ موجود آهن جن جو راقم گھٹي وقت کان وئي مطالعو پئي کيو آهي. مگر جتن ته اهي زيانی روایتون هيون ۽ گھٹو پوه لکت ۾ آيون انهي، کري انهن ۾ گھٹو منجھارو ۽ اختلاف آهي. ئتي جي سمن سلطان جي پيرتهي ۽ پڳداري بابت جدھن تحقيق کئي وئي ته لکيل روایتن مان ڪو پتو پشجي نه سگھيو ۽ فقط مکلي جي تاريخي آثارن وارن ڪتبين جي آذار تي سمن حاڪمن جاسندن ذاتي ۽ سلطاني نالا تورڙي سندن هڪ پئي پئيان حڪمراني جامدا ۽ سال متعين کيا ويا.\* عام طرح سان "سمات" جي صحيح معني کي به پوري طرح نه سمجھيو ويو آهي. اصل ۾ سمن جي سنهن راجن کي "سمات" جو نالو ڏنو ويو ۽ نه پين کي جيڪي سمن جي نسب نامي ۾ شامل ناهن. پيو ته "سمات" جي معني جتي سمن جي گھٹائي هجي؛ اهڙي طرح "لاڪات" معني جتي، لakan جي گھٹائي هجي. سڀ سندی ڳالهائيندڙ قبلا سمات ناهن، يعني سمي جو اولاد ناهن؛ هر هڪ جو ٻنهنجو شروع ٻنهنجا ٽا آه.

(۲) بلوچن قبیل مان کن جا نسب ناما ڪنهن خد تائین موجود آهن پر بلوچن مان سیپ کان و ڈیک تفصیلی نسب ناما ڪچ جي رادن جتن جا آهن جیڪی گذریل صدی جي لکھن پر بیان ٿیل آهن.

(۳) سند جي ساداتون مان لکياري، متياري ۽ بخاري سلسلن جي  
ڪتنين مان ڪن جا نسب ناما موجود آهن، پر وڌيڪ تفصيل سان  
روهيري ۽ نصرپورجي رضوي ساداتون جا نسب ناما لکيا ويا. مير علي  
شير قانع خاص طرح ٺئي ۾ آباد ٿيل ساداتون جا نسب ناما لکت ۾ آندا.

\* ٺسو راقد جو انگریزی ۾ لکیل تحقیقی مقالو (سنڌ جي سمن حاڪمن جي پيڙهي وار بادشاھن جو سلسلي) جيڪو ”پاڪستان رڪارڊس ۽ آركائي ور ڪميشن“ جي پهرين اجلas آڏو پشاور ۾ سنڌ ۱۹۵۱ع ۾ پيش ڪيو، ۽ جيڪو پو اجلas جي ڪاروانئي طور سنڌ ۱۹۵۳ع ۾ چپيو.

پوئین ويجهي دور ۾ لکياري ساداتن مان جناب سيد محمد راشد رح (روضي ذاتي) جي اولاد جو شجرو تفصيل سان موجود آهي.

(۴) سنڌ ۾ ملستان جي غوث بهاء الدين زكرياء رح جي اولاد جا شجرا (جيڪي قريشي سُدجن) آڳاتو سنڌ ۾ گھڻن جاين تي تفصيل سان موجود هئا، پر هن وقت اهو تفصيل جيٽري قدر بڪرين جي درگاهن جي قبن وارين ديوارن تي لكت ۾ آندل آهي اوترو پئي هند موجود ناهي.

(۵) جناب مخدوم نوح رح ۽ سنڌس اولاد جو شجرو آڳاتو فارسي كتاب "فرع الاصول" ۾ تفصيل سان لکايو ويو جنهن جو سنڌي ترجمو درگاهه جي مجاوو محمد صالح "انيس العشاق" جي نالي سان تاريخ ۵- ماه ذو القعده ۱۳۰۶هـ ۾ پوروڪيو. شجرن جي لحاظ سان، هي تفصيلي كتاب چپائڻ جهتو آهي.“

متئين مهاڳ لکن بعد اٺ- نو سال گذری ويا ته مون محسوس ڪيو ته هن وقت تائين ڪيل تحقيق مان جيڪو مواد حاصل ٿيو آهي سو قسطن وار شایع ڪيو وڃي. 'رهان هيرن کان' جي پوئين جلد-۳ ۾ شروعات ڪني وئي ۽ سهتن، جتن- بلوجن، جاڪرن، سميجن ۽ ڪن ٻين قبيلن بابت ڪيل تحقيق کي قلمبند ڪيو ويو. هن چوئين جلد ۾ انهيء سلسلي کي ڪجهه اڳتی وڌائي جي ٿو ۽ هيٺ لاشاري، دل، چانگ مگريں ۽ سنڌ جي اڀرندبيں ڀاڳي وارن ٻين قبيلن بابت تحقيقي مواد ڏجي ٿو.

### • لاشاري

بلوچن جي قبيلن مان لاشاري هڪ وڌو قبيلو آهي ۽ تاريخ جي لحاظ سان پئ اهم آهي. ۱۵- ۱۶ صدي ۾ سنڌ سان لاڳو سدن رياست هئي جنهن جو مرڪزي شهر گاجان هو. رند ۽ لاشار واري وڌي تيهه- ساله لڑائي ۾ سنڌ جي حڪومت لاشارين جي مدد ڪني. سنڌن قبيلي مان خان دريا خان، سلطان ڄام نظام الدين جو وڌي اعتماد وار ووزير ۽ سپه سالار هو جنهن کي سلطان، پنهنجو پتيلو ڪيو ۽ خان الاعظم جو خطاب ڏنو.

سلطان ڄام نظام الدین جي دور ۾ لاشاري قبلي جو مڳ ۽ مرڪز 'کاهان' (ضلعي دادو) هو ۽ بي سندن گھٹائي ئتي ضلعي جي ڪوhestani پاگي ۾، ۽ هيٺ ساموندي ڪناري لڳ گھروڙاپاري ۽ شاهيندر علاقتن ۾ هني. لاشارين جو سوندين وارو مقام ان دور جو تارخي ياد ڪار آهي. ڪوhestani علاقتي ۾ ملڪ اسحق ۽ پوءِ بنگي خان سندن مشهور سردار تيما.\* سلطان ڄام نظام الدین جي دور ۾، سومرن سربراهمن کي 'همير' جو خطاب، سمن سربراهمن کي 'ڄامائي' جو خطاب ۽ بلوجن سربراهمن کي 'ملکي' يا 'ميري' جا خطاب مليا. ان دور جو بيت آهي ته:

'همير' چايو سومري، سمي چايو 'ڄام'

'ميري ملکي' لقب بلوجڪو اڳيان نيك ندام

چايو يعني چوايو، نيك ندام يعني نيك نظام، يعني سلطان ڄام نظام الدين. موجوده دور ۾، ساڪري، گھروڙاپاري، شلهيندر ۽ پڻ بئوري ۾ لاشارين جا به وڌا قبيلا "منديبر" ۽ "ميجر" آهن جيڪي انهن نالن سان سڏجن، ۽ باقي ٻيا لاشاري سڌائين.

- منديبر قبلي مان ٻه رئيس پاڙا، هڪرا سلطانائي (جن جي نسبت سلطان ڄام نظام الدين جي فوج جي حوالى سان) جن مان پوشين ويجهي دور (۱۹۶۲ع) ۾ شير محمد خان ۽ حاجي عمر خان وارا، ٻيا علائي جن مان عالي خان، بنگي خان، احمد خان ۽ ٻيا. انهن ٻن پاڙن کان سواءِ ٻيا منديبر پاڙا موريائى، گلائي، موسيائي، شنبائي، پئائي، ڪڪائي، هلاائي (ڪاري حا، جتي ٻيا ب پاڙا)

\* مير اسحاق جو مقام ۽ قبر(ديه) ڪند جهنگ، موئيدان تپي ما مهير جيل کان اتر طرف واري وسيع وادي ۾ واقع آهي. اهر مقام ڪند جهنگ مكان کان ڏايد ميل اوپير طرف (ڳوٺ معد چتي کان به اوپير ۽ ڳوٺ پير بخش چتي کان ڏايد) آهي جيڪو راقم ۲- نومبر ۱۹۸۵ع تي ڳولي لتو. قبر جي سيراندي تي مير اسحاق جو نالو لکيل ۽ قبر جي سيراندي مٿا سرداري وارو مولهيو ۽ هيٺ سواري وارو گھروڙو ڪند ٿيل آهي. بنگي خان جي قبر جنگ شاهي کان اوله طرف واري ڪوhestan ۾ آهي.

—مُنْجَر قبیلی مان قاسمائی، حسوانی، مهرانی، ریدار ۽ تاجوانی.

— حمرائی، سائینیاٹی ۽ ولاسائی بے منڈیر.

— ٻيا لاشاري راج شهر پني لڳ جن مان وڏي سگهڙ الله بخش سان را رقم جون  
ڪچهريون ٿيون؛ ٻيا ”ور“ جي شهر وٽ کانتي واهه تي.

لازجي انهن سيني لاشارين وات اها روایت مشهور ته لاشاري قبيلي وارا سلطان  
چام نظام الدين جي وقت مير ۽ پڻ ان کان اڳ گجرات طرف ويا ۽ اتي وڌي  
طااقت وارا ٿيا. انهن کي جنگين وقت سما چام سڏيندا هنا.

گھوڑا پاری تعلقی جي لاشارین ووت آگکاتی وقت جي روایت جنهن موجب چام  
نظام الدین لاشارین کي جنگ وقت سڈیو جیکی ان وقت گجرات ۾ هئنا. سن  
۱۹۶۲ع م، مرحوم اللہ بچائی خان جلبائی جي ڳوٹ ڪیل ڪھری ۾ روڏي  
سگھڙ طاهر محمد پت محسن موریاڻي مندیر لاشاري (ڳوٹ ٻن، تپو ٻيلی،  
تعلقو گھوڑا پاری) هيٺين تاریخي روایت بيان ڪئي ته مُهميد خان لاشاري،  
گجرات مان راڌن پور آيو ۽ اتان اوله طرف مڪران جو رخ ڪيائين ۽ سنڌ

گجرات گز آئیا، رائی راڈن پور

کیا ائون منهن مکران تی، ڈیئنی پائئن پیر:

## ڪابل ڪٻائي و آهيائ، دهليء سنديء در

## کوپا آئین ڪوهستان جا، سُرها سروسر

پری پیروکر، اچی سگھو رس ساموئی کی۔

اهو وقت هو جڏهن ڪابل ڦنڌار طرفان ارغونن پئي حملاء کيا. سلطان ڄام نظام الدین جي حکم موجب دریا خان گجرات مان به لاشاري سڌايا. بلوج شاعر ملا عيسى لئينگ به پوءِ هن واقعي کي بلوجي شعر م بيان ڪيو جيڪو ان وقت مون جنن بڌي ۽ سمجھيو تشن (هيث ڏجي ٿو).

مہمید شی کیچ مکرانا

سمی بُرزان وَزِی رَکْفَان  
 عیسی ای مشکائی سَثین  
 میرین مُنْذَرِ مَسْتَرِین  
 هر ده بَرْش هَكِ وَسَرا  
 هر کی به دھلی نامُورا  
 حَکْمَوْت پشاڑ بِرَسَرِين  
 جامه ندو بِرزاين مَسْتَرِين  
 ترک تماچی تیج گَرِين  
 بوری نامی دار غَنَئِين.

### • دل ۽ سنڌن پاڙا

دل سنڌ جو هڪ وڏو قبیلو آهي جنهن بابت راقم آڳاتو پیجا ڪئي پر خاطرخواه خبر ٻن سُجائن کان ملي: هڪ حاجي احمد علي مجنوب کان جنهن سان ۲۱- مئي ۱۹۵۸ع ميرهان ٿي. حاجي صاحب علم وارو هر ۽ شاعر پاهڙ فقير دل جو پت ٿو. ٻي اعتبار جو گجي جهوني سگھڙ شهداد (ڏيٺو دل) کان ملي جنهن سان ٿر ۾ ۳۰- آگسٽ ۱۹۸۱ع تي هيراڙ ۾ سندس جاء ٿي ڪچري ٿي. ٻيا احوال ٻين کان مليا.

حاجي احمد علي چيو ته: دل اصل ۾ اڀرا آهن ۽ اهي سمن جي بادشاهي کان اڳ موجود هنا. ستين سن ۾، هن قبيلي مان هڪ عبادت گزار مائي پھريائين غوث بهاؤ الدین زكرييا جي مریديائی ٿي: پٽرو ڪچ ٿي هوس جنهن کي ڏسي غوث صاحب چيو ته: "اين وچون دل ٿيسن"، يعني هن مان ٻيا گھٹا ٿيندا. مائي پوه ٻارڙي جو نالو به دل رکيو جنهن جو اولاد وڌيو ۽ طاقت وارو ٿيو. پوءِ ٻئي پڳدار غوث صاحب دعا ڪئي ته: "دلن جي دوزي، ڏينهن قيامت توڙي." دوزي يعني ڪنهن تکليف يا جنگ وقت يَك مشت گڏجائي، ٻڌي ۽ مضبوطي. هئي قبيلو جنهن طاقت وارو ٿيو تنهن وذا پاڙا ۽ "راج چوويه هنا جن ڏي

ضرورت وقت جاه لاءِ چنيون نڪرنديون هيون.“ سگھر شهداد جي زيانی موجب دل قبيلي جا پاڙا هينين نسب نامي موجب ٿيا.

— محمود ۽ اگھام پئي سڳا ڀاء، جن جو اولاد انهن نالن وارا پاڙا.

— ساهم، حُسن، ورسو ۽ ديسر: چارئي ڀاءِ جن جو اولاد چاريما ۽ انهن نالن وارا.

— چجو، سهتو، پونترو، ديدو پيرو: پائز جن جو اولاد انهن نالن وارا پاڙا.

— ابرئو ڪهر، ڪانهيون، ناهيون: چاريما ۽

— ديدا، لاکا، راتا ۽ قل اهي چارئي پت ويسى جا ۽ چار پاڙا.

— ڪاچيلا ۽ درس راجسين: اهي ٻه پاڙا پاڻ ۾ وڃها، درس راجسين متى وڃي ٿو ڪاچيلا سان گنجي.

— ڏيتا: ڏوح، سونپار، آري، صادق پوتو، چارئي ڀاءِ جن جو اولاد اهي چارنکون ڏيشن جون. صادق پوتا داد و طرف آهن. (شهداد جي زيانی پوري ٿي).

— بودلا، باٺو، گگن، ساهڙاهي چار پاڙا ڪنهن وقت پراڻ تي ويٺل هنا.

— لنجا: انهن جون هيٺيون نکون: لنجي پوتا، سلطان، جوڻا، جوڻاچ، پش، مسڻ، پارا، راوت، ڏجا، ڏگا، بدام، موڻ، مناهين ۽ لال. لنجي جي اولاد مان غوث جو خليفو راجسين سومراتي (راجسين پت سومري جو، مزار ندي شهر کان ٻه ميل اتر طرف) ٿيو. ڪچ مان پاڪستان لذى آيل خليفي صابر (نندي) سان ١٩٦٠ ۾ ڪچهري ٿي جنهن راجسين سومراتي جي اولاد بابت ٻڌايو ته: راجسين کي ٻه پت ٿيا: مبارڪ ۽ پكريو، مبارڪ جا چار پت: صالح، سرمان، امي ۽ آبن جن حي اولاد مان ودا درويش ٿيا. پكريي جا چار پت: آرادين، سڀڻ، سومار ۽ الله ڏنو جن حي اولاد مان به ڪامل درويش ٿيا.

— ٿيپا، آتل، جناساند ۽ رمضان يا رمضان دل (وڌي شاعر ميبين شاه عنات جا نانائي).

پهريان مك دل پاڙا ٿورا هنا. وقت گذر ڻ سان انهن مان ٻيون نکون ٿيون جيڪي سڀ هن وقت دل سڏجن جتن ته سڌايا، سڪريا، آمر، ڪاكا، ٻنيا، بڪيرا،

پُوترا، ٻاڪڙ (چچي جو ڀاء)، جوڻس، رائـا، مندوـس، هوـئـي، ڪـنـدا، ٻـپـوـ، ٻـهـپـارـ.  
ـچـيـائـونـ تـهـ دـلـ قـبـيلـيـ جـونـ ٻـانـوجـاهـ نـكـونـ جـنـ مـانـ پـڳـ چـنـ نـكـنـ تـيـ:ـ مـحـمـودـ،ـ  
اـگـهـامـ،ـ بـوـدـلـيـ ۽ـ سـلـهـڙـ تـيـ.ـ عـاـمـ رـاءـ اـهـاـتـهـ اـڳـ پـڳـ هـڪـ هـئـيـ؛ـ درـيـاـ خـانـ جـيـ وـقـتـ  
مـرـڪـيـ ٻـاـڙـاـ انـ پـڳـ مـانـ نـكـتاـ.

مـخـتـلـفـ بـيـانـ مـانـ مـعـلـمـ تـيـوـ تـهـ دـلـ قـبـيلـوـ ڪـلـهـوـڙـنـ جـيـ شـروعـ وـارـيـ  
دـورـ مـيـ طـاقـتـ وـرـهـوـ.ـ پـرـاـڻـ تـيـ وـيـشـلـ هـنـاـ،ـ ۽ـ سـنـدـنـ نـنـديـ رـيـاستـ هـتـيـ جـنـهـنـ جـوـ  
مـكـيـ شـهـرـ آـدـالـوـهـوـ.ـ سـيـنيـ پـاـڙـ جـيـ مـتـفـقـ روـايـتـ تـهـ ڪـلـهـوـڙـيـ سـگـ گـهـريـوـ ۽ـ دـلـ  
سـگـ نـهـ ڏـنـوـ جـنـهـنـ تـيـ ڪـلـهـوـڙـيـ چـتـهـائـيـ ڪـنـيـ.ـ مـيـانـ نـورـمـحـمـدـ جـيـ نـالـيـ مشـهـورـ  
آـهـيـ تـهـ ٻـينـ ذاتـيـنـ کـانـ سـگـ گـهـريـائـينـ،ـ ۽ـ تـيـ سـگـهـيـ ٿـوـتـهـ هـنـ دـلـ قـبـيلـيـ کـانـ بـهـ  
سـگـ گـهـريـوـ،ـ پـرـ مـكـيـ سـبـبـ دـلـ قـبـيلـيـ جـيـ طـاقـتـ هـئـيـ.ـ مـيـانـ نـورـمـحـمـدـ سـنـدـ جـيـ  
طـاقـتوـرـ قـبـيلـنـ کـيـ مـارـيـ مـجـاـڻـ لـاءـ مـشـنـ چـتـهـائـيـونـ ڪـيـونـ،ـ ۽ـ پـوءـ مـيـانـ مـرـادـيـابـ  
۽ـ مـيـانـ غـلامـ شـاهـ بـهـ اـئـيـنـ ڪـيـوـ.ـ اـهـ هـڪـ خـاصـ سـبـبـ هـوـ جـوـ ماـئـهـوـ ڪـلـهـوـڙـنـ  
جيـ حـڪـومـتـ مـانـ خـوشـ نـهـنـاـ.ـ مـوـجـودـهـ مـيـرـپـورـ خـاصـ ۽ـ جـيـمسـ آـبـادـ تـعلـقـنـ ۾ـ  
پـرـاـڻـ جـيـ ٻـنـهيـ ڪـنـدـيـنـ سـانـ دـلـ آـبـادـ هـنـاـ:ـ اـتـرـ طـرفـ سـنـدـنـ مـرـڪـزـ وـنـگـ (ـمـيـرـپـورـ  
کـانـ اـتـرـ ڪـاـڻـ کـانـ ۳ـ مـيـلـ اـتـرـ)ـ جـتـيـ لـنجـيـ پـوـتـنـ دـلـنـ مـانـ شـادـيـ جـوـ مقـامـ ۽ـ قـبـوـ  
آـهـيـ،ـ ۽ـ ڏـڪـڻـ وـارـوـ مـرـڪـزـ پـرـاـڻـ جـوـ 'ـسوـداـ ٻـوـڙـ گـهـيـرـ'ـ جـنـهـنـ لـڳـ بـوـدـلاـ دـلـ هـنـاـ.ـ اـتـيـ  
سـنـدـنـ بـسـتـيـ وـارـوـ ڀـڙـوـ مـوـجـودـ آـهـيـ.ـ وـنـگـ ۾ـ طـاقـتوـرـ اـڳـواـڻـ لـنجـيـ پـوـتـنـ مـانـ شـادـيـ  
دـلـ هـوـ جـنـهـنـ ١١٢٤ـ هـهـ ۾ـ كـوـتـرـيـ جـيـ مـرـزاـ بـيـگـ مـغـلـ کـيـ مـارـيوـ.ـ ٻـيـ لـڙـائـيـ  
ٺـڪـرـنـ سـانـ ٿـيـ جـنـهـنـ ۾ـ شـادـيـ مـارـحـيـ وـيـوـ پـرـ ٻـوـ بـوـدـلاـ دـلـ جـوـ ٻـيوـ لـشـڪـرـ سـوـينـ  
کـيـ پـرـاـڻـ جـيـ گـهـيـرـ وـتـ پـهـتوـ ۽ـ کـيـنـ ٻـوـڙـيـ مـارـيـائـونـ جـوـانـ گـهـيـرـ تـيـ نـالـوـئـيـ  
پـنجـيـ وـيـوـ 'ـسوـداـ ٻـوـڙـ'ـ گـهـيـرـ.

• چـيـائـونـ تـهـ:ـ مـيـانـ غـلامـ شـاهـ ڪـاهـيـ آـيوـ.ـ اـهـ وـاقـعـوـ مـيـانـ نـورـمـحـمـدـ جـيـ آـخـريـ  
دـورـ جـوـ.ـ اـنـ وـقـتـ دـلـ قـبـيلـيـ جـوـ اـڳـواـڻـ مـحـمـودـ پـاـڙـيـ جـوـ پـڳـدارـ درـيـاـ خـانـ هـوـ.ـ پـنهـنجـاـ  
ڪـتـنـبـ ٿـرـ ڏـانـهـنـ موـكـليـ چـڏـيـائـونـ ۽ـ باـقيـ قـومـ بـيـشـيـ،ـ پـرـ گـهـثـاـ مـارـحـيـ وـيـاـ

سنڌ سچي علائقي تي ڪلهڙن جو قبضو ٿيو:  
 باشو، گگن، بودلا، هوساهڙ ڪين سُجن  
 ٻنيون ۽ ونيون رليون ويچنارن  
 ٻشي پاسا پراڻ جا اچي ڪچيا ڪلهڙن  
 ڀڳائي دروازا درن جاسي وري ڪيئن اچن  
 ٿاماڳ سنڌ، ڦاتا دهل دلن جا.

پوءِ عامر ڳالهه ائين هُلي ته هنن محمود شاه ڪاڻ ڪھاري واري کي ماريون  
 هن پتيو تدهن دل منا. محمود شاه دل قبيلي جي ڪوت کان متيو ۽ چوڪري  
 کي ڏسي عاشق تي ويهي رهيو. هن جي نظر پاڪ هئي پرهنن کي غيرت آئي  
 ۽ ماريائونس ۽ پراڻ ۾ لوز هيائونس. اهي پاڙا باشو، بودلا ۽ ساهڙ جن جي  
 ماڻهن محمود شاه کي ماريون. انهي تي ڪن چيو ته:  
 ”باشو ۽ بودلا ڪي ڏاڏا ڏيهه منجها“

پوءِ درياخان ۽ پيا سنڌ ڇڏي ويا ۽ ڪچ گجرات تپي ويهي بٽو دي ۾ پهتا چاكاڻ  
 جو ڪچ تائين ڪلهڙن جو لشكر پهتو هو يا پهچڻ وارو هو. کي دل کنيات  
 هليا ويا ۽ کي اڃان تائين اتي آهن.

جڏهن ٿالپورن جي حڪومت قائم تي ته ميرن ماڻهو موڪليا ۽ دل قبيلي وارا  
 جيڪي سند ڇڏي ويا هئان کي واپس وئي آيا.\* درياخان کي مان  
 ڏائون ۽ ديدن کي ۽ پين کي ٿر ۾ زمينون ڏائون ته سرحد مضبوط ٿئي. ديدا،  
 اڳام، ڏيتا، لاڪا، بڪيرا، ٿيبا، پونترا، لنجا، بودلا ۽ پيا اڃان تائين ٿر ۾ آباد  
 آهن. هيراز ۾ پير مرد شهداد (پٽ چاڪر، آري ڏيٺو) چيو ته: هيراز جو تر

\* کي هميشه لاءِ بٽو دي کي وسائي وينا ۽ غالباً اڃان تائين اتي آهن. 21 مئي 1958 تي حاجي احمد علي مجنوب سان خيدرآباد ۾ ڪچري تي جنهن ٻڌايو ته هو سنڌ 1320 ه (1915 ع) ۾ وتن بٽو دي ۾ ملن ويyo هو. ان وقت هوراء جي محل جا محافظه هئا. هامون ميان، جهامو. دوسو ميان سنڌن وڌا هئا. ننگيارڪر ۾ ڪچريون ڪندي معلوم ٿيو ته کي دل اڃان تائين کنيات ۾ آهن.

انگریز کان اگ میرن صاحبن جي وقت ۾ کنیائون. میرن جي ڏینهن ۾ ننگر پارکر جي پریان تائین سند جي حد هئي ۽ اتي جو ٹاچ پاڙي وارا آباد ٿيا.\* دریا خان میرن جو درباري هو. هڪ پيري ڪچري ۾ مير صاحب پچيو ته: هائي ٿر ۾ مالدار ايترو خوش آهن جو ڪرهڪ پاڳيو هڪ هزار ڪاريون ڪپريون وهڙيون پهچائي ڏئي. دریا خان چيو ته هائؤ، پرهڪ هزار کان وڌيڪ آء پچائي سگهان ٿو. پوءِ دریا خان سڏ وڌي، چنيون لکيون: جن سڏ پريوسى دلن ۾ ليكيا ويا. هڪ هزار کان وڌيڪ وهڙيون پهچي ويون جيڪي مير صاحب ڏي ڏياري موڪليائين. جن دریا خان جي سڏ کي مان نه ڏنوسي (ڪانهيان، نانهيان وغيره) دریا خان واري يڳ مان ان ڏينهن نكتا.

• چانگ •

بلوچن قبيلن مان چانگ هک آگاتو قبيلو آهي جيڪي اوائلی اسلامي دور ۾  
سنڌ ۾ آيا ۽ آباد تيا. گپچائي (گُنج = ڪُنج)، ڪوچڪي (ڪرچ)، ڪوش،  
خشڪ، جسڪائي ۽ پيا انهن آگاتان بلوج قبيلن ۾ ڳئي سگهجن تا. قبيلي جي  
پنهنجي هک روایت موجب، چانگ وڌي بلوج قبيلي هوٽ جي شاخ آهن. هن  
قبيلي وارا وڌا بهادر تيا ۽ موت کي منهن ڏيڻ کان نه مرئيا. ان روایت جو  
يادگار، رسالی ۾ شاهه جو بیت ته:

محبت جی میدان ۾، سر جو کرم سانگ  
سوری سپیرین جی، چڑھه ته تشنیں چانگ

يعني سوريءَ تي چزهه ته چانگ سـجـينـ. قـبـيلـيـ جـيـ بـيـ روـايـتـ موـجـبـ، چـانـگـنـ جـيـ بهـادرـيـ تـدـهنـ كـانـ مشـهـورـ تـيـ جـدـهـنـ چـانـديـاـ ۽ـ چـانـگـ ذـالـنـونـ سـانـ وـرـهـيـاـ (يعـنيـ اـرـغـونـنـ سـانـ سـبـيـ ۽ـ مـرـهـيـاـ). اـهـوـ سـلـطـانـ ڇـامـ نـظـامـ الدـينـ جـوـ دـورـ هوـ جـدـهـنـ خـانـ

\*\* ۲ سپتیMBER ۱۹۸۰ تی ننگر پارکر تعقلی جي سرحدی گھوٹ جھگلیو (ننگر کان چالیه میل اتر اویسا یہ کجھری تی ے معلوم تیو ته جو ٹاچ لیان تائین ننگر پارکر جي سرحد جي پریان بونهار میں ویشل آهن ۽ سندن پگدار بابو آهي. کی گھر، ننگر کان سٹ کوہ ڏکن هندستان جي تعقلی ویرم گام جي گھوٹ ماترسائلو می آهن.

دریا خان سپه سalar هو. ان دور جو آثار، لکي شاهه صدر مير (شاهه صدر جي روسي کان اوله طرف) چانگن جو مقام آهي جنهن مهڪ پتر جي چتني هيٺ ڪنهن چانگ سردار جي قبر آهي. اها چتني، مکلي، تي سمن جي مقام وارين چتني سان ملندر جهندڙ آهي. راقم اها گھٹا سال اڳ ڏئي ۽ ان تي 'چانگ' نالو پڙهيو.

هڪڻ بياني موجب، ۱۷-۱۶ صدي ۾ چانگ قبيلي جي طاقت جو مرڪز لازم  
ٿندو محمد خان ۽ بنوري تعلقون طرف هو. مغلن جي دور ۾ نصیر خان سپه سalar  
هو، ۽ چانگن جون ٻه جا گيون هيرن: هڪ سنجر چانگ واري ۽ ٻي 'ڪچائي'  
شير خان چانگ واري (اهر نالو شير خان پوه ٿيئي). ٿالپورن جي دور ۾ لازم جي بن  
وڏن قبيلن جتن ۽ چانگن ۾ جنگ لڳي جنهن جو ذكر كتاب 'جنگ ناما' ۾  
آهي. هڪ روایت موجب، لازم سندن طاقت جي مرڪز مان پوه اتر سنڌ طرف  
پنگريما. پر ڀانجي ٿو ته چانگ ان کان اڳ به اتر طرف آباد هنا. شڪارپور-  
جيڪ آباد ريلوي لائين تي لطيف چانگ ريلوي استيشن لڳ هن قبيلي جي  
آڳاتي آبادي هئي. اپاروي تعلقي ۾ ريري روڊ سان لاڳو ۽ اڳتي صادق آباد  
طرف (شادي خان وارا) آباد آهن. اڃان اڳتي پنجاب ۾ سندن بستي 'ڪتي  
چانگان والي' آهي. گھتو ڪري، مغلن جي دور ۾ چانگ سند کان پاھر پنجاب  
طرف به سري راه ۽ سپه سalar هنا. مشهور نالو نصیر خان جو آهي ۽ ان کان پوه  
مغلن جي دور ۾ الله بخش خان سپه سalar هو.

خيريور ضلعي ۾ ڪچهريون ڪندي، فيض گنج تعلقي جي چانگن جو شجر و  
وڌيڪ پڪو پختو ۽ تفصيل سان مليو. چانگ قبيلي جا ڪتب هت لازمان  
سنجر چانگ طرفان آيا ۽ ميان غلام شاهه کان اڳ آيا. ميان غلام شاهه کان  
کين سند ملي. ٿالپورن جي دور ۾ مير رستم خان ۽ مير علي مراد خان جي وقت  
وڏن عهدين تي هنا. ٻُتو خان، دوست علي خان غازيبائي، مانجھي خان ۽ چوھڙ خان  
لازمان آيا جن جو اولاد ۽ پاڙا ۽ ڳلوث آهن.

— پتو خان جو اولاد: پتو پت جهانگی پت جوننگل پت نیهو پت ذنگو پھریائین هینان لار مان آيو ۽ پت باراڻ (شہدادپور-سانگھٹ) ۾ رهيو. اتان پهه پد عین طرف آيو. سندس قبر پد عین کان ۴ ميل اتر (ريل لڳ اوپر) ابراهيم شاه جي مقام ۾ آهي. کيس چهه پت تيا: چاڪر، بارڻ، نوڪر، ميرڻ، فتح، لڏوع گهرام. پهرين چهن جو اولاد چه پاڙا: چاڪراتي، باراتي، نوڪراتي، ميراتي، فتحاتي ۽ لڏياتي. اهي گھڻي ياگي پن ڳوئن پڪاچانگ ۽ منوچانگ ۾ رهن. انهن چروڏو مير على مراد خان جي وقت مر سرير امه هو.

— دوست علی غازیائی، لاڑکانہ سنجر چانگ مان آئیں۔ سندس تی پت فتح، ریحان یہ گلهی جن جو اولاد تی پاڑا: فتحیائی، ریحانی یہ گلهیائی جیکی گوٹ حاجی محمد حسن چانگ، داشودی موری یہ گوٹ رحمة الله چانگ میرهن۔ انہن مان جعفر خان دوستیائی، میر و سترم خان جی وقت میر و دو وزیر ہو۔

مانجھی خان ۽ پاندی خان ٻے پاڻا، مانجھی خان کي چھه پت ٿيا، ڪريمداد رحيم داد، ميان داد، الهداد، خالقدادع احمد. هڪ پاڙو مانجھائي، باقي چھه پاڙا چهن ڀائڙن جي نالن سان ڳوٹ حيدر چانگ ۾ رهن. پاندی جو اولاد پاندائي ڳوٹ ترائي ۾ رهي.

سانگھر ۽ خیرپور ضلعن مان چانگ قبيلي جا بهادر حرفقير انگريز سان وڙهيا.  
تڳيو فقير چانگ ١٨٩٦ع ۾ انگريزن سان مقابلن ۾ شهيد ٿيو. ١٩٤٢ع وارن  
مقابلن ۾ کڌري جي غلام علي فقير چانگ کي سورهيءه بادشاهه بهادری ۽  
اڳوائي لاءِ چونبيو هو.. غلام علي فقير ۽ پڪن چانگن جو عبدالله فقير  
خیرپور جي ناظم سان ڪامياب مقابللي ۾ موجود هئا. ان بعد آخري مقابلن ۾  
قوئي فقير چانگ اڳوائي ڪني.

فُوتوفقیر پاکستان ٿيڻ بعد زنده هو ۽ راقم کانس خبرون پڇيون. سنھو هلکو، چَرڪ ۽ قد ۾ پورو پنو. چيائين ته: 'فقيرن کي انگريزن ۽ سنڌن جاسوسن سان وڙهن ۾ وڏو جذبو هو ۽ وڏي طاقت هئي. رات وڃ ۾ پيرين پيادا

هڪ جاء تي ڪارروائي ڪري ايٽروپري نكري ويندا هناسون جو پوليس ۽ ملترى کي اها ڳالهه سمجھه ۾ رئي ڪانه ايندي هئي. منهنجي تنگن ۾ ايٽري طاقت هئي جو ڀلن گھرڙن جي پچڻ جي جاء ڪانه هئي، چڻ اڏامندو هوس. جيسلمير ۾ وڃي مخالفن کي ماريء، پيو مثال ڏنائين ته: پاڪستان ٿيو ۽ پير سائين سكender شاهه گادي تي ويٺو ۽ اسان کي حڪم مليو ته اچي حاضر ٿيو. آء در ڳالهه تي وڃي حاضر ٿيس. منهنجي اچڻ ڪري وڏو پوليس اتلو موجود هو. پوليس ڪماندر کي پير سائين چيو ته: هي ڦو تو آهي ۽ ان جي ٻانهن توکي ڏيان ٿو، پر جي وري پچجي وڃي ته پاڻ ڄاڻجان. مون دل ۾ چيو ته پير سائين مونکي موکل ڏيني چڪو. مونکي ٻاهر وئي آيا ۽ پوليس جو پھرو گھيرو هو. پر وجهه جانچي وئي ٿو پڇان ته پويان ايندڙ پوليس کي پوشتي چڏي ويس ۽ رات جي پيٽ ۾ راڻي پور ٿي ويس.

قوٽي فقير جي همت جي منهنجي اکين ڏئي شاهدي ته: جمڙاًو واهه جي منڊ تي ناري جي ڪپ تي، انجينيري بنگلي ۾ مون سگھرڙن ۽ ڳاڻشن جي هڪ وڌي ڪچھري جو انتظام ڪيو. قاضي سچيڏنو مرحوم سانگھرڙ جو ڪليڪتر (ڊپيوٽي ڪمشن) هو؛ وڏو عمل دوست ۽ اديب هو، مون تي مهربان هو ۽ ضلعي ۾ علمي ادبی ڪچھرين ۾ منهنجي پوري پئيرائي ڪيائين. منڊ جمڙاًو واري ڪچھري کي ڪامياب ڪڻ لاءِ اتي پاڻ پنهنجي منزل رکيائين. رات جو ڪچھري مج تي ٿي. سيءَ هو، متان جھڙ هو، ۽ ٻاهر اونداهي رات ۽ فرٽ قرٽ هئي. حيدرآباد جا ٻه وکيل (پيو ۽ ساتي) به اچي پهتا هئا. تن قاضي صاحب کي چيو ته: سائين ڪچھري ته سئي، پر ڪو شڪار جو پروگرام رکوها ۽ هرڻ جو گروشت هجي ها. قاضي صاحب جن خلموش رهيا. ان کان اڳ ڦو فقير اتي پهتو هو ۽ مونسان مليو هو. آء ٻاهر ويس ۽ فقير کي چيم ته هي ڳالهه آهي. قوٽي فقير چيو ته: جي ڪنهن ڪليڪتر صاحب هڪ بندوق ۽ پن ڪارتونس جي اجازت ڏئي ته آءِ صبور تائين هرڻ پهچائيندس. هتان چئن ڪو هن تي هرڻ جو

ڏس آهي. مون چيو: فقير جهڙ آهي، آء هام هڻي تنهنجو نالو وئي بندوق هت ڪريان پر پوهه پنهنجي ڳالهه بيهدني! چيائين ته: "ڏئي چڱي ڪندو." مون ڳالهه ڪني ته قاضي صاحب اجازت ڏئي ۽ بندوق فقير جي حوالى ٿي. رات گذري وئي. فجر جو اٿيس ته مون کي ڳشتني هئي. سچ ڪني ٿي ڪيدي سو پاھر نکري ناري جي ڪندى ٿي ويس؛ ڏسان ته پريان ڦو فقير وڌن سگن وارو هڻ ڪلهن تي ڪنيو پيو اچي. سندس ڪپڑا آلا هتا. پچيم ته چيائين: ٿي ڪوهه کن ويس جو شڪار لڳو. ڪپڑا پسيل آهن جو فلاڻي جاءه تان ناري مان تري هن پر آيس. (يعني هڻ، بندوق ۽ ڪپڙن سودو نارو تري آيو. پري کان ڪتي هڻ ماريائين، ۽ پنهنجو ڪيل قول پاريائين).

### • مرزاٽي

وڌي 'ميرڻ' جو اولاد 'ميرڻائي'، عرف عامر ۾ 'مرزاٽي' سڃجن لڳو. مرزاٽين جو هڪ ويجهو ڳوٹ حيدرآباد کان اوپر طرف آهي ۽ پڻ ريلوي سٽيشن مرزاٽي آهي. ديري غازي خان طرف به مرزاٽي آهن. ۱۹۶۴ع ۾ عنایت علي خان مرزاٽي حيدرآباد ۾ وکيل هو ۽ سندس عمرست ورهيء کن هئي. چيائين ته سندن وڏوغلام علي خان پنهنجي وقت جو وڏو طبيب هو. اندازا ۱۳- ڪدي جي آخر ۽ ۱۴ ڪدي جي شروع ۾ ٿي گذريو. وکيل صاحب وڌي غلام علي خان جو 'بياض طب' (قلمي) ڏيڪاريون جنهن ۾ جدا جدا عنوانن تي جملی ۸۹ باب هنا. هڪ صفحي تي وڌي غلام علي خان جو هت لکيل هيٺيون شجره هو جيڪو مون ڪوشش ڪري پڙهيو ۽ اتاريyo.

"غلام علي خان بن حاصل خان بن باقر خان بن رانجه خان بن مصرى خان بن مهره خان بن مير الهداد خان بن شهداد خان بن شادو خان بن سلطان باهو بن حاجو موراني بن ميرڻ بن خفيف بن دوده نهري بن يي (=يي) بن متوبن دودو پتييو بن يي (يي) بن مهت (?) بن همسون بن خفيف بن دوده سياه بن پونگر بن سومره بن شهبندين (شهاب دين) بن شاهو بن حسين بن جراڙ بن شمس بن

مراد بن مسو بن تدو (؟) بن ارادی (؟) بن شهبندین بن محمد حنفیه بن حضرت  
علی کرم الله وحده. ”

هن شجره جو پهريون یاگو ميرڻ تائين، مرڙائين جو آهي. ان ۾ ميرالهداد خان ۽ شهداد خان جانا لاءِ اچن ٿا جيڪي بلوج نالا آهن. 'ميرڻ' کان اڳتى جيڪي نالا آهن سڀ سومرن جي شجره جا آهن ۽ اهميت وارآهن جو انهن کي سومرن جي شجري جي ٻين بيانن سان ڀيٽي ڪنهن نتيجي تي پهچي سگهجي تو. پاننجي تو ته شجره جو اهرو پويون یاگو ڀُل مان گڏي لکيو ويو آهي.

سنڌ جي اپرندي وارا قپيلا

مگر

مگریا قبیلی وارن جي متفقه روایت ته مگریا جیسلمیر جي حکمران یتی يا  
یاتی گهراتی مان مگر راء پت بجیراء جو اولاد آهن. بجیراء یاتی کي اولاد  
کونه ٿيندوهه. ڪنهن مسلمان درویش دعا ڪني. پارزو پیت ۾ ستون مهینن جو  
هو جو لاله الا الله جو سندس زبانی آواز اچڻ لڳو ۽ ولادت بعد هو ڪلمو  
پڙهي مسلمان ٿيو. ڏند ڪتا موجب، اڃان پیت ۾ هو جو مغلن ڪاهه ڪني ۽  
بجیراء مارجي ويyo: راطي ستي ٿيڻ لاءِ ڏاگهه تي ٿي چرڙهي ته تاءِ اچڻ تي ٻارڙو  
ڄمي پيو. "مگر مان پيدا ٿيو، تنهن مگريو چوايو." صحیح ائين ته: مگر راء  
جو اولاد تنهن مگريو چوايو. انهيءَ آڳاتي روایت کي پوهه ڪنهن هيٺين  
منظومي ۾ بيان ڪيو ته:

سالچو ڏي سماء، ته ڪيٽن سرجو گهر پاٽي چايو مگر راء

نظر سین ٿي پيدا ٿيو، ٻولي مهر منجها (يعني فقير جي دعا)

پنجین میلیونی پیت ھر ٹی آیو آوازا

## سامانی ستریو پرہی ذکر زبانا

هي جو پولي بالکو جوزي وجبابا (جوابا)

## میان جی معمور جو مونکی ناہ سماء

بهو چئي بجي راءَ كي، او ڏو تي او گناءَ (سنڌ)  
 ڏئي تهڙي چئي جان رکج ڪو مرِياءَ  
 تو منهنجي وي جاءَ دولهَ آ درياءَ  
 پچو پو ٿي دار کان ڪري نارائڻ نيءَ  
 چئي: او ي هندو هي مُسلو، آهن جوناه ويءَ  
 هندو حيران ٿي اڪچن ڪين مُها  
 پنهنجي پر ۾ پشي مايا لجهائيا تنهن کا  
 جي ڪو سازي هن کي هڻي هٿ هڪا  
 خون بخشيان تنهن کي عالم سڀ او ڳاءَ  
 پي ٻ پرچي ڪين کي ڏئي نه مو ڪل ماءَ  
 مٿان لڳي جنگ مغلن جي ماريوبجي راءَ  
 سٽي سنبري ڏا گهه تي سا ڙڻ پنهنجو ساهه  
 اچي ويٺي آ رو ڳي ڪري ود اڳ ڦياءَ  
 ڪرڙين ڪائيون آيون، نائيون طاق تيلن جا  
 آيا ملڪ الله جا الهي عرض ڪاءَ  
 ٻانهن کان جهلي ٻاهر ڪيدينون باهه ڪنا  
 اچي ويٺو پت تي نڪتو آڳ منجهاه  
 مُركي مسلمين ٿيو چئي ڪلمون مُها

تاریخي حوالی موجب، رمل ملڪ (واري وارو ملڪ، یعنی جي سلمي) جو  
 حاڪم سنڌ ۾ برهمڻ جي حڪومت جي خلاف هو ۽ ڏاھر سائس جنگ ڪئي.  
 انهي، ڪري جنهن سنڌ ۾ اسلامي لشڪري جي فتح ٿي ته رمل جي راه اسلام  
 قبول ڪيو. اهڙي طرح اپرندي طرفان مگريين جي قبيلي سڀني کان اول اسلام  
 قبوليو.

مگريين جي شجري بابت جي ڪي روایتون مليون انهن سڀني ۾ وڌيڪ

تفصیلی روایت وڈی سُجاح حسین فقیر مگری بی کان ملي جنهن سان ۲ سپتیمبر  
۱۹۸۰ء ۸-۱۹۸۱ء تی مرحوم محمد حسن رند جی دعوت تی  
مبارک جی تھ (تعلقو چاہرو) تی ڪھریوں تین.

حسین جی پنهنجی پری: حسین پت قاسم پت راجو پت پیرو پت لادو پت  
ابریو بن جاتریو پت موئی پت گل پت سخی پت ساناهیو پت چاریو پت وسندو  
پت عباس پت سلام پت سلطان پت حکیم پت باگڑ پت ڈیرو پت سُچرو راء  
پت یگوراء پت مگراه.

مگراه کان مئی جو شعرو: مگراه، منجهرواہ ۽ میطو تیشی پت بجیراء جا،  
بجیراء پت ڏساد پت باجوراء پت مند پت پت پت کونب ڪرن پت ییم پت  
یاتی پت پوپت.

### مگراه جو اولاد

بیرڏده، چانزو ۽ ڏوسر تیشی بیرم جا: بیرم ۽ تشو پشی ڀاہ پت ٻست جا ٻست پت  
تاھرو پت ڈیرو پت سُچري جو، سُچرواہ پت یگوراء پت مگراه جو.

- بیرڏده جو اولاد: بهن (وڌو)، سلهڙ ۽ قمر تیشی پت بیرڏده جا.

- بهن جو اولاد سارنگ مگریا، سلهڙ جو اولاد ڪیتا مگریا.

- قمر جو اولاد: وریو پت کیتو پت مهراڻ پت سپڙ پت قمر.

- کینترو پت ٺونیو پت قمر، تنهن جو اولاد کینترا مگریا.

- وریو پت کیتو، تنهن جو اولاد وریا مگریا.

- سُوحو پت کیتو، تنهن جو اولاد سوحا مگریا.

- پیرو پت کیتو، اولاد پیگارا مگریا.

- رَتو پت کیتو: اولاد رتا مگریا.

- وڏڻ پت کیتو: اولاد وڏڻ مگریا.

- پونترو پت کیتو: اولاد پونترا مگریا.

(ساتل، ساسو، بکو، ستیون چارشی پت کیتی: جا بنا اولاد جي).

- مهراڻ، چنڌ ۽ ڪنڌ تئي پت سڀٽ جا، چنڌ جا چنڌ مگريا.
- رُڪڻ ۽ جودو ٻئي پت ڪنڌ جا، مليو رُڪڻ جو جنهن جامليا مگريا.
- سيهڻ قطب جو، قطب چنگل جو، اهو جو ڏي جو جنهن جو اولاد جودا مگريا.
- جمال (ظلاقيو) پت کثوريو پت بولو پت موھن پت سڀٽ پت قمر (جمال جا طلاقيا مگريا).
- سِڪو پت ابُو پت موھن پت سڀٽ پت قمر، سِڪو جاسِڪا مگريا.
- مخدوم عبدالرحيم گرھولي. سڄاڻ حسيين جي روایت موجب گرھولي صاحب  
بيڙ ڏهه جي متین تيرهن پاڙن مان، (بهڻ جي اولاد مان) سارنگ مگريا پاڙي مان  
هو. سندس پُري هن طرح: عبدالرحيم پت عبدالله پت صابر الله پت موسىي پت  
اسماعيل پت خير محمد عرف کونجو پت بهڻ (خير محمد ۽ سارنگ ٻئي ڀاء پت  
بهڻ جا). ماڻ جو نالو مائي نيلامت هو. موسىي جو ٻيو پت مکن جنهن جو اولاد  
مکثائي فقير. (حسين جي زياني پوري ٿي).
- چانري جو اولاد:
- ڳاڱن پت ماندل پت ساهسو پت آسودو پت ماندل (وذى) پت ڏودو پت چانرو.
- ڳاڱن پت ماندل جو، اولاد گانگا مگريا.
- ڪڪڙ ڏهه پت ماندل جو، اولاد ڪڪڙ ڏهه مگريا.
- مرکيو پت ماندل جو، اولاد مرکيا مگريا.
- پاٿو پت ماندل جو، اولاد پاٿو مگريا.
- گودير پت ويرسين پت ساهسو پت آسودو، اولاد گودير مگريا.
- ڪلو پت ڪرڻ پت آسودو اولاد ڪلام مگريا.
- سايڊ پت سوم پت آسودو، اولاد سايڊ مگريا ۽ سوم مگريا.
- سگر پت سوم پت آسودو، اولاد سگر مگريا.
- ڀورو پت پيرکيو پت آسودو، اولاد ڀورا مگريا.
- ڪنجو پت نيءِ پت آسودو، اولاد ڪنجو مگريا.

- چُتٽ پت اسودو، اولاد چُتٽ مگريا.
- تُركو پت بکائت پت ڪُندو پت جهنڊو پت اسودو، اولاد تُركا مگريا.
- سانورو پت خiro پت جهنڊو پت اسودو، اولاد سانورا مگريا.
- چيشرو پت سيندل پت جهنڊو، اولاد چيشا مگريا.
- لاڳري پت جهنڊو اولاد لاڳري مگريا.
- سومرو پت مهلاجَر پت جهنڊو، پت اسودو، اولاد سومرا مگريا.
- کدر پت اسودو، اولاد کدر مگريا.
- (میون، جهالر، موريو، توريو، دودو ۽ چنيسر پت اسودي جا پر فقط نالا)
- اسودو پت وڏو ماندل پت ڏوڏو پت چانزو.
- جوڻو پت وڏو ماندل، اولاد جوڻا مگريا.
- گِراج پت وڏو ماندل، اولاد گِراج مگريا.
- جھوچھو پت وڏو ماندل، اولاد جھوچھا مگريا.
- وڏو ماندل پت ڏوڏو پت چانزو.
- روھٽ پت ڏوڏو، اولاد روھٽ مگريا.
- حَسَن پت ڏوڏو، اولاد حَسَن مگريا.
- وَسَن پت ڏوڏو، اولاد وَسَن مگريا.
- ڏارو پت چانزو، اولاد ڏارا مگريا.
- آسَڪَن پت چانزو، اولاد آسَڪَن مگريا.
- (راڄيو پت چانزو تنهن مان پاڙو ڪونه ٿيو).

### پُست جو اولاد:

- پُست پت تاهرو پت ڏيرو پت سچورواء پت ڀِگراؤ پت مگراؤ.
- ڏهيسر پت ابو پت گهڻسين پت ڏيپيل ڏه پت ڪارت پت پُست.
- ٿئو پت پُست، اولاد ٿئامگريا.

تاهرو جو اولاد: ۾ ڪيا درس مگريا

- صمد پت ڏنو پت ڏون پت پکريو پت حبيب (پيو ڀاء سلهو پت حبيب) پت وليداد پت حبيب پت عمر. ٻيا تي ڀاء مدفر (مظفر)، سلهڙ ۽ هارون پت عمر جا، هارون جو اولاد هارون درس سڌجن، پر مٿي اهي وکيا درس مگريا آهن.
- عمر پت محمود پت وکيو جنهن جو اولاد وکيا درس.
- وکيو پت عيسوب پت مالهو پت سلطان پت گجڻ پت کيتشون پت کيتشرو پت گھوگھر پت سلهڙ (سلهڙي ڪوت جو باني).

### ساهڙ جو اولاد ساهڙ مگريا

- هڻند، پتر، ٻير، لنجر، گانگو پنجني سلهڙ جا، سلهڙ ڏيري جو.
- تلهرو ڏيري جو، پڻپار ڏيري جو جنهن جا پڻپار مگريا.
- سُرپار ڏيري جو، جنهن جي اولاد مان رامڪا مگريا (مسلمان)
- باڳڙيا واڳڙ، ھليو، جوارو، متلو، موھن، مولو چه ئي ڏيري جا.
- ڏيزو پت سچروراء پت مگر راء پت بجي راء پت ڏساد پت باجوراء.

### مگريين جي قبيلي مان تي وڏا مشهور

پهريون مگر راء جنهن اسلام قبولي ۽ سڄو قبيلو اسلام وارو ٿيو. پيو گانگو مگريو جنهن مقابللي ۾ گنگdas ڀاتي کي ماريو. گنگdas جي ماڻ راحا وات دانهين وئي ته گانگو منهنجي پت گنگdas جومت ڪونه هو. پوءِ راجا چارڻ گھرايو جنهن چيو ته:

**گانگو ۽ گنگdas، سامَ پئي ساريكا**

جي هو ڏئي پئي جامت آهن. گانگي جي سوره هيائي ۽ تعريف ۾ چيائون

ته: مگريين ۾ ڏيزا، چانزا ۽ ساهڙ وڌي همت وارا ٿيا پر گانگي سڀني کي ملهائيو:

**ڏنه ڏيزا، چو ڏهن چانزا، ساهڙ ست وزير**

**گانگي سڀ ملهائيا، مگريا ٿر پير**

ٿيون مخدوم عبدالرحيم گرھوڙي جيڪو وڌو عالم ۽ عارف هو. چو تيارن ۾ مخدوم مبين وٽ پڙھيو جنهن کي ادب مان ابو بابو ڪري سڏيندو هو. جيڪو استاد کان پڙھياشين تنهن جي روشنی ۾ پاڻهي پاڻ کي وڌيڪ پڙھياشين ۽ اسلام جي عظمت ۽ شريعت جي حقiqiet کي سمجھياشين. عرفاني علم کيس وقت جي وڌي عارف خواجه محمد زمان لواري واري کان مليو. اسلامي فكر ۽ عرفان ۾ شاه عبدالکريم، شاه عبداللطيف، خواجه محمد زمان، گرھوڙي صاحب ۽ سيد محمد راشد (روضي ذاتي) معرفت جي آسمان جا روشن ستارا هتا.

\* مرحوم عليم مگري سان ٧ نومبر ١٩٥٦ع تي رهان ٿي. چيائين ته ويرم پوتا مگري جو دپور طرف آهن، آسڪرن جيسلمير جي ڏڪن طرف، تاهرو به جيسلمير طرف، پٺيار كپري کان اتر جيسلمير تائين، پُست سکر کان اتر ايرندي، نارو (تاهرو) بهاولپور جي سرحد تي، مکن پوترا وڌا اشراف كپري طرف، وکي پوترا تر ۽ كپري طرف، موسى پوترا رائي پون سکر ۽ روھڙي طرف (فقير، پيري مردي ۾، گھيتو تندبي آدم کان اتر اوپر. چيائين ته وکيو، موسو، گھيتو تيئي پت هيسب جا؛ گاڱن پت سلهڙ جو جنهن مهن کان وير ورتو، ماھر پت سلطان پت گھوگھر پت سلهڙ جو.

عليم چيو ته: عبدالرحيم موسى پوئن مان هو. پڻس جو اصل نالو ملار هو. فقير کي ڀاءِ ڪونه هو، تي چلچا هنس. فقير جو سوت (يا سوتائي سوت جو پت) سنگھار فقير هو جيڪو هميشه گرھوڙ ۾ رهيو. نٿ جو وڌو ملوڪ هو. ١٩٢٠ع ڏاري گذاري ويو. سنڌس پت جمعو (١٩٥٦ع ۾) گرھوڙ کان اوپر پشوري جي آسپاس وينل هو.

### • رانو

هڪڙا رانو قبيلا صديون اڳ اسلام تي آيا ۽ هميشه لاءِ سنڌ ۾ سکونت پذير ٿيا. انهن قبيلن ۾ خاص طرح سهتا تاريخي لحاظ سان اڳ جا آهن. ٻيا رانو قبيلا پوه غوث صاحب (ملتان) جي تبلیغ ۽ تلقين سان اسلام ۾ آيا ۽ لاز

۽ ٿرم آباد ٿيا. جي سلمير جي شهر 'شِو ڪوتريو' جا رائوڙ ڪتب جن اسلام قبوليسي 'ڪوتريا' سڏيا ويا. جن مان تعليقي مني ۾ هڪ گروٽ 'علو ڪوتريو' ۽ پيو گوٽ 'وائرٽي طيب ڪوتريو' (يعني طيب ڪوتري واري وارٽي، وارٽيون پيون به آهن). رائوڙ قبيلي مان وڏو درويش ۽ غوث صاحب جو خليفو جرڪس ڏنائي ٿيو (يعني جرڪس پت ڏني جو). غوث صاحب جي دعا سان ڏنو مسلمان ٿيو پرسندس ڀاءِ ايسر مسلمان ڪونه ٿيو. بعد ۾، ايسر جو اولاد به مسلمان ٿيو ۽ لازم سرکي سڏجن. ڏني جي قبل، شهر بدین کان اتر، مير واه جي ڪپ تي، شاهه بدی (شهاب دين) جي مقام ۾ آهي ۽ جرڪس جي مزار اربابن جي ترائي کان اتر طرف پٽ تي.

## • گنجو

۱۹۷۸ ۾ پچا ڪندي معلوم ٿيو ته ٿرم بويزن، سانگھر ۽ کپري تعلقن ۾ هن قبيلي جي گھڻي آبادي آهي ۽ پڻ جي سلمير ۽ باهڙ مير طرف آهن. هن قبيلي وارا 'گجورا ٿا' سڏجن ۽ کي پاڻ کي گجوسو ٻاسڏاشن. هن قبيلي جو وڏو رائو گجي سنگ وڏو بهادر ۽ بلندا اخلاق هو. ملتان جي جماعت جي خدمت ڪيائين ۽ غوث صاحب جي فيض سان اسلام قبول ڪيائين ۽ سندس نالو مصلح الدین ٿيو. ان بعد کيس شهيد ڪيو ويو. روایت موجب، ايندو بهادر ۽ مٿيا وارو هو جو سر لٿي کان پوءِ به نوند ٿي وڦهيو. رائو گجي سنگ عرف مصلح الدين کي چه پت هناء جن مان هن قبيلي جاهينيان چهه پاڙا:

۱. جارپ، اولاد جارپ      ۲. بطيير، اولاد بطيير

۳. پيترو، اولاد پيتا      ۴. رئيسي، اولاد رئيسي

۵. گجن، اولاد گجن      ۶. سومار، اولاد سومار

گجو قبيلي وارا گھٹاسي غوث صاحب (ملتان) جا مرید آهن. ايجري ٿرم جيڪي ويٺل آهن سڀ پير صاحب پاڳاري جا مرید آهن. راقم جي آڳاتو چلپري ۾ وڌيري محمد صديق سان ملاقات ٿي ۽ سندس دعوت تي، بالڪل سنڌ جي سرحد لڳ، سندس ڳوٽ ۾ وڌي ڪجهري ٿي.

### • سنگراسي

سنگراسي، اصل ۾ سو دا ئُنگر آهن، جيڪي غوث صاحب جي دعا سان اسلام ۾ آيا ۽ گھٹو ڪري سڀ غوث صاحب (ملتان) جا مرید آهن. سندن وڌو راثو سنگراسي پت ڏجئن سنگ پت راثو ڪينترو اسلام تي آيو جنهن جاست پت هنا: لونڊو، چونڊو، جڪرو، آسر، سويو، لوڻو، کٿاريو، انهن جي اولادمان سنگراسيں جاست پاڙا جيڪي ٿرجي چاپري تعلقي ۾ آباد آهن. ١٣ تاریخ جنوری ١٩٧٨ع م. وڌي سگھر فتح محمد سنگراسي، عمر اسي ورهيء، سان چاپري شهر ۾ ڪچري ٿي جنهن پنهنجي پري جو هي شعرو ٻڌايو: سچو پت فتح محمد پت جيئن پت مبين پت ٿوڻ پت بادو پت رگھو پت ٿلهريو پت پيرجي پت پنيو پت ملوك (جيڪو پاڻ يا سندس پيء، ميدين شاه عنایت جي دعا سان مسلمان ٿيو.)